

کلام حکیم

مجموعہ کلام جناب ڈاکٹر خلیفہ عبدالحکیم صاحب مہوم

مرتبہ

ڈاکٹر افتخار احمد صدیقی

ادارہ ثقافت اسلامیہ — لاہور

اگرچہ خلیفہ عبدالحکیم باضابطہ طور پر شاعر نہیں تھے اور انہوں نے اپنے آپ کو شعرا کے زمرے میں شامل نہیں کیا، لیکن شعر گوئی کا ذوق انہیں فطری طور پر ودیعت ہوا تھا۔ ان کی شاعری کی اٹھان بڑی امید افزا تھی۔ ابتدائی دور کی ایک طویل نظم بہ عنوان ”غالب“ رسالہ ”مخزن“ میں شائع ہوئی تھی۔ اس نظم میں غالب کو خراج تحسین ادا کرنے کے لیے غالب کا اسلوب اختیار کیا گیا۔ نظم پر تبصرہ کرتے ہوئے مولانا تاجور نجیب آبادی نے نومبر ۱۹۱۸ء کے ”مخزن“ میں لکھا :
 ”خلیفہ صاحب پنجاب کے ان قابل قدر ہونہار نوجوانوں میں ہیں جن پر علمی دنیا ناز کرے گی۔ خلیفہ صاحب کو شاعری کی دنیا میں بھی وہی مرتبہ حاصل ہے جو جہان فلاسفی میں۔ ڈاکٹر اقبال کے بعد پنجاب بھر میں آپ سے کوئی بہتر شاعر نہیں۔“ مولانا تاجور کو یہ توقع خلیفہ صاحب کا ابتدائی کلام دیکھ کر پیدا ہوئی ہوگی کہ یہ نوجوان شاعر آئندہ اقبال کی جانشینی کا شرف حاصل کرے گا۔

اس مجموعے میں خلیفہ صاحب کے زمانہ طالب علمی سے لے کر آخری دور تک کا کلام شامل ہے لیکن اس کا بیشتر حصہ زمانہ قیام حیدر آباد (۱۹۱۸-۱۹۴۳) کی بے تکلف ادبی صحبتوں کی یادگار ہے۔ اس مختصر مجموعے میں ان کے دردمند دل اور ان کے متوازن و متحرک ذہن کے جتنے گوشے بے نقاب ہوئے ہیں اتنے ان کی وقیع و پیغم تصانیف میں بھی نہیں ہو سکتے۔



کلام حکیم

مجموعہ کلام جناب ڈاکٹر خلیفہ عبدالحکیم صاحب مرحوم

ترتیب

ڈاکٹر افتخار احمد صدیقی

ادارہ ثقافت اسلامیہ

کلب روڈ، لاہور

جملہ حقوق محفوظ

بار اول جون ۱۹۷۳

محمد اشرف ڈار (افسر انتظامی) نے یہ کیمپوز پرپس سے
بچھوا کر ادارہ ثقافت اسلامیہ کے لیے شائع کیا

پیش لفظ

اب سے کوئی نو دس برس اُدھر کی بات ہے، ایم۔ اے اردو کی ایک طالبہ عزیزہ فریدہ خانم میری نگہ رانی میں خواجہ دل محمد دل کی شخصیت اور ادبی خدمات پر مقالہ لکھ رہی تھیں۔ خواجہ صاحب کی قومی نظموں، رباعیوں اور دوہوں وغیرہ کے بعد جب ان کے منظوم ترجموں میں ”دل کی گیتا“ کی باری آئی تو تقابلی مطالعے کی غرض سے اردو نثر و نظم میں گیتا کے مختلف تراجم فراہم کیے گئے۔ منظوم ترجموں میں اثر لکھنوی منور لکھنوی، مولانا حبیب احمد (مالک و مدیر اخبار سیاست، لاہور)، پندت سحر دہلوی کے علاوہ خلیفہ عبدالحکیم کا ترجمہ بھی شامل تھا۔ خلیفہ صاحب کی متعدد تخریریں اور تقریروں کے ذریعے میں ان کے بلند مذاق سخن سے آشنا ہو چکا تھا اور یہ بھی جانتا تھا کہ وہ شعر بھی کہتے ہیں لیکن اس سے پہلے ان کے کلام کے بہت کم نمونے نظر سے گزرے تھے۔ شوق و تجسس کی نگاہ سے اس منظوم ترجمے کے جستہ جستہ حصے دیکھے تو گمان گزرا کہ اس سے بہتر رواں، فصیح اور معنی خیز ترجمہ ممکن نہیں لیکن جب گیتا کے ایک مستند نثری ترجمے (از مولوی محمد اجمل خاں صاحب) کو سامنے رکھ کر متن کی عبارتاً سے منظوم تراجم کا موازنہ کیا گیا تو یہ ماننا پڑا کہ خواجہ دل محمد صاحب کا ترجمہ، فصاحت اور روانی کے باوصف، متن سے زیادہ قریب ہے اور خلیفہ صاحب کا ترجمہ بوجہ افراط و تفریط، اس سے فروتر ہے۔

خلیفہ صاحب ترجمہ گیتا کے دیباچے میں لکھتے ہیں: ”طالب علمی کے زمانے میں میں نے فیضی کا ترجمہ پڑھا تھا۔ اس کے اکثر جستہ اشعار ذہن پر ثبت ہو گئے۔“

فارسی میں منظوم ترجمہ اپنی بعض خوبیوں کی وجہ سے مقبول ہوا اور اس کے دو تین ایڈیشن شائع ہو چکے ہیں۔ غالباً اسی سے متاثر ہو کر اردو شعرا بھی گیتا کے منظوم ترجمے کی طرف مائل ہوئے۔ لیکن جدید تحقیق سے یہ ثابت ہو چکا ہے کہ اس کے مترجم فیضی نہیں بلکہ مسیح پانی پتی ہیں۔ اس ترجمے کی نمایاں خصوصیت یہ ہے کہ زبان شستہ، ابیات پرستہ اور بندشیں چست ہیں۔ عربی و فارسی تراکیب و محاورات اور تصوف کی مانوس اصطلاحات بڑی آزادی سے برتی گئی ہیں (بحسنِ انزل، علم الیقین، مزرعۃ آخرت، ریاض جنات، حور و قصور، تحت الثریٰ، فوق السماء وغیرہ)۔ حسبِ ضرورت سنسکرت کی اصطلاحات بھی استعمال ہوئی ہیں (بہار تھی، سنیا س یوگ، رشی وغیرہ) لیکن ترجمہ آزاد ہے۔ مترجم نے ترتیب وار ہر شعر کا ترجمہ کرتے کی کاوش نہیں کی بلکہ ہر باب کا مفہوم نظم کر دیا ہے۔ پھر یہ کہ کہیں تو تفسیری پھیلاؤ ہے، کہیں بے جا اختصار۔ اگرچہ خلیفہ صاحب نے اپنے ترجمے میں اتنی آزادی تو نہیں برتی لیکن چونکہ اسے (فیضی) کا کارنامہ سمجھتے ہوئے قابلِ تقلید نمونہ قرار دے چکے تھے۔ لہذا ان کے ترجمے میں اس کی خوبیاں اور خامیاں بڑی حد تک آگئی ہیں۔

خلیفہ صاحب کی شاعری سے اس ادھورے تعارف کے بعد، جب ۱۹۶۷ء میں عزیزہ ممتاز مرزا نے میری نگرانی میں خلیفہ صاحب پر ایم۔ اے کا مقالہ لکھنا شروع کیا

۱۔ ملاحظہ ہو بھگوت گیتا، مترجمہ محمد اجمل خاں۔ علی گڑھ۔ طبع دوم ۱۹۵۹ء، ص ۱۳۔
 اگرچہ فیضی نے ما بھارت کے کچھ حصے کا ترجمہ کیا تھا اور اسی زمانے میں بھگوت گیتا کے نثری ترجمے بھی ہوئے، لیکن اس امر کا کوئی تاریخی ثبوت یا خود منظوم ترجمے میں کوئی داخلی شہادت موجود نہیں جس کی بنا پر اسے فیضی سے منسوب کیا جاسکے۔ تعجب ہے کہ محقق فیضی، ڈاکٹر اے۔ ڈی ارشد نے ان تمام حقائق کو تسلیم کرنے کے باوجود خواہ مخواہ اسے فیضی کے سر مندرجے کی کوشش کی ہے۔ (ملاحظہ ہو مقالہ: فیضی از ڈاکٹر اے۔ ڈی ارشد۔ (غیر مطبوعہ) محزونہ پنجاب یونیورسٹی لائبریری۔ ص ۱۸۹ تا ۱۹۲۔)

تو میں نے تاکید کی کہ مختلف رسائل سے ان کا مطبوعہ کلام، جس قدر ہو سکے جمع کیا جائے۔ مقالہ نگار کی فتوحات کا سلسلہ ابھی جاری تھا کہ ایک دن انھوں نے ایک ضخیم دفتر لا کر میرے سامنے رکھ دیا۔ یہ کلیاتِ حکیم کا ٹائپ کیا ہوا نسخہ تھا۔ خلیفہ صاحب کی شخصیت سے دیرینہ نیاز مندی کی بنا پر اس مجموعے کی دریافت میرے لئے گنج باد آورد کے حصول سے کم نہ تھی۔ جب میں نے اس کی ورق گردانی شروع کی تو ٹائپ کی بے شمار غلطیاں نظر آئیں۔ جہاں کہیں مسودے کے الفاظ پڑھے نہیں گئے، وہاں یا تو جگہ خالی چھوڑ دی گئی یا ایسے لفظ رکھ دیئے گئے جن سے شعر معمر بن گیا۔ طویل نظموں کے اشعار کہیں تو بے ترتیب ٹائپ ہوئے، کہیں دوسری نظموں کے اشعار میں گڈ ملڈ ہو گئے۔ غرض کہ ایک شیرازہ پریشاں تھا جس کی مناسب ترتیب و تہذیب ضروری تھی۔ معلوم ہوا کہ خلیفہ صاحب کی دختر، محترمہ ڈاکٹر رفیعہ حسن کے ایما سے بعض ارباب نظر نے اس نسخے کی اصلاح کی جانب توجہ فرمائی۔ کہیں کہیں نپسل کے کچھ نشانات نظر آئے۔ لیکن یہ سلسلہ بھی چند ابتدائی صفحات سے آگے نہ بڑھ سکا۔ میں نے سوچا کہ محترمہ رفیعہ صاحبہ کی اجازت کے بغیر تو اس نسخے کو چھپانا مناسب نہیں، لہذا کیوں نہ اپنے قلم سے اس کی ایک نقل تیار کر لوں اور ساتھ ہی ساتھ ٹائپ کی غلطیاں بھی درست کرتا جاؤں۔ اس طرح ایک تصحیح شدہ فلمی نسخہ مرتب ہو گیا۔ بعد میں جب ڈاکٹر صاحبہ کو اس نسخے کا علم ہوا تو انھوں نے ازراہ نوازش وہ بیاض عطا فرمائی جس میں مصنف نے اپنا کلام خود نقل کیا تھا۔ اور بعض نظمیں جو بیاض میں موجود نہیں تھیں، ان کی مطبوعہ نقلیں بھی فراہم کیں۔ اگرچہ خلیفہ صاحب کی قلندرانہ شان بے نیازی، ان کے کلام کی طرح بیاض کی تسوید میں بھی جلوہ فرماتھی، تاہم مجھے اپنے نسخے کی تکمیل میں اس سے خاصی مدد ملی۔

۱۹۶۹ تک میری جانب سے اس مجموعے کی اشاعت کی کوئی تحریک نہ ہوئی۔ میں

تو اپنے ہر کام میں تاخیر کا عادی ہو چکا ہوں، لیکن جب ممتاز مرزا کے مقالے کی اشاعت کا معاملہ ادارہ ثقافت اسلامیہ سے طے ہو گیا، تو محترمہ رفیعہ حسن کو کلامِ حکیم کی اشاعت کی فکر ہوئی۔ اتفاق سے انہی دنوں محترمی پروفیسر حمید احمد خاں صاحب

پنجاب یونیورسٹی کی وائس چانسلری سے سبکدوش ہو کر ادارے میں بحیثیت اسسٹنٹ ڈائریکٹر تشریف لائے تھے اور میری ان خاموش حرکات سے باخبر تھے۔ موصوف کے توسط سے ادارے کے ڈائریکٹر شیخ محمد اکرام صاحب سے ملاقات کی ایک تقریب پیدا ہوئی جب میں کلام حکیم کے چھ ابواب کی جداگانہ فائلوں کا پتہ لادے ہوئے حاضر خدمت ہوا تو مرحوم نے زیر لب تبسم کے ساتھ پوچھا: ”کیا آپ سمجھتے ہیں کہ یہ سارا کلام قابل اشاعت ہے؟“ میں نے قدرے ناقل سے عرض کیا: ”اس میں سے کچھ حصہ خارج کیا جاسکتا ہے۔“ فرمایا: ”کچھ نہیں، بہت کچھ! آپ اس مجموعے کا تین چوتھائی (۳/۴) حصہ خارج کر کے ایک ایسا انتخاب مرتب کیجئے جو خلیفہ صاحب کے شایان شان ہو۔“ انھوں نے یہ بات ایسے فیصلہ کن انداز میں کہی کہ ہامی بھرتے ہی بنی۔ لیکن میں سمجھ گیا کہ یہ سارا فساد طرز کتابت اور اہتمام ترتیب و تبویب کا ہے۔ میں نے جلی قلم سے کاغذ کے ایک ٹرخ پر صرف ایک ایک غزل یا نظم نقل کی تھی۔ پھر انھیں اصناف یا موضوعات کے اعتبار سے چھ ابواب میں تقسیم کر کے الگ الگ فائل بنا رکھے تھے۔ اسی وجہ سے دو ڈھائی سو صفحات کا مواد پھیل کر مثنوی معنوی کے چھ دفتروں سے زیادہ ضخیم نظر آ رہا تھا۔ بہر حال انتخاب کا تو میں بھی قائل تھا۔ بیش تر غزلوں میں سے دو دو چار اشعار اور بعض صورتوں میں نصف یا نصف سے زائد اشعار نکال دیتے۔ نظموں میں ربط و تسلسل اور مرکزی تاثر کو مجروح کیے بغیر، جہاں فنی اسقام یا بے جا تکرار و طوالت نظر آتی، وہ ٹکڑے خارج کر دیتے۔ چند نظموں کیلئے حذف کرنا پڑیں۔ اس طرح مجموعی طور پر بجائے تین چوتھائی (۳/۴) کے صرف ایک تہائی (۱/۳) حصہ خارج ہوا ہوگا۔ دراصل خلیفہ صاحب کا کلام جتنا بھی اور جیسا بھی ہے، مقدار و معیار کے لحاظ سے زیادہ کر کے فنی احتساب کا متحمل نہیں ہو سکتا۔ چنانچہ جب دوسری مرتبہ چھ مختلف فائلوں میں

۱۵ قطعات و رباعیات کا حصہ پہلے ”متفرقات“ کے باب میں شامل تھا، بعد میں الگ

کر دیا گیا ہے۔

بکھرے ہوئے مواد کو ایک جلد میں اکٹھا کر کے لے گیا اور صورتِ حال کی وضاحت کر دی تو شیخ صاحب مان گئے۔ لیکن غالب نامہ کے مصنف نے ”تامصطفیٰ خاں خوش نہ کرد“ کی شرط عائد کر دی۔ فرمایا: ”پروفیسر حمید احمد خاں صاحب کو دکھائیے۔ وہ اس مجموعے کا جائزہ لے کر منظور فرمائیں گے تو شائع ہو جائے گا۔“ اب معاملہ ایک ایسے دیدہ ورسے آپٹا جو مصنف اور مرتب، دونوں کے مراتب و حدود سے آشنا تھا۔ موصوف نے میرے اصولِ انتخاب و ترتیب سے تو تعرض نہ کیا، البتہ ایک ایسی حرکت پر تنبیہ کی جو جسارتِ بے جا سے کم نہ تھی۔ خلیفہ صاحب، الفاظ کے انتخاب اور درو بست میں قدرے غیر محتاط تھے۔ اپنی فلم برداشتہ رواں دواں نثر کی طرح شعر بھی برجستہ کہتے۔ لفظی تراش خراش اور فنی تشکیل و تکمیل کی غرض سے نظر ثانی کی زحمت شاید ہی کبھی گوارا کی ہو۔ لہذا اس منتخب کلام میں بھی کہیں کہیں تعقید لفظی اور متروکاتِ سخن کی کھٹک محسوس ہوتی۔ میں نے یہ کیا کہ ایسے مقامات پر انہی کے لفظوں کی نشست و ترکیب بدل کر شعر کی چولیس درست کر دیں۔ بعض صورتوں میں جہاں اس ہیر پھیر سے کام چلتا نظر نہ آیا، وہاں خفیف سی لفظی ترمیم بھی روار کھی۔ لیکن جب محترم خان صاحب کی زبانی یہ معلوم ہوا کہ مرحوم ایسی آن بان کے بزرگ تھے کہ اپنی تحریروں میں ایک شو شے کی تبدیلی بھی گوارا نہ فرماتے، تو اپنی اس کاوش بے جا پر بڑی ندامت محسوس ہوتی۔ یہاں یہ بھی عرض کر دوں کہ مجھے یہ جرأت محض اس لیے ہوتی، کہ اس سے پہلے خلیفہ صاحب کی بیاض پر جراحی کا عمل بڑی بے دردی سے کیا جا چکا تھا، بلکہ ٹائپ والے نسخے کے کچھ اوراق بھی داغدار ہو چکے تھے۔ بہر حال، اب خان صاحب کی ہدایت کے بموجب، پیش نظر نسخے کا متن تمام ذخیل عناصر سے پاک ہے۔

کسی شاعر کے کلام کی تدوین و ترتیب کا سب سے مناسب طریقہ تو یہ ہے کہ حتی الامکان تاریخ تصنیف کے سلسلے کو ملحوظ رکھا جائے۔ لیکن افسوس ہے کہ کلام حکیم کی زمانی ترتیب ممکن نہ ہو سکی۔ مجبوراً سب سے پہلے اصناف کے اعتبار سے غزلیات،

قطعات اور باعنیات کو الگ الگ جمع کیا گیا۔ نظموں کی ترتیب و تہویب میں قدرے دشواری پیش آئی۔ فنی کوتاہیوں کے باوجود خلیفہ صاحب کے کلام میں خیالات و احساسات کی تازگی اور موضوعات کی رنگارنگی کا جو عالم ہے وہ اتنے ہی صفحات (یا اشعار) کے کسی اور مجموعہ کلام میں (باستثنائے دیوان غالب اور بانگِ درا) شاید ہی کہیں نظر آئے۔ لیکن نظموں میں موضوعات کے اس تنوع کے باوجود فکر و احساس کے کچھ سلسلے اور دائرے ہیں، اگرچہ یہ دائرے کہیں مبہم اور مخلوط معلوم ہوتے ہیں۔ بالآخر بڑے رد و کد کے بعد جو ابواب قائم کئے گئے ان کی تفصیل حسب ذیل ہے:

پہلے باب ("فکر رنگین") میں، بہ ترتیب ردیف، غزلیات درج ہیں۔ ان میں وہ غزلیں بھی شامل ہیں جو بیاض اور طائپ کے نسخے میں، ردیفوں کو عنوان بنا کر نظموں کے ساتھ شامل تھیں۔ خلیفہ صاحب کی غزلوں میں تغزل کا رنگ تو بہت ہلکا ہے لیکن شاعر کی حکیمانہ نکتہ سنجی اور عارفانہ سوز و مستی اس کی کمی کی تلافی کر دیتی ہے۔ خواجہ میر درد، اردو کے سب سے بڑے صوفی شاعر مانے جاتے ہیں۔ اگر بغور مطالعہ و تجزیہ کیا جائے تو ان کے مختصر و منتخب دیوان کا کثیر حصہ بھی (اور یقیناً سب سے زیادہ جاندار حصہ) عشق مجازی کی کیفیات میں ڈوبا ہوا ہے۔ خلیفہ صاحب کے یہاں تصوف کا عنصر غالب ہے اور مجاز اگر ہے بھی تو اس کی کوئی حقیقت نہیں۔ دوسرے باب (سوز و ساز) کی نظمیں، زندگی کے گونا گوں تجربات و مشاہدات کی ترجمان اور شاعر کے حساس دل کا آئینہ ہیں۔ تیسرے باب ("خاک و افلاک") کی نظموں میں حیات و کائنات، ارتقا و انقلاب کے بنیادی اصولوں پر تبصرے کیے گئے ہیں۔ یہاں خلیفہ صاحب کے ہمہ گیر فکر و تخیل کے ہاتھوں کہیں تو قدیم فلسفے کے ڈانڈے جدید ترین نظریاتِ زمان و مکالمے مل گئے ہیں، کہیں ویدانت کی ماورائیت، اسلامی ذہن و شعور کی حقیقت پسندی کے آگے سرسجود ہے اور کہیں حافظ شیرازی علامہ اقبال سے بغل گیر نظر آتے ہیں۔ چوتھے باب ("ذوقِ نظر") کی نظمیں جمالِ فطرت کے مشاہدات پر مبنی ہیں۔ پانچویں باب (فن و فنکار) میں فنونِ لطیفہ کے تخلیقی عمل، ان کے باہمی رشتوں اور فن کار کے

منصب و مقام کا جائزہ لیا گیا ہے۔ چھٹے باب (متفرقات) میں مختلف سلسلوں کی دو دو چار چار نظمیں جمع کر دی گئی ہیں۔ ساتواں اور آخری باب قطعات و باعیات پر مشتمل ہے۔

اس مجموعے میں خلیفہ صاحب کے زمانہ طالب علمی سے لے کر آخری دور تک کا کلام شامل ہے لیکن اس کا بیش تر حصہ زمانہ قیام حیدر آباد (۱۹۱۸ تا ۱۹۳۳) کی بے تکلف ادبی صحبتوں کی یادگار ہے۔ اگرچہ وہ باضابطہ طور پر شاعر نہیں تھے اور انھوں نے شعرا کے زمرے میں اپنے آپ کو شامل نہیں کیا، لیکن شعر گوئی کا ذوق انھیں فطری طور پر ودیعت ہوا تھا۔ ان کی شاعری کی اٹھان بڑی امید افزا تھی۔ ابتدائی دور کی ایک طویل نظم بہ عنوان ”غالب“ رسالہ مخزن میں شائع ہوئی تھی (جس کے منتخب اشعار پانچویں باب ”فن و فنکار“ میں درج ہیں) اس نظم میں غالب کو خراج تحسین ادا کرنے کے لئے غالب ہی کا اسلوب اختیار کیا گیا ہے۔ نظم پر تبصرہ کرتے ہوئے مولانا تاجور نجیب آبادی نومبر ۱۹۱۸ کے مخزن میں لکھتے ہیں:

”خلیفہ صاحب پنجاب کے ان قابل قدر ہونہار نوجوانوں میں ہیں جن پر علمی دنیا ناز کرے گی... قدرت کی فیاضیاں دیکھیے کہ خلیفہ صاحب کو شاعری کی دنیا میں بھی وہی رتبہ حاصل ہے جو جہان فلابی میں۔ ڈاکٹر اقبال کے بعد پنجاب بھر میں آپ سے بہتر کوئی شاعر نہیں۔“

اسی زمانے کی ایک اور نظم میں اقبال کی ہم نوائی کا انداز ملاحظہ ہو:

کون کہتا ہے تجھے دیدہ تر پیدا کر

بارشِ نیرِ حوادث میں جگر پیدا کر

قطرہ آغوشِ تلاطم میں گہر بنتا ہے

آبر و چاہے تو طوفان میں گھر پیدا کر

تیغِ ہستی کے لیے سنگِ فساں ہے پکار

راہِ ایمن ہے تو خود اس میں خطر پیدا کر

خلیفہ صاحب کا ابتدائی کلام دیکھ کر یقیناً مولانا تاجور جیسے اہل نظر کو یہ توقع

پیدا ہوتی ہوگی کہ یہ نوجوان شاعر آئندہ اقبال کی جانشینی کا شرف حاصل کرے گا۔

یہ توقع کیوں پوری نہ ہو سکی؟ علامہ اقبال کی طرح خلیفہ صاحب بھی مشرق و مغرب کے

فلسفے پر گہری نظر رکھتے تھے۔ فضیلتِ علمی اور ذہنی و فکری صلاحیتوں کے لحاظ

سے انھیں اپنے معاصرین میں ایک ممتاز حیثیت حاصل تھی۔ مساتل تصوف میں ان کے عرفان و بصیرت سے علما و محققین بھی استفادہ کیا کرتے تھے۔ ان کے مزاج میں وہ تمام اوصاف موجود تھے جو اعلیٰ ترین فن کاروں کا خاصہ ہیں مثلاً ذوقِ جمال، جوہرِ فکر، لطافتِ احساس، کشادہ ظرفی، دنیوی جاہ و ثروت سے قلندرانہ بے نیازی اور ان سب سے بڑھ کر انسانی ہمدردی کا بے پایاں جذبہ۔ لیکن اگر کمی تھی تو اس پہمانہ جنوں کی جو ہر فطری شاعر کا مقدر ہوتا ہے، فن سے اس گہری وابستگی، اس دھن اور لگن کی جو ایک متشاعر کو بھی استادِ فن بنا دیتی ہے۔ شعر گوئی ان کی فطرت کا ایک ناگزیر تقاضا نہ تھی بلکہ من کی ایک ترنگ، تفتنِ طبع کا ایک مشغلہ تھی۔ چنانچہ زندگی کے آخری دور میں، وہ ملک و ملت کی گراں قدر علمی و فکری خدمات میں اس درجہ نہمک ہوئے کہ فرصت و فراغت کا یہ مشغلہ تقریباً ختم ہی ہو گیا۔

اس میں شک نہیں کہ یہ مجموعہ کلام، خلیفہ صاحب کی عظیم شخصیت کا ایک نقشِ ناتمام ہے۔ لیکن سچ پوچھیے تو اس مختصر مجموعے میں ان کے درد مند دل اور ان کے متوازن و متحرک ذہن کے جتنے گوشے بے نقاب ہوتے ہیں، اتنے ان کی وقیع و ضخیم تصانیف میں بھی نہیں ہو سکے۔

افتخار احمد صدیقی

استاد شعبہ اردو

یونیورسٹی اور کالج،

لاہور

ترتیب

صفحہ	عنوان
	۱۔ "فکرِ رنگین" (غزلیات)
۳ تا ۷	دولیف الف
۷	" تا
۸	" د
۱۰، ۹	" ر
۱۰	" ز
۱۱	" ک
۱۲، ۱۱	" ل
۱۳، ۱۲	" م
۲۱ تا ۲۱	" ن
۲۱	" و
۲۲	" ح
۲۲ تا ۲۲	" ی
۲۲ تا ۳۳	" ے
	۲۔ سوز و ساز
۳۷	۱۔ حسرتِ بے نام
۳۹	۲۔ گہری خوشی اور گہرا غم
۳۹	۳۔ بحرِ حیات

۲۰	۴- من کا روپ
۲۱	۵- قوتِ آرزو
۲۱	۶- ذوقِ طلب
۲۲	۷- من کا دیا
۲۲	۸- حقیقتِ گناہ
۲۳	۹- جہنم
۲۴	۱۰- دکھ اور سکھ
۲۴	۱۱- انسان کی بیزاری
۲۵	۱۲- یکجا ہوا سب تری نظریں
۲۶	۱۳- مستی
۲۶	۱۴- محبت
۲۷	۱۵- سوز و گداز
۲۷	۱۶- فیضانِ عشق
۲۸	۱۷- اکسیرِ محبت
۲۹	۱۸- عشق و ہوس
۵۰	۱۹- مقامِ عشق
۵۰	۲۰- عشق کی یک رنگی
۵۱	۲۱- تربیتِ غم
۵۱	۲۲- دورانِ حیات
۵۲	۲۳- طلبِ دنیا
۵۲	۲۴- درویشی
۵۳	۲۵- جوگی کا گیت
۵۴	۲۶- برٹھاپے کی عقل

۵۶	۲۷ - بڑھاپا آیا
۵۶	۲۸ - جوانی گئی
۵۷	۲۹ - دنیا دار
۵۸	۳۰ - میرا بدن
۵۹	۳۱ - اپنے آپ سے ملاقات
۶۰	۳۲ - اپنی اپنی دنیا
۶۱	۳۳ - اے دل اے دل واپس آ
۶۱	۳۴ - گھر
۶۲	۳۵ - بددعا
۶۲	۳۶ - شیخ اور صوفی
۶۵	۳۷ - زندگی
۶۷	۳۸ - دن اور رات
۶۷	۳۹ - زندگی اور وقت
۶۸	۴۰ - خودکشی
۶۸	۴۱ - ساقی نامہ

۳ - "خاک و افلاک"

۷۳	۱ - بقا
۷۲	۲ - خاک
۷۲	۳ - تقدیرِ آدم
۷۵	۴ - وارثِ حیات
۷۶	۵ - باقی
۷۶	۶ - تعمیرِ تقدیر

- ۷۶ - انسان بھی ہے اک طرح کا خالق
- ۷۷ - سنگ تراش
- ۷۸ - جستجو
- ۷۸ - زندہ شہید
- ۷۹ - انسانِ کامل
- ۷۹ - تقلید
- ۸۰ - یکتائی
- ۸۰ - موت
- ۸۱ - بعتا
- ۸۲ - فنا و بعتا
- ۸۳ - کائنات
- ۸۳ - ایک جواب
- ۸۲ - کوزہ گیر دہر
- ۸۵ - عہدِ نو
- ۸۵ - ماضی پرست
- ۸۶ - تغیر
- ۸۸ - لفظوں کی پوجا
- ۸۹ - ملتِ مردہ
- ۸۹ - ماضی اور حال
- ۹۱ - انسان
- ۹۳ - فریبِ انقلاب
- ۹۲ - پیغامِ عمل
- ۹۲ - ترانہٴ حیات

۴۔ ”ذوقِ نظر“

۱۔ صبح

۹۹

۲۔ ذوقِ نظر

۹۹

۳۔ فطرت

۱۰۰

۴۔ جو سایہ یہ ہے تو وہ آفتاب کیا ہوگا؟

۱۰۱

۵۔ سبزہ کشمیر

۱۰۱

۶۔ ڈل سری نگر

۱۰۳

۷۔ شبِ بنم

۱۰۴

۸۔ کالی گھٹا

۱۰۴

۹۔ عکسِ ماہ

۱۰۵

۱۰۔ دھنک

۱۰۶

۵۔ ”فن و فنکار“

۱۔ فنِ لطیف

۱۰۹

۲۔ تخیل اور نغمہ

۱۰۹

۳۔ شاعر

۱۱۰

۴۔ حسنِ مطلق

۱۱۲

۵۔ ”بشنوائے“

۱۱۳

۶۔ شاعر

۱۱۴

۷۔ رقص

۱۱۴

۸۔ آفرینشِ شعر

۱۱۵

۹۔ شاعر

۱۱۶

۱۰۔ ایک بدسیرت شاعر سے خطاب

۱۱۷

۱۱۔ سچے شاعر کا کام

۱۱۸

کلام حکیم

۵

۱۱۹ |

۱۱۰



”فکرِ رنگیں“

کھوتے جاتے ہیں فکرِ رنگیں میں

شاعری کی شراب نے مارا

حکیم



آنکھ جس سمت اٹھاتی تر اکعبہ دیکھا
ہے تری راہ میں ہر ایک قدم چشمہ نور
ہم نے ہر ذرے کو اک دیدہ مجنوں پایا
جس کو دعویٰ ہے کہ ہوں خلوت جاں میں مستور
ذرے ذرے کو یہاں نا صیبہ فرسا دیکھا
ہم نے ہر نقش قدم کو دیدہ بیضا دیکھا
ہر نظر گاہ کو اک مجمل سیلی دیکھا
شوقِ جلوت میں اُسے انجمن آرا دیکھا
ہم نے ہر رنگ میں اظہارِ تمنا دیکھا
پھول کا رنگ ہو یا طائرِ گلشن کی ترنگ

ہے فنا اور بقا زبر و بم موج وجود
جس کا ساحل ہی نہیں ہم نے وہ دریا دیکھا



تُو نے نالوں کو جو سینے میں سنبھالا ہوتا
غیر میں بھی نظر آتی تجھے اپنوں کی جھلک
خاکساری سے جو کرتا نظر افروزی دل
بزمِ مہر و مہ و انجم میں ہے رونق تم سے
عرش تک ضبط کی قوت سے اچھا ہوتا
سُرمہ وحدت کا کبھی آنکھ میں ڈالا ہوتا
ساغرِ جم یہی مٹی کا پیالہ ہوتا
پرتوِ عشق سے ہے حُسن دو بالا ہوتا
کوئی کا نٹا کسی پاؤں سے نکالا ہوتا
دہر میں راہ بتانا نہیں کافی اے خضر!

بحر کی تہ میں گہرِ بادشت میں اک تنہا پھول
کہتے ہیں کاش کوئی دیکھنے والا ہوتا



موجِ رواں ہے زندگی، گِر کے بھی سر اٹھاتے جا
 لعل و گہر کا بن چراغ، باد میں جگمگائے جا

چھوڑ دے فکرِ پیش و کم، کیا ہے جہاں کا رنج و غم

عشق سے دل میں نور کر، حُسن سے لو لگائے جا

کس نے کہا کہ تا بہ مرگ خلد کا انتظار کر

خاک کی ہے یہ آرزو خلد مجھے بنائے جا

مثلِ صدف چھپا نہ رکھ، اگر ترے پاس ہے گہر

ابر بہار بن، برس، اپنے گہر لٹائے جا

لُطف و کرم ہے سُرمدی، جو روستم ہے سرسری

لُطف و کرم کو یاد رکھ، جو روستم بھلائے جا



یوں عشق کو آشکار کرنا ؛ دشمن کو بھی دل سے پیار کرنا

دل عشق سے ہو گیا اگر مست پھر مت اسے ہوشیار کرنا

کھائے ہیں جو اتنے داغ اے دل پیدا کوئی لالہ زار کرنا

کیا کیا نہ دیے ہوس نے دھوکے اب اس پہ نہ اعتبار کرنا

وہ خود ہی تری طرف بڑھیں گے ہاں صبر سے انتظار کرنا

تجھ بن جو گزر گئے ہیں وہ دن

یار ب نہ انھیں شہساز کرنا

○

جان و جاناں میں امتیاز ہے کیا کون کھولے اسے یہ راز ہے کیا
 عشق کو حُسن سے ہے کیسا ربط ناز سے رشتہ نیاز ہے کیا
 ظرفِ ہستی کو توڑ کر نکلی عشق کی مے قدح گداز ہے کیا
 ذرہ ذرہ ہوا ترنم ریز ساری دنیا ہی تیرا ساز ہے کیا
 تو ہی ظاہر ہے تو ہی باطن ہے اس حقیقت میں پھر مجاز ہے کیا
 تجھ میں پردہ نشیں ہے کون اسے تیری آواز دل گداز ہے کیا
 آستانے سے ستر نہیں اٹھتا عاشقوں کی یہی نماز ہے کیا

ہم بھی امیدوار ہیں و اعظ
 درِ رحمت تجھی پہ باز ہے کیا

○

ملوث عکس سے آئینہ روشن نہیں ہوتا
 کہ رہ کر بحر میں بھی خضر تر دامن نہیں ہوتا
 ہے تسخیرِ خودی تمہیدِ تسخیرِ جہاں اے دل
 جو خود افگن نہ ہو پہلے جہاں افگن نہیں ہوتا
 مری طبعِ رواں ہے ساحل و منزل سے بیگانہ
 درونِ بحر موجوں کا کوئی مسکن نہیں ہوتا
 وہاں نظروں میں سارا گلشن ایجادِ صحرا ہے
 جہاں اے عشق سینے میں ترا گلشن نہیں ہوتا

یہاں ہر قطرہ خونِ جگر لعلِ معافی ہے
 جگر کا وی نہیں ہوتی تو حُسنِ فن نہیں ہوتا



نیکل رہی ہے سحر کا سہ شہر اب اٹھا

مثالِ صبحِ ہنٹھیلی پہ آفتاب اٹھا

کشش سے تیری ہے مد اور جزر دریا میں

دلوں کی موج بھی اے رشکِ ماہتاب اٹھا

سکونِ جاں ہے جمادات یا ملک کو نصیب

مجھے ہے حکم کہ تو کیفِ اضطراب اٹھا

اُبھرتا ڈوبتا رہتا ہوں بحرِ ہستی میں

مثالِ موجِ شکستوں سے کامیاب اٹھا

رموزِ دہر کے ہے انکشاف کی کوشش

کتابِ عقل اٹھاتی ہے تو رہا باب اٹھا

نیاز مند ہوں لیکن نہیں ہوں بے جوہر

مری طرف بھی کبھی چشمِ انتخاب اٹھا



عشق کے اضطراب نے مارا علم کے پیچ و تاب نے مارا

ہے حجابِ اکِ نظر کی کوتاہی ہم کو اپنی نقاب نے مارا

دل کی لاتی ہوتی ہے ہر آفت اسی خانہ خراب نے مارا

ہم تو تیرے کرم کے کُشتہ ہیں کس کو تیرے عتاب نے مارا
 آرزو نے بہت دیے دھوکے اس فریبِ سُراب نے مارا
 شیخ کرتا کبھی نہ کچھ لیکن اس کو خوفِ حساب نے مارا
 کھوئے جاتے ہیں فکرِ رنگین میں
 شاعری کی شراب نے مارا



محفل میں اس کی جا کے ہیں خاموش ہو گیا جو سوچ کے گیا تھا فراموش ہو گیا
 احسانِ زندگی کا اٹھانا کہاں تلک سرکٹ گیا تو میں بھی سبک دوش ہو گیا
 پردہ تھا شرم کا یہ سیاہی گناہ کی میں ظلمتِ گناہ میں رُپوش ہو گیا
 سمجھو کہ جیتے جی ہی وہ پہنچا ہے غلہ میں تیرے خیال سے جو ہم آغوش ہو گیا
 اب ہم کو اس کی سمعِ خراشی سے ہے نجات
 ناصح کو کہہ دیا ”میں گراں گوش ہو گیا“



جگرِ سوختہ بلبُل کی نوا کی قیمت خونِ دل بھول کی رنگینِ قبا کی قیمت
 فطرتِ دہر ہے عادل نہیں عاجل لیکن مل ہی جانے کی کبھی مہر و وفا کی قیمت
 ستمِ دہرِ جُدا، دل کی کشاکش ہے جُدا ہاتے کیسی ہے گراں، طبعِ رسا کی قیمت
 شیخ صاحب کو ہے جنت کی تمنا، کیا خوب! پوچھیے اُن سے او آپ نے کیا کی قیمت
 کفر اس کو نہ سمجھنا، یہ ہے ایمان کی بات مفت وہ کبھی نہ ملے گا، ہے خدا کی قیمت

دہر میں کوئی نہ باقی، نہ کوئی فانی ہے
 جو بقا چاہے نکالے وہ بقا کی قیمت!



یہم دل میں ہے کیسا جزر اور مدد وہی دل ہے کبھی نیک اور کبھی بد
 محبت کو حیات جاوداں دے مری جاں حسن گرتیرا ہے بے حد
 حیات آدمی چشمک شرر کی دیا ہے کیوں ابد پیوند مقصد
 کلیدِ عقدرہ مشکل تیرا نام وگرنہ زندگی ہے قفلِ اجب
 میں حسن بے کراں کا کیا کروں ذکر وہ آزاد اور بیاں میرا مقید
 طوافِ کعبہ و بستان خانہ تاکے بنا لے اپنے اندر ایک معبود

جہاں سے زندگی ہے موجزن سب
 وہیں سے ہے مرے شعروں کی آمد



ہے دردِ عشق میں کوئی لذت نہاں ضرور

ورنہ کسی کو ہوتا ہے آزار کبھی پسند؟

کچھ کچھ تمھاری چال سے ملتی ہوتی تھی چال

آتی ہمیں زمانے کی رفتار کبھی پسند

دونوں میں تیرے ناز کے انداز ہیں جدا

اقرار کبھی پسند ہے انکار کبھی پسند

پہنچے گا جا کے منزل مقصود پر وہی

آساں کے ساتھ جس کو ہے دشوار کبھی پسند

رحمت کی وسعتوں سے عجب کیا ہے زاہد و ابا

میرے کریم کو ہوں گنہ گار کبھی پسند



ہے تو ہی باطن اور تو ہی ظاہر
 ہے تو ہی اول اور تو ہی آخر
 کیا بات تجھ سے دل کی چھپائیں
 ہر جا پہ حاضر، ہر شے کا ناظر
 خود راز تیرا ہم سے چھپے کیا
 ہو ذرہ ذرہ جنب تیرا مخبر
 قبلہ ہے تو اور قبلہ نما دل
 منزل ہے تو ہی ہم سب مسافر
 تجھ ہی سے سب کی اُمید قائم
 کافر ہی ہو گا افسردہ خاطر

موجود تجھ سے باہر نہیں کچھ!
 چھوڑیں جو تجھ کو جائیں کہاں پھر



زمانہ کچھ نہ دے گا سیدھے ہاتھوں
 ملا کچھ تو ملے گا لڑ جھگڑ کر
 بہت گہرا ہے اُس عاصی کا تقویٰ
 جو راہِ راست پر آیا بگڑ کر
 کہیں کچھ ہاتھ آیا جب تو زاہد
 الگ بیٹھے ہیں دنیا سے بگڑ کر

نہیں مایوس اپنی قوم سے میں
 بسے گی پھر یہ لستی بھی اجر طر کر



مرے سینے میں اک خلوت کدہ ہے
 یہاں سے ہے جہاں کا شور و شر دُور
 ہے پروازِ محبت لامکاں تک
 اڑا کر لے گئے یہ بال و پر دُور

نہیں ملتی ہے دولت جاودانی نہ ہو گردل سے حرص مال و زر دُور
 وہ جانِ جاں ہے ہر شہ رگ سے نزدیک ہے پھر بھی کس قدر اس سے بشر دُور
 تیرا مقصود ہے تیری بغل میں تلاشِ یار میں مت کہ سفر دُور
 یہی رشتہ ہے بس جان و جہاں میں نہیں ہے بحر سے آبِ گہر دُور

ہر اک ذرہ ہے تیرا آستانہ
 رکھیں کس طرح اس چوٹھ سے سر دُور



ایک وہ غم کہ جاں نواز، ایک وہ غم کہ جاں گزار
 ایک وہ غم کہ خانہ سوز، ایک وہ غم کہ کار ساز
 ایک وہ غم کہ روح میں حُسنِ ازل کی ہے طلب
 ایک وہ غم کہ چشمہ ہے جس کا جہانِ حرص و آرز
 ایک وہ غم کہ جس پہ سب باب ہیں زندگی کے بند
 ایک وہ غم کہ جیتے جی خلد کے در ہیں جس پہ باز
 غم میں ہے علم و جسم سے سُرعتِ سیر کا ظہور

معرفتِ حیات کی راہ و گمراہی ہے دراز

ذوقِ طرب کو کیا خبر غم کے سرور و سوز کی
 زیر و بمِ سرورِ جاں اس کا نشیب اور فراز

یہ مانا کشمکش ہے جزو ہستی
مگر اپنیوں سے یہ پیکار کب تک
مگر ہو گیا آیتِ دل
رہے گا اس پہ یہ زنگار کب تک
متلاع تا جبرائیل ابن آدم
بکیں انسان سیر بازار کب تک
کہاں تک لعنتِ سرمایہ داری
خزانوں پر رہیں گے مار کب تک
جو قومیں تھک تھکا کر سو گئی ہیں
وہ ہوں گی اے فلک بیدار کب تک
اُبھرنے کی کوئی تدبیر کر شیخ
کرے گا وعظا تو بے کار کب تک

غم بے جانے قوتِ سلبِ کربلی
فغان و نالہ ہائے زار کب تک

انسان کو ازل سے ملا بے قرارِ دل
بے تاب برق کی طرح بے اختیارِ دل
ہر ذرہ ایک دل ہی، ہر اک قطرہ ایک دل
سب بحر و بر میں پھیل گئے بے شمارِ دل
ناپائدارِ حُسن ہے اور بے وفا ہے دہر
کس شے پہ اب کرے گا بھلا اعتبارِ دل
جس شعلہ ہو س نے جلایا ہزار بار
پروانہ وار اس پہ گرا بار بارِ دل
تسخیرِ ہر و ماہ کا رکھتا تھا حوصلہ
اس صید گاہ میں ہوا خود ہی شکارِ دل
حق نے اسے بنایا غمِ عشق کے لیے
دھوکے میں کھار لیا ہے غمِ روزگارِ دل

ہر شے میں دیکھتا ہے جھلکِ حُسنِ یاری
اب تو ہر ایک چیز کو کرتا ہے پیارِ دل

یہ سوسن و نسترن، یہ سنبل
 مے خوار بہار لالہ و گل
 گل ہی سے نکل رہا ہے ہر جزو
 ہر جزو بنے گا ایک دن گل
 صہبائے حیات تھی بہت تیز
 شیشے بھٹی شراب میں گئے گھل
 واقف ہے نوائے راز سے دل
 گل میں بھی نوا ہے مثل نلبل
 باطن میں سکوت اور سکون ہے
 ظاہر میں بہت ہے شور اور غل
 ہے عشق لطافت آفرینی
 جاتی ہیں کثافتیں یہاں دھل

کوئین ندی کے دو کنارے
 ہے موت عبور کے لیے پل



زمین و آسماں شام و سحر گم
 مرے دانے میں ہیں یہ سب ٹم گم
 مری خلوت میں لاکھوں جوتیں ہیں
 اقامت میں مری لاکھوں سفر گم
 معافی دل میں، اختر آسماں پر
 مگر ہے رشتہ تسک گم گم
 تمیز عیب و ہنر کی اعتباری
 ہیں ہر اک عیب میں کتنے ہنر گم
 نظر سے پالیا سب ماسوا کو
 ہے اپنی دید میں لیکن نظر گم
 سکون دل ہے اک تمہید پر از
 کسی بیضے میں ہوں جس طرح پر گم

بڑی کاوش سے ہاتھ آئے ہیں لعل

ہے ہر اک شعر میں خونِ جگر گم



اے مری جانِ ناتواں تجھ پہ ہے اعتبارِ کم
 جبرِ حیاتِ بے کراں، قدرتِ واخترِ کم
 گلِ اسی غم سے سینہ چاک، لطفِ یہاں اٹھائیں خاک
 دردِ غمِ خزاں دراز، فرصتِ نو بہارِ کم
 ابرِ سیاہِ دل کے دل، چشمِ یکِ برقِ ایک پل
 سنگ کی تیرگی دبیز روشنی شرارِ کم
 ریگِ رواں کا ہے و فوراً چشمہ آبِ دُورِ دُور
 وسعتِ خارزارِ بیش، کشورِ لالہ زارِ کم
 اہلِ ہوس کا ہے ہجوم، نوعِ مگس کا ہے ہجوم
 طالبِ حُسنِ بے شمار، عاشقِ جاں نثارِ کم
 محملِ یار ہو گیا قیس کی آنکھ سے نہاں
 دشتِ جنوں میں دیر تک ہونہ سکا غبارِ کم
 لمحے سکوں کے چند ہیں کشمکشِ حیات میں
 کلفتِ دہرے حساب، لذتِ روزگارِ کم



تھی صبوحی سحر کے منظر میں مے ملی ہم کو کاسۂ زریں
 زندگانی ہے آپ پیکرِ ساز کیوں مقید ہو ایک پیکر میں

کیسی ساغر گداز ہے نہ ہبا کبھی ٹھہری نہ ایک ساغر میں
 دل نے دنیا نئی بنا ڈالی نہیں غلام یہ ہفت کشور میں
 ہے سکوں اضطراب زانیدہ جوش دریا ہے آب گوہر میں
 عرق سعی بر حبیب حیات اور کیا ہے نمودِ اخت میں
 تلخی بادۂ حیات کا لطف نہیں شاہوں کے کاسۂ زر میں

دل کے آئینے میں ہے جو صورت

نہیں آئینہ سکندر میں



ہے شوخی دانہ نخل آفریں میں نہ ٹھہرے گا یہ آغوش زمیں میں
 یہ سب جلوے ہیں اس دل کی بدلت ہے مہر و ماہ کا مرکز ہمیں میں
 نگہ پر وہ کشتائیں سری اگر ہو ہزاروں عرش ہیں تیری زمیں میں
 گناہوں نے جو کی آدم میں پیدا نہیں شوخی وہ جس بیل امیں میں
 جو تیرے گیسو و رخ میں ہے رشتہ وہی رشتہ ہے شاید کفن و دیں میں

نشاط آباد میں ڈھونڈا نہ پایا!

جو گوہر تھا دل اندوگہ میں



میں بحر بے کنار ہوں، ساغر نہیں ہوں میں خود موج زندگی ہوں شناور نہیں ہوں میں

مجھ پر نہیں ہے گردشِ ایام کا اثر
میں لامکاں کا نور ہوں، اختر نہیں ہوں میں
ہے شغل میرا صیقلِ آئینہ وجود
آئینہ سازِ مثلِ سکندر نہیں ہوں میں
یہ خاک و آبِ باد ہے بازِ چہ گاہِ جاں
اس خاک و آبِ باد کا پیکر نہیں ہوں میں
دل کیا ہے موجِ نورِ ازل کی ہے اک گرہ
بنتا ہے جو صرف میں وہ گوہر نہیں ہوں میں

مجھ کو بھلا حقیقتِ عرباں سے کیا دریغ

افسانہ باف و واعظِ منبر نہیں ہوں میں



روحوں کا مقام ہے خدا میں
باقی ہیں سب ایک کی بقا میں
ہے تو ہی مجاز کی حقیقت
جلوہ ہے ترا ہی ماسوا میں
ہر لحظہ نو بہ نو تری نشان
راز اور نہیں ہے کچھ فنا میں
باطن میں وہی ہے لذتِ شوق
ظاہر ہے جو حسنِ خود نما میں
رندوں میں ہے تجھ سے جوشِ مستی
پاکیزگی تیری پارسا میں

خالی رہا تاجِ شہ کا کچھول

مے پر گئی کاسہ گدا میں



آگاہِ ذاتِ ہو کے اگر میں کو تو کریں
دیر یا سے ہم کسارِ ہی اسجو کریں
تیرے حیرمِ قدس میں ہے لذتِ سکوت
مستوں کو حکم ہے نہ یہاں ہا و ہو کریں

گل سو زبان رکھتا ہے لیکن خموش ہے کیا ایک زبان لے کے تری گفتگو کریں
ارض و سما میں ہے متے بے شیشہ موجزن ہم کس لیے نظر سوتے جام و سبو کریں
گر چہ مری خودی میں بھی تیرا ہی نور ہے اپنا چراغ مہر کے کیا رو برو کریں

شاید تری تلاش میں اس سے مد ملے
پہلے کچھ اپنے آپ کی ہم جستجو کریں



نامحرموں سے رہتی ہے فطرت حجاب میں
شام و سحر چھپاتی ہے رخ کو نقاب میں
پڑتی نہیں ہے گوہرِ نایاب پر نظر
نخس کی طرح سے اُلجھے ہیں موج و حباب میں
بیرون در پکار رہے ہیں عبث اُسے
اک حرف بھی سنیں گے نہ ہرگز جواب میں
محرم ہو تو تو قطرۂ شبتم میں بھی ملے
جو حُسن جلوہ گر ہے مرہ و آفتاب میں
شاعر نے رنگِ جوئے شفق میں وہ پالیا
مے کش جو ڈھونڈتا رہا گلگوں شراب میں
ہستی نے اپنا دل مرے دل سے ملا دیا
دھڑکن اسی کی ہے مرے ہر اضطراب میں

سینے میں میرے ایک ترنم کی موج ہے

جو لہر پڑ رہی ہے وہاں جو تے آبِ میر

خاموش سا سوال ہے خاموش سا جواب

راز و نیاز دیکھ سوال و جواب میں



دُور بھٹکے دلِ حسزین نہ کہیں ! چھپ کے بیٹھے ہوں وہ ہیں نہ کہیں

تو بھی ہر جاتی ہم بھی ہر جاتی دیکھ لیں گے تجھے کہیں نہ کہیں

بارہا شک ہو ملا تک کو عرشِ اعظم ہو یہ زمیں نہ کہیں

تیرا انکار ہے فنِ ذوق ”ہاں“ ہوتیری ”نہیں نہیں“ نہ کہیں

نفسِ سرکش کا سر کچل ڈالو

یہ بنے مارِ آستین نہ کہیں



کس نے کہا کہ تو ہے وہاں اور ہم یہاں

سب کائنات دل میں ہے، سب ہے ہم یہاں

فردوس بھی نہیں ہے کوئی دُور کا مقام

سو بار ہم نے دیکھا اُسے صبح دم یہاں

سازِ ازل سے ہے جو نکلتی نوائے راز

اس کا سکوت میں بھی سنا زیر و بم یہاں

اہل نظر کو جز میں تماشا تے کل نصیب

ہے ساغرِ حباب بھی اک جامِ جم یہاں

ہر دم تراشتی ہے وہ آتین نئے نئے

تقدیر لے کے پھرتی ہے لوح و قلم یہاں

زیرِ نقابِ پردہ حاضر ہے غیب بھی

ہم دوکش ہو گئے ہیں وجود و عدم یہاں

دو عالموں میں رہتا ہے انسان ایک دم

یعنی کہ اک قدم ہے وہاں، اک قدم یہاں

تسلیمِ خواں ملک بھی ہیں بلبلس کے ہم نوا

ہے قدسیانِ عرش بریں کا حرم یہاں



کام نہ آسکیں مرے عقل کی پاسبانیاں

عشق کی رو میں بہ گتیں سب مری نکتہ دانیاں

ختم نہ ہو سکی کبھی عقل و جنوں کی کشمکش

عشق کی ہر روش سے ہیں عقل کو بدگمانیاں

شکوہ جو رکچہ نہیں، شکر ہے اور کچھ نہیں

تیرے ستم میں بھی نہاں تھیں تیری مہربانیاں

یادِ سرورِ رفتہ ہے تیری صدائے بازگشت

دل کو ہیں مایہ سرور گزری ہوئی کہانیاں

آہ یہ زُہدِ نارسا، اب ہوتے جا کے پارسا
رندی و میکشی میں جب بیت گتیں جوانیاں



کٹی عمر ساری تو نادانیوں میں
ملی ہم کو کچھ عافیت میں نہ راحت
جہاں پر نہیں مقصدوں کی بلندی
کسی حُسنِ باقی سے کہ عشق پیدا
محبت سے ملتی ہے دل کو جو راحت
مرے دل میں ہے طفلِ آوارہ کی خو
اسے رکھنا اے عقل نگرانیوں میں

رکھا کیا ہے اب ان لپٹھیا نیوں میں
بڑی مشکلیں تھیں تن آسانیوں میں
گزر تے ہیں اوقات حیرانیوں میں
جو چاہے کہ داخل نہ ہو فانیوں میں
وہ حاصل نہیں ہے جہاں بانیوں میں



رہتے ہیں بے حجاب ہی وہ جلوہ گاہ میں
بت خانہ ہو کہ کعبہ، کلیسا ہو یا کنشت
شیخِ حرم نشیں مری تسبیح دیکھنا
وہ گرم روہوں میں کہ یہ دونوں جہاں بھی
نکھا جس کا مال اس کے ہی آخر کیا سپر
پیکارِ زندگی کے جو قابل نہیں رہا

ہے دیکھنے کی تاب بھلا کس نگاہ میں
سنگِ نشاں بنے ہیں یہ سب تیری راہ میں
کتنے حسین ستارے ہیں تارِ نگاہ میں
ڈرتے بنے ہوتے ہیں مری گردِ راہ میں
دل کو دیا ہے ہم نے اب اس کی پناہ میں
زاہد نے سر چھپایا کسی خانقاہ میں

ہے تاج زر بھی سونے کا کچکول اے حکیم
پایانہ ہم نے فراق گدا اور شاہ ہیں



ہو گیا دہر دگر گوں یہ خبر ہے کہ نہیں
سنک کو آئینہ رازِ حقیقت کرے
بونی آیا ہو جو واپس تو یہ پوچھیں اس سے
ابک چنگاری بھی کافی ہے بھرک اٹھنے کو
ساحلِ آسودگی جہاں میں سکوں کا طالب
انقلابوں کا ترے دل پہ اثر ہے کہ نہیں
دیدہ در تجھ میں وہ اعجازِ نظر ہے کہ نہیں
کشمکش دہر کی دنیا کے ادھر ہے کہ نہیں
اب تری راکھ میں پوشیدہ شر ہے کہ نہیں
موج کہتی ہے کہ کچھ ذوقِ سفر ہے کہ نہیں

تیرے عاشق ہیں اب اک عالمِ رنگی میں
کیا بتائیں کہ وہاں شام و سحر ہے کہ نہیں



نمودِ حسن نے اُلٹی نقابِ آخر میں
نہ ہونا پاس سے دو چار اے دلِ بے تاب
ہے آدمی بہت عجلت پسند ورنہ یہاں
تلاش کو ہر مقصود میں ثبات ہے شرط
جسے زمانے کا جور و ستم سمجھتے تھے
نیاز مند جو تھا التفات سے محروم
اٹھا ہے خود بخود ان کا حجابِ آخر میں
سکوں سے بدلے گا ہر اضطرابِ آخر میں
درست ہوتا ہے ہر اک حسابِ آخر میں
جو با وفا ہے وہ ہے کامیابِ آخر میں
وہ بن گیا کرم بے حسابِ آخر میں
وہیں پڑی نظرِ انتخابِ آخر میں

ابھی صحیفہ فطرت کے باب ہیں مبہم
کرے گی صاف یہ مضمون کتابِ آخر میں



کوئی ہستی نہیں یہاں جس میں
دل میں اک آفتاب نکلا ہے
سیکڑوں گنجِ ممکنات نہیں!
اب یہاں دن ہی دن ہر رات نہیں



اسی ظلمات میں آبِ خضر ہے
بنی ہیں رہنما میری خطائیں



بجراں میں ہے بہانا کو انتظار آنسو
جن کے بیان سے ہے قوتِ سخن کی قاصر
دعوے محبتوں کے بے اعتبار ہیں سب
ہے آنسوؤں سے ہوتی سینے کی آگ ٹھنڈی
ہیں وصل میں بھی گرتے لیکن دوچار آنسو
ہیں ان حقیقتوں کے آئینہ دار آنسو
لیکن نہیں ہیں ایسے بے اعتبار آنسو
باہر نکالتے ہیں دل کا بخار آنسو
نغمے سے ہیں ابھرتے کیوں سوگوار آنسو
دھندلی سی یاد ہے کچھ مبہم سی حسرتیں ہیں

ہے قبر میں ادا سی ما جاں مر کے بھی ہے پیاسی

دوچار چاہتی ہے، خاکِ مزار آنسو

پیدا کیے چنار نے کیا بے شمار ہاتھ
 خورشید تیری راہ میں ہے اک گدائے نور
 باز صبا کچھ اس طرح کلیوں کو چھو گئی
 بست جفا کسی کے ہیں تخریب میں لگے
 شغل ان کا ہو نہ جس عمل کے سوا کوئی

بہرِ دعا زمین نے اٹھائے ہزار ہاتھ
 پھیلا کے بٹھکتا ہے سررنگزار ہاتھ
 جیسے حسین طفل کو کرتے ہیں پیار ہاتھ
 تعمیر کے لیے ہیں کہیں بے قرار ہاتھ
 ایسے عطا کرے مجھے پروردگار ہاتھ

تدبیر کا ہے ایک ہی ہاتھ اور وہ بھی شل
 قسمت کے چار سو میں ہیں ستر ہزار ہاتھ

نہ مٹا ترے کرم سے مرا دروِ نارسائی
 کبھی اک مقام پر یہ دل مضطرب نہ ٹھہرا
 تری رحمتوں نے اس کو کیا بدیرِ نور افشاں
 اسے دہر میں کسی سے نہیں بعض یا عداوت

مرا عشق ابتدائی، ترا حسن انتہائی
 مجھے ہو ترا گلہ کیا، یہ ہے دل کی بیوفائی
 مہرِ نور نے جب بڑھایا کبھی کا سہ گدائی
 جسے مل گیا ہے تجھ سے کبھی ذوقِ آشنائی

یہ عجب نہیں کرم ہو مری صاف باطنی پر
 نہ قبا مری ریائی، نہ ہے جامہ پارسائی

دل میں ہے بہار کبھی خزاں کبھی
 بدلے ہیں کئی سماں یہاں بھی

ہر چیز ہے یاں رواروز میں چلتے ہیں مکین بھی مکاں بھی
 تغیر کا شوق بھی ہے دل کو اور ذوقِ حیاتِ جاوداں بھی
 فطرت ہے کھلا ہوا سا اک راز کچھ اس میں نہاں ہے کچھ عیاں بھی
 ناگفتہ بہت ہے، دل کا قصہ ہو جاتا ہے گرچہ کچھ بیاں بھی
 ماتھے ہی نہیں جھکے یہاں پر سجدے میں ہے سنگِ آنتاں بھی
 اصداد کی جمع ہے مرادِ دل محدود بھی ہے یہ بے کراں بھی

کیا تجھ کو کہوں حکیم کیا ہے
 عاشق بھی ہے اور نکتہ داں بھی



اندرا خدا ہی، باہر خدا ہی ہے ذرہ ذرہ دیتا گواہی
 بے عشق ہستی ہے نشہ کامی بے عشق دل ہے بے آب ماہی
 تیری طرف سب جاتی ہیں راہیں لاکھوں ہیں رستے بے انت راہی
 ہے جو فقیری انختہ بدامن ایسی فقیری، بے تاج شاہی
 سرکش کی نخوت ہے بے بصیرت یہ کج کلاہی، ہے کج نگاہی

دیدار تیرا خورشیدِ باطن
 ہے تیری فرقت شب کی سیاہی



مشکل ہوتی ہے پرہیزگاری خود زندگی ہے اک بادِ خواری

پہلے سے چھن کر نکلا ترا حسن
 اب بھی ہے باقی کیا پردہ داری
 کچھ راز ہستی ہر گوشِ گل میں
 کہتی گئی ہے باد بہاری
 اے مرگ تیری کیا ہے حقیقت
 پوشاک کہنہ ہم نے اتاری
 دل ہے حقیقت دلِ اصل ہستی
 باقی مفلح ہر سب اعتباری
 اے شیخ تیری تسبیح مہل
 اس سے ہے بہتر اختر شماری
 کرتا ہوں اس پر کیا فاصلے
 ہے نکہتِ گل میری سواری
 دل کو کچھ آنسو رکھتے ہیں تازہ !
 اس کشت کی ہے یہ آبیاری



تو میرا نغمہ، میں تیری مے
 تو میرا نشہ، میں تیری مے
 ہیں ساز لاکھوں اور نغمہ ایک
 سب زمزموں میں ہے ایک لے
 سب کو فنا اور تجھ کو بقا
 سب کو شکست اور تیری ہی جے
 ہر شے کی ہستی تیرا وجود
 تجھ بن عدم ہے ہر ایک شے
 ہر لمحہ دنیا ہے نو بہ نو
 آتے ہیں عالم یاں پے پے
 من ہی کی دنیا من کا ہے دس
 اس میں نہ مکہ، کاشی نہ رے



مرا سوز بھی کیا حیات آفریں ہے
 پس کوچہ غم بہشت بریں ہے

غمِ دہر سے کچھ نہیں اس کا رشتہ جو حسرت لیے میری جانِ حزیں ہے
 کیا خلد پیدا وہ ذوقِ نظر نے کہ رشکِ جاناں اب ہی سرزمین ہے
 زمانے میں ہرگز نہیں غیبِ کوئی ہے بس تو ہی تو اور کوئی نہیں ہے

زمان و مکاں میں غریب الوطن ہے
 خدا جانے یہ دل کہاں کا مکیں ہے



تمنا ہی اس زندگانی کی خو ہے کوئی جستجو ہے، کوئی آرزو ہے
 وہی ذوقِ ہستی، وہی عشقِ مستی نوا عندلیبوں میں پھولوں میں بو ہے
 خودی کا ہے دھوکا کہ بس میں ہی ہیں ہوں خودی مٹ گئی جب تو پھر تو ہی تو ہے
 تصور سے تیرے ہے آبادی دل ترا عکس آئینے کی آبرو ہے
 نہیں تیری رحمت کی بھی انتہا کچھ زمانہ اگرچہ بہت تند خو ہے

بیں ہوں اک کیرن تو ہے مہرِ درخشاں
 میں اک لہر تو زندگانی کی جو ہے



اشک بہا کے کیوں کہوں جو ہے سو بے ثبات ہے
 ذوقِ تغیرات میں تازگی حیات ہے
 جامہ زندگی کا رنگ، تازہ بہ تازہ نو بہ نو
 حسنِ رخ حیات ہے، عظمتِ کائنات ہے

نقطہ تیز سیر سے بن گئے دائرے یہاں

لاکھ طرح ہوتی بیاں، اصل میں ایک بات ہے

دل میں نظر فروز ہیں کثرتِ غم کی ظلمتیں

اتنے سے تالشِ سخنِ مہکتے بازو سے بات ہے

سوزِ ہستی سے ہے لبریز ہر اک سازِ حیات
 دل کُشا نغمہ ہے اور نغمے میں فریاد بھی ہے
 ہے جس آئین سے ہر چیز کو پیغامِ فنا
 اسی آئینِ تغیر سے یہ آباد بھی ہے
 گل تیرہ سے نکلتا ہے یہاں پر ہر گل
 شر جسے کہتے ہیں وہ خیر کی بنیاد بھی ہے
 جس کشاکش سے گرینہاں ہے طبیعتِ میری
 ہے غضب یہ، اسی پیکار سے دل شاد بھی ہے
 رُو میں ہوتی ہے رکاوٹ تو ابھر جاتی ہے
 جو مزاحم ہے مقاصد میں وہ امداد بھی ہے
 یہ تناقض ہی حقیقت میں نہ ہو روحِ حیات
 عشق کہیے جسے آباد بھی برباد بھی ہے
 جبرِ فطرت ہمہ گیر اور مشیت ہمہ گیر
 پھر ستم یہ ہے کہ بندہ ترا آزاد بھی ہے
 پہلے خود کرتے ہیں نسیان کا پتلا تعمیر
 اور پھر پوچھتے ہیں عہدِ ازل یاد بھی ہے



شباب آنے پہ جب انساں غلط رستوں پہ چلتا ہے
 تو وقتِ شبیب رہ رہ کر کفِ افسوس ملتا ہے

نہیں ہر ذل ہی نالاں گردشِ ایام کے ہاتھوں

زمانہ خود بھی ہے بے تاب اور کروٹ بدلتا ہے

کبھی دولت، کبھی شہرت، کبھی وصلِ بتاں چاہے

یہ طفلِ دل کھلونوں پر ہی آخر تک مچلتا ہے

سنجھل رہو جوانی کا ہے جاوہ لغزشِ آلودہ

یہاں تو پارسا کا بھی قدم اکثر پھسلتا ہے

کبھی امرت کی لہریں ہیں کبھی آتشِ فشاں ہے دل

کبھی شعلہ لپکتا ہے، کبھی چشمہ اُبلتا ہے

زمینِ آرزو ہے سیر حاصل کس قدر اے دل

ہیں دو اس کی جگہ پیدا جو اک ارماں نکلتا ہے

نہیں ہے تربیت جانوں کی بے سوز و گدازِ دل

جو پہلے دل نگھلتا ہے تو پھر سانچے میں ٹوہلتا ہے

مرے اشعار کی آمد ہے صہبائے محبت سے

اسی امرت کی بوندیں پی کے دل گوہر اُگلتا ہے



چند آنسو دیدہ و دل میں ہمارے رہ گئے

صبح ہونے کو ہے اب تھوڑے ستارے رہ گئے

جو حقیقت سے ہے واقف، بند ہے اس کی زماں

عارفوں کی تنگوں میں کچھ کچھ اشارے رہ گئے

گوہرِ نایاب نے چھوڑا نہیں آغوشِ موج
 جو خرف پارے تھے دریا کے کنارے رہ گئے
 کس نے عبرت اس سے لی، گوروز ہوتا ہے یہی
 چل دیا انسان اور سامان سارے رہ گئے
 یادِ عہدِ رفتگاں اور شاعری کا سوز و ساز
 بے بسوں کے بس یہی دواک سہارے رہ گئے



دل کلیدِ کعبہ و بُت خانہ سے امتیازِ کفر و دینِ افسانہ ہے
 چرخ کا خالی ہے جام و اثر گول عشق سے خانہ ہے دل پیمانہ ہے
 کر رہے جس کا ستیاریے طواف دل مرا اس شمع کا پروانہ ہے
 دل یہ کہتا ہے خرو بے سوز ہے عقل کہتی ہے کہ دل دیوانہ ہے

نزدِ دنیا ہے حکیم اک نکتہ داں

سچ اگر پوچھو تو اک دیوانہ ہے



محو حور و قصور رہتا ہے شیخ دنیا سے دور رہتا ہے
 مارا ابلیس کو تکبہ نے زہد میں بھی غرور رہتا ہے
 لاکھ دنیا سے بے تعلق ہوں کچھ تعلق ضرور رہتا ہے

ہے کہاں آفتاب وہ جس کا دیدۂ دل میں نور رہتا ہے
شاعری گو نہیں مئے گلغام
ہلکا ہلکا سرور رہتا ہے



گل باغ میں اور فلک پہ تارے کس راز کے ہیں یہ سب اشکے
وہ بحر حیات و حُسن کیا ہے جس کے ہیں یہ دل کشا کناکے
بلبل کو سکھایا کس نے نغمہ! کس ہاتھ نے پھول ہیں سنوارے
دل ہی نے کیا ہے اس کو تسخیر یہ شمس و قمر بھی ہیں ہمارے

مرگ اور فنا نہیں کوئی چیز
آتے تھے جہاں سے واں سدھارے



عشق اس عالم پندار کو برباد کرے کر کے دیراں اسے دنیا نئی آباد کرے
دعوتِ ہمتِ مردانہ ہے جو رِ افلاک خامیِ دل ہے اگر شکوۂ بیداد کرے
تہ میں اس بجر کی ملتے ہیں بہت دُرِ بیتیم درد میں غوطہ زنی گر دلِ ناشاد کرے
ایک بھولے ہوئے نغمے سے ہے دھوئیں خلش جیسے غربت میں کوئی اپنا وطن یاد کرے

ذوقِ تقلید تو ہے دوئی ہمت کا ثبوت

راہ اپنی دلِ زندہ کوئی ایجاد کرے



گلشنِ ایجاد کا ہر گل مرے گلشن میں ہے
 آسماں ناروں بھرا اک گوشہ دامن میں ہے
 چھن رہا ہے اس دلِ صد چاک سے اس کا جمال
 وہ جو اک شوخ و حسین جلوہ نما چلمن میں ہے
 دل میں کروٹ لے رہی ہیں کیسی کیسی حسرتیں
 کتنی بھولی بسری یادوں کا سماں ساون میں ہے
 قطرہ شبِ نم بھی ہے خورشید کا آئینہ دار
 حُسنِ بے پایاں کی محفل ہر دلِ روشن میں ہے
 عندلیبوں میں نوا ہے، آدمی میں عقل و عشق
 رنگ و بو بن کر نمایاں جو گل و سوسن میں ہے
 ہے بدن یا دہر یا ذاتِ خدا تیرا مقام
 اے دلِ انساں ٹھکانا تیرا کس مسکن میں ہے



آئیں گے خار و خس میں نظر گلستاں بہت
 ذوقِ نظر سے دل جو تجھے بہرہ ور کرے
 سمجھا ہے جس کو خاک، ہے یہ بھی جہانِ پاک
 انساں کو حکم ہے اسے پاکیزہ تر کرے
 پیغامِ لا رہی ہے یہ خورشید کی کرن
 غنچہ بھی سبب نہ چاکِ مثالِ سحر کرے
 جنت سے بھی نکل کے بنالے ہزارِ خلد
 انساں جو اپنی خاک کو اشکوں سے تر کرے

جس کو حریم ناز میں خلوت کا شوق ہو ہفت آسماں کو حلقہ بیرونِ ذکر کرے
 لفظوں میں حسنِ کاری فن ہے نظر فریب
 لیکن وہی ہے شعر جو دل میں اثر کرے



وسعتیں دہر کی سب ہیں میرے سینے کے لئے
 پر نہیں اس میں جگہ کوئی بھی کینے کے لئے
 فرض، قانون، خرد، سب کا میں اور فی ہوں غلام
 پر محبت ہی مجھے کافی ہے جینے کے لئے



خشک ہونا نہ دینے پر نم ! ہیں ابھی اور داغ دھونے کے
 جب سکوں روح کو نہ ہو حاصل خاک پتھر ہیں ڈھیر سونے کے
 شیخ صاحب ملک نہیں تو بنیں،
 آدمی تو نہیں یہ ہونے کے



جواب کیا دل نشیں تھا تیرا سنا جو میں نے سکوتِ شب میں
 کلام کا واسطہ ہٹا کر کیا جو تجھ سے خطاب میں نے

حساب ہے دوستوں کا دل میں، لکھا نہیں دفترِ عمل میں
حساب کے روز سادہ پائی عمل کی اپنے کتاب میں نے



جو سمجھے ہیں کہ ہے تیرا اشارہ نہیں نالاں وہ جو را آسماں سے
محبت کا حساب اپنا ہے اے دل یہ بالاتر ہے ہر سو دوزیاں سے



سوز و ساز

۲

سوز و ساز

حسرت بے نام

گو لاکھ انسان کو دنیا میں راحت، عیش اور آرام ملے
یا ہستی کے مے خانے سے تلخابہ غم کا جام ملے
بے لطف مشقت میں گزرے یا من بھاتا کچھ کام ملے
گننامی میں آسودہ ہو یا شہرت پا کر نام ملے

اک درد سادول میں رہتا ہے جو درد غم ایام نہیں
اک حسرت دل میں رہتی ہے جس حسرت کا کچھ نام نہیں

شاہوں پہ بھی وقت وہ آتا ہے جب دولت سے بیزاری ہو
گو ان کا سات اقلیموں میں فرمان اور سکے جاری ہو
جب لذت اور غم دونوں سے انساں کی طبیعت ہاری ہو
جب رنگِ زمانہ دیکھ چکے اور یاس سی دل پر طاری ہو

ظاہر میں نہیں کچھ محرومی، کچھ رنج نہیں آلام نہیں
اک حسرت دل میں رہتی ہے جس حسرت کا کچھ نام نہیں

گو علم و ہنر میں شہرہ ہو اور انساں کسبِ کمال کرے
کچھ عزت سے کچھ شہرت سے ہر لحظہ رفعِ ملال کرے
دنیا میں پیدا مال کرے یا فکرِ حال و حال کرے
سرورِ خاموش سا رہتا ہے جب دل سے کوئی سوال کرے

جس وقت طبیعت پر طاری کوئی بھی خیال خام نہیں

اک حسرت دل میں رہتی ہے جس حسرت کا کچھ نام نہیں

کوئی مسجد میں نمازی ہے، کوئی میدان میں غازی ہے

کام اس کا دین کی خدمت ہے یا محض اک دنیا سازی ہے

پہنچے گا حقیقت تک آخر، وہ رومی ہے یا رازی ہے

دنیا اک شیشہ بازی ہے، یہ سارا کھیل مجازی ہے

محسوس یہ روح کو ہوتا ہے یہ میری جاتے قیام نہیں

اک حسرت دل میں رہتی ہے جس حسرت کا کچھ نام نہیں

خوشبو جیسے بھینی بھینی کلیوں کی قبائے تنگ میں ہے

خواہیدہ یہ دل میں رہتی ہے جس طرح شرارہ سنگ میں ہے

گا ہے یہ سکوتِ شام میں ہے گا ہے یہ شفق کے رنگ میں ہے

اور گا ہے اس حسرت کی جھلک نے اور نوائے چنگ میں ہے

یہ رنگ ہے دل کی دنیا کا یہ کفر نہیں، اسلام نہیں

اک حسرت دل میں رہتی ہے جس حسرت کا کچھ نام نہیں

پر دیس میں جیسے کوئی سُنے، چھوٹے ہوئے دیس کا گیت کوئی

ساون کی پھوار میں یاد آئے پھر طاہوا من کا بیت کوئی

حیراں سی اداسی جب کہ سماں سکھ کا جاتا ہے بیت کوئی

اس طرح کی اک مٹی سی کسک اے من ہے تیری ریت کوئی

یہ مرغِ قفس کا نالہ ہے، یہ نغمہ طائرِ بام نہیں

اک حسرت دل میں رہتی ہے جس حسرت کا کچھ نام نہیں

سنسار کے دھندروں میں ہمیں کھینچ کر ملتا کچھ اس کا سراغ نہیں
 آفاتِ جہاں کی صرصر میں تو دیتا امن کا چراغ نہیں
 ہے پردہ دل میں اس کا اثر آگاہ کچھ اس سے ماغ نہیں
 کیا اہلِ چین کو دکھلائیں یہ لالہ باغ کا داغ نہیں

چھپ کر رہنا ہے پسند اس کو اور ذوقِ نمودِ عام نہیں
 اک حسرتِ دل میں رہتی ہے جس حسرت کا کچھ نام نہیں

گہری خوشی اور گہرا غم

گھڑیاں کسی جاں گداز غم کی گہرائیاں روح میں الم کی
 لمحے کوئی دل کشا طرب کے فیضانِ تھے جس میں لطفِ رب کے
 دونوں میں ہے رُوح کا خزانہ اے دل نہ انھیں کہیں گنوا نا!
 اے یاد انھیں چھپا کے رکھنا چپ چاپ کہیں دبا کے رکھنا
 جس وقت حیات بے مزا ہو ہستی کا چراغ بے ضیا ہو

ان لمحوں سے حُسن و نور لینا

کچھ سوز تو کچھ سرور لینا

بکری حیات

یہ کائنات کیا ہے اک زندگی کا یم ہے

درد و طرب مہرِ حسن و کرمِ محمود کا زبر و نم سے

فتح و شکست میں بھی موجوں کی ہے روانی

یہ بھی ہے متدوج جزیرِ دریا سے زندگانی

خورشید و ماہ و اخت سب اس کے ہیں شناور

ہے موجِ نورِ اسی کی تاباں ہے جس سے خاور

اس بحرِ زندگی سے اٹھتی ہیں خوب لہریں

اس بحر کی طرف ہی بہتی ہیں ساری نہریں

دریا میں اس کی لہریں ساحل میں اس کی لہریں

ہر جاں میں اس کی لہریں ہر دل میں اس کی لہریں

من کا روپ

اندر من میں سویرا کر لے، باہر بھی ہے سویرا

من میں جب ہو جائے اندھیرا، باہر بھی ہے اندھیرا

باہر جو کچھ دیکھ رہا ہے من کی ہیں تصویریں

جو دیکھا ہے تو نے تیرے خواب کی ہیں تعبیریں

جو سنسار میں دیکھنا چاہے وہ ہی دکھائی دے گا

راگ یہاں جو سننا چاہے وہ ہی سنائی دے گا

مایا جگ میں رنگ بدل کر لیتی ہے تیرا روپ

اندر تیرے دھوپ اگر ہے باہر بھی ہے دھوپ

تو سیٹھا تو دنیا سیٹھی، تو کھٹا تو کھٹی

من میں گر آنت نہیں تو دنیا ہے اک کھٹی

قوتِ آرزو

نہاں ہو ایسی قوت آرزو میں ہو خود مطلوب تیری جستجو میں
کشش کا یہ بھی ہے قانونِ لے لے برس کر آئے قلزمِ آب جو میں

تمنائے ثمر رکھتا تھا دانہ نکالا خاک سے اس نے خزانہ
تراش اس میں سے جو صورتِ تو چاہے ہے سنگِ ناتراشیدہ زمانہ

ہے ذوقِ روح سے قالب کی تعمیر جہاں ہے یہ تمناؤں کی تصویر
تمنا میں ہے ایسی قوتِ خلق کہ وہ خود ڈھالتی ہے اپنی تقدیر

کہیں لعل اور کہیں ہے سنگِ فطرت چرٹھا لیتی ہے تیرا رنگِ فطرت
نکال ایسا ترا نہ سازِ دل سے ہو تیری جاں سے ہم آہنگِ فطرت

ذوقِ طلب

گردش میں ہیں یاں مدامِ تارے ہیں مستِ مئے خرامِ تارے
موجیں اوپر ابھر رہی ہیں گیسو کی طرح بکھر رہی ہیں
اشجار اگر چہ پا بہ گل ہیں بے تاب مگر مثالِ دل ہیں
ہرزڑے میں جستجو کا ہے جوش بے نام سی آرزو کا ہے جوش

شعلے ہیں بلند کیا ہو کس میں
 اک آگ لگی ہے خارِ خوش میں
 دیکھو جسے وہ رُواں دُواں ہے
 منزل کا مگر کہیں نشاں ہے؟
 اک شوق ہے بے عنان ہستی
 مقصود ہے بس طلب کی مستی
 نظریں ہیں بہت بلند اس کی
 افلاک پہ ہے کمت اس کی

رفتار کا ذوق اور نمو کا

ہے زندگی نام جستجو کا

مَن کا دیا

چراغ اپنے تمنائے جلاتے
 زمانے نے وہ پھونکوں سے جھٹاتے
 تمنائیں جھیں پر دل ہے روشن
 چراغ لعل سے محفل ہے روشن
 دیا جلتا ہے جو قلب و نظر سے
 وہ ہے تابندہ تر نورِ سحر سے
 نہیں پائندگی برق و شرر میں
 دیا مَن کا ہے جلتا رہنر میں
 گلستاں میں چراغِ لالہ و گل
 ہیں سب بادِ خزاں سے آخرش گل
 یہ دل ہے عرش کی قنبریل گویا
 کہ نور اس نے حوادث سے نکھویا
 یہ نورِ جلوہ ہائے امینی ہے
 یہ خورشیدِ ازل کی روشنی ہے

گناہوں سے ہے گورو پوش ہوتا

چراغِ دل نہیں خاموش ہوتا

حقیقتِ گناہ

بحرِ دل میں گر جہ طوفاں خیز ہے افسوں ترا
 میں حقیقت کو پہنچ کر ہو گیا ممنوں ترا

تیری ظلمت میں چھپا ہے جادۂ آبِ حیات
 راستی کی شمع افروزی جگر سوزی تری
 تو نے روشن سب پہ کارِ نیک کا مضمون کیا
 شعلہ حق رزق پاتا ہے تیری خاشاک سے
 ٹھوکریں کھاتی ہوئی چلتی ہے سبیل کو ہمار
 سرمہ عصیاں سے اکثر تیز ہوتی ہے نظر
 ہے نقابِ ابر میں مہرِ جہاں تابِ حیات
 ہے بصیرتِ آفریں کیا حکمتِ آموزی تری
 تیری تاریکی نے حسنِ نور کو افرووں کیا
 گلشنِ عرفاں کے پھول اگتے ہیں تیری خاک سے
 کیسے قطروں کو گہر کرتی ہے گر کر ایشیا
 ٹھوکریں کھا کر کھبی مسجود ملا تک ہے لبشتر

اختیارِ گم رہی ہے اس کی عظمت کی دلیل
 ہے یہ وہ جو ہر کہ ہے محروم اس سے جبرئیل

جہنم

ہوس کی شمع کا پروانہ ہونا
 لطیف احساس سے محرومی دل
 بصیرت کا عدم، تنگی نظر کی
 نہ ہمت اور نہ مقصد کی بلندی
 خودی میں کچھ تلاشِ کل نہ ہونا
 بھڑکنا جان کا نارِ حسد سے
 دلِ انساں کا بے پروا ہونا
 بنا کر وہم کے بُت اُن سے ڈرنا
 خود اپنی ذات تک محدود رہنا
 دلوں کا عشق سے بیگانہ ہونا
 تنگ و دوحرص کی، گم کردہ منزل
 پرستاریِ جمالِ مال و زر کی
 خور و نوش و طرب کی ہوشمندی
 گلِ آدم کا کھل کر گل نہ ہونا
 اندھیرا رُوح کا افکارِ بد سے
 ربابِ جاں کا بے آواز ہونا
 ہزاروں مرتبہ بے موت مرنا
 دریچہ قلب کا مسدود رہنا

نہیں ہے کوئی ایندھن کا جہنم ہے عاصی کے لئے من کا جہنم
غلط راہوں پہ جب چلتا ہے انسان خود اپنی آگ میں جلتا ہے انسان

جہنم بھی ہے جنت بھی ہے دل میں
ہیں دونوں آدمی کے آب و گل میں

دُکھ اور سُکھ

یہ انسان کی چادرِ بہست و بود خوشی اور غم اس کے ہیں تار و پود
نہیں ایسی ممکن کوئی زندگی کہ ہو جس میں خالی خوشی ہی خوشی
تغییر میں ہے زندگی کا روپ کسی وقت بارش کسی وقت دُھوپ
کسی وقت سختی تو نرمی کبھی ہے سردی کبھی اور گرمی کبھی
یہاں غم طرب سے ہم آغوش ہے یہاں روزِ شب سے ہم آغوش ہے

سدا دہر میں پھرتے رہتے ہیں دن
ہے عاقل ہر اک حال میں مطمئن

انسان کی بیزاری

انسان کسی حال میں ہوشاد نہیں ہے کس لب پہ سدا نالہ و فریاد نہیں ہے
جو پاتے سوا اس سے طلبگار ہے فی القوٰء کہتا ہے کہ یہ کم ہے، مجھے چاہئے کچھ اور
زرا اس کو ملے یا کہ خوشی علم و بہنہ سر کی نقصان ہی سمجھے گا یہ عادت ہے بشر کی
زر دار سے پوچھو تو وہ دولت نہیں سیر مفلس کو شکایت ہے کہ دنیا میں ہے اندھیر

بے زور سمجھتا ہے غمئی رہتے ہیں خورسند
 پوچھو جو غمئی سے تو نہیں اس کو کچھ آئند
 یزدان سے بھی پوچھے گا کہ اس خلد میں کیا ہے
 حیران ہوں میری یہ سنرا ہے کہ جہز ہے
 اے رب دو عالم مجھے دے کوئی جہاں اور
 جس میں ہو فلک اور زمین اور زماں اور

جو ہر ہے وہ اس میں نہیں محدود سے جو خوش
 کیفیت موجود ہے انسان کی طرب کش
 مت اس کو سمجھنا کہ یہ نقص اور بدی ہے
 حق یہ ہے کہ یہ رمز حیاتِ ابدی ہے
 قرونوں میں جو انسان ہوا خاک سے باہر
 کتنا ہے نکل جاؤں اب افلاک سے باہر
 جس وقت بصیرت سے کھلے عقل کے ستیج
 عارف یہ پکارا ٹھٹھا ہے افسوس سے سب ہیچ

محدود وجودوں سے وہ بیزار رہے گا
 بے انت حقیقت کا طلبگار رہے گا

یکجا ہوا سب تری نظر میں

کیا حسن ہے اخترِ سحر میں
 کیا رنگ ہیں پھول اور ثمر میں
 نغمے بلبل کے شاخِ گل پر
 جلوہ شبنم کا برگِ تر میں
 جو راز کہ دہرنے چھپا یا
 ہے جس کی خلش دل و جگر میں
 ہے ساز کی دل گداز آواز
 آہنگ ہے کیا دلِ بشر میں
 تارے کرتے ہیں جو اشارے
 چشمک ہے جو برق اور شرر میں

یہ حسن یہ راز اور یہ نغمہ

یکجا ہوا سب تری نظر میں

مستی

عشق ہے جیسے اپنے حال میں مست
 ہر کوئی اپنا رگ گاتا ہے
 بے نوا ہے مگن فقیری میں
 گرم اپنی گلیم میں درویش
 جس کو نانِ جویں نہیں حاصل
 زندگی کا فریب ہے نعمت
 گرچہ ملتا نہیں جواب کوئی
 کچھ مہنر کا صلہ ملے نہ ملے

عقل تدبیر و قیل و قال میں مست
 اپنے سُر اور اپنے تال میں مست
 اور زر دار اپنے مال میں مست
 ہے غمنی جیسے اپنی مثال میں مست
 وہ ہے فردوس کے خیال میں مست
 کر دیا سب کو اپنی کھال میں مست
 اہل حکمت ہیں بس سوال میں مست
 ہر مہنر مند ہے کمال میں مست

شاعرِ خوش بیاں کی مت پوچھو
 بن پیے بادۂ خیال میں مست

محبت

محبت ہے حقیقت جاودانہ
 محبت ہی ہر اک مذہب کی ہے اصل
 مرا معبود ہے موجود و مشہود
 ملے ہیں چشمِ نم کو گوہرِ اشک
 اثر کرتا نہیں اس پر زمانہ
 جو باقی ہے وہ افسون و فسانہ
 مرا ایماں نہیں ہے غائبانہ
 محبت کا یہی ہے آب و دانہ
 ستاروں میں ہو تیرا آشیانہ
 نگاہِ عشق بن کر دُور رس ہو

محبت کی خود افشانی ہے دولت
لٹانے سے بھرے گا یہ خزانہ

سوز و گداز

اے دل نہ کر گریز تو سوز و گداز سے
عشرت کے سر سے بڑھ کے ہے شیریں و نشین
گہری طرف بھی سوز سے ہرگز جدا نہیں
زاہد کو اپنے زہد سے فردوس کی طلب
جس کی دل گداختہ نے رہبری نہ کی
واقف تجھے کرے گا یہ ہستی کے راز سے
جو دردِ دل کا راگ نکلتا ہے ساز سے
دھوکا نہ کھاتے دل کبھی اس امتیاز سے
خواہش مجھے گداز کی بندہ نواز سے
واقف نہیں جہاں کے نشیب و فراز سے

بخشا ہے دردِ دل نے مجھے جو حضورِ قلب
بہتر ہے زہدِ خشک کی رسمیں نماز سے

فیضانِ عشق

جذبہٴ عشق چشمہٴ تخلیق
روحِ خالق کی طرح ہے یہ عمیق
تھا عدم ہیچ اور بے مایہ
پڑ گیا اس پہ عشق کا سایہ
عشق نے جن کے اپنا تار و پود
کی عطا نیست کو قبائے وجود
اس سے شمس و قمر ہوتے پیدا
اس سے جن و بشر ہوتے پیدا
حسن بھی اس کی آفرینش ہے
یہ ہی دانش ہے یہ ہی سہنیش ہے
بحر کے موتی، چرخ کے اختر
شجرِ عشق کے ہیں سب یہ ثمر

عشق علم و ہنر کا مصدر ہے
عشق ہے سحر، عشق ہے اعجاز
عشق سے آفتاب میں ضو ہے
حسن تعمیر و نغمہ و تصویر
عشق تیغِ خودی کا جوہر ہے
عشق مضراب اور جہاں ہے ساز
عشق سے دہر میں تگ و دو ہے
ہے اسی آفتاب کی تنویر
یہ مصور ہے اور شاعر بھی
ذرے ذرے کو طور کرتا ہے
وہ بھی ہے عشق ہی کا دورِ جام
عشق ہی نے اُسے تمام کیا
عشق ہی ہے ہر ایک دین کی اصل
آسمانوں کی اور زمین کی اصل

جذبہ عشق دل میں پیدا کر
روزِ دنیا نئی ہویدا کر

اکسیرِ محبت

دل سرد ہے گر تو کر محبت
دل سخت ہے گر تو کر محبت
آخر میں اسی سے گرم ہوگا
فولاد بھی ہے تو نرم ہوگا

ہے جامِ حیات تلخ اور تیز
اُلفت کے ملاوے اس میں قطرے
ہر وقت ہیں حادثے غم انگیز
کر دیں گے یہ غم کو بھی طرب خیز

ہے عشق پرے ایک حد سے بالا ہے بہت یہ نیک و بد سے
دے عشق کا اس کو ایک چھینٹا جلتا ہو جو دل کوئی حسد سے

گر عشق نہ ہو حیات مہمل ادنیٰ اعلیٰ صفات مہمل
ہر بات میں عشق سے ہیں معنی ورنہ ہے ہر ایک بات مہمل

عشق و ہوس

ہوس ہے گلشنِ عالم میں صورتِ گلچیں مذاقِ حسن نہیں اس کو پھول سے ہے غرض
شگفتہ گل ہو سرشاخ تو نہیں وہ شاد دراز دست ہے اس کو حصول سے ہے غرض

ہوس ہے لرزہ بر اندام خوفِ نقصان سے فنا کا عشق کو لبیکن ذرا بھی پاک نہیں
نظر سے عشق کی گوہر بنے، مخوف پائے ہوس کے ہاتھ میں موتی بھی ہو تو خاک نہیں

ہوس سے جان ہے آلودہ اور تردا من نظر ہوس کی ہے ناپاک، عشق پاکیزہ !
جہانِ عشق میں رُحوں سے روح ہم آغوش حریمِ عشق میں ہے ذرہ ذرہ دو شیزہ

لبانہ عشق نے کچھ بھی مگر تو نگر ہے ہوس نے مال سمیٹا مگر غریب رہی
اگرچہ عشق کا ساغر تھی تھا مثلِ ہلال وہ بڑھ کے بدر ہوا اور یہ بے نصیب رہی

مقامِ عشق

خلوتِ جاں میں بے حجاب ہے تو حرمِ دل میں بے نقاب ہے تو
 کرے خورشید جس سے کسبِ ضیا زندگی کا وہ آفتاب ہے تو
 تجھ سے ہے دہر میں ہم آہنگی جمع اضداد کی کتاب ہے تو
 تابشِ حُسنِ گوہر و شبِ بنم ماہ و انجم کی آفتاب ہے تو
 حُسن تیرا جواب ہو شاید ورنہ فطرت میں لاجواب ہے تو
 جس کی مستی میں کچھ خمار نہیں خُم بیزداں کی وہ شراب ہے تو

تہ میں ساکن ہے تو مثالِ گہر

سطح پر موجِ اضطراب ہے تو

عشق کی یک رنگی

ہیں عشق میں خیر و شر ہم آغوش شب سے ہے یہاں سحر ہم آغوش
 ہے دہر میں کوئی بد کوئی نیک ہیں عشق کے خُم میں ڈوب کر ایک
 اپنے میں سمو لیا ہے سب کو رشتے میں پرو لیا ہے سب کو
 بے عشق حرم کو دیر سے بیسر ہو عشق تو پھر نہیں کوئی غیر
 اس "ہیں" سے الگ جو "تو" نہیں ہے دنیا میں کوئی عدو نہیں ہے
 کرتا ہے یہ شور کو ہم آہنگ بادل کی گرج کو نغمہ چنگ

در مذہبِ عاشقانِ یک رنگ

سنگے بہ شرارِ گشتہ ہم سنگ

تربیتِ غم

بے کار نہیں ہے درد اور سوز
 ہر دکھ میں چھپا ہے ایک آنند
 ہے یاس سے یاں اُمید اُگتی
 ہستی کی کچھ ایسی ہے بناوٹ
 کیچڑ میں کنول نکل رہے ہیں
 مرگِ انجم ظہورِ خورشید
 آہستہ سُو دے زیاں بھی
 سے لطف سے بڑھ کے غم دل افروز
 در کھلتے ہیں دو جو ایک ہو بند
 اور قفل سے ہے کلید اُگتی
 ہے دعوتِ فتح ہر رکاوٹ
 مٹی کھا کھا کے پل رہے ہیں
 آئین جہاں کا ہے یہ جاوید
 آغوش بہا رہے خزاں بھی
 گہرائی ہے زندگی میں غم سے
 انسان عمیق ہے الم سے

دورانِ حیات

بحرِ ذخار سے بخار اٹھا
 پی کے ہے جھومتا ہواؤں میں
 کسی کہنار پر یہ جا برسسا
 کوہ سے پھر نکل پڑی نڈی
 نڈیوں سے گیا یہ نہروں میں
 دوڑا دھرتی کی پھر رگڑے میں
 بادیا اسپ پر سوار اٹھا
 مے کدہ کھل گیا فضاؤں میں
 قطرہ اس کا ہر ایک گوہر سا
 پہلے چھوٹی تو پھر بڑی نڈی
 ہوا مستِ خرام لہروں میں
 جس طرح نغمہ ہو رواں نے میں

سیر کی خوب اس نے، خوب بھرا آخرش اپنے ہم میں جا کے گرا

جاتی ہر شے ہے اصل کی جانب فصل سے ہٹ کے وصل کی جانب
زندگی میں ہے ایک دور سدا اور دُوراں کا ہے یہ طور سدا

عشقِ قلم میں بے سکون ہیں ہم

اس میں کیا شک کہ ”راجعون“ ہیں ہم

طلبِ دُنیا

دُنیا ہے حقیقت کا سایہ اور ہر سایہ ہے بے مایہ
سائے کو تو کیسے پکڑے؟ موہوم کو تو کیسے جکڑے؟
تو اس کے پیچھے گر بھاگے یہ بھاگے گا آگے آگے
منہ موڑ کے گر تو جائے گا یہ پیچھے پیچھے آتے گا
دُنیا کو چاہو اکڑتی ہے چھوڑو تو پیچھے پڑتی ہے

تو رُخ خورشید کی جانب رکھ

ہر جاوید کی جانب رکھ

درویشی

گردوں ہے زیرِ قدم ان کے رفعت ہے یہ خاک نشینوں کی
کیا دیدۂ ظاہر ہیں کو خبِ سرویرانوں کے گنجینوں کی

ہے دوست پہ جانِ فدا ان کی دشمن پر چشمِ عنایت ہے
 آزاد ہیں جنگِ ملل سے یہ گور و روح ہیں سالھے دینوں کی
 کد ان کو عمر و زید سے کیا، کام ان کو رسم و قید سے کیا
 افساد سہماتے ہیں اس میں وسعت ہے وہ ان کے سینوں کی
 طوفانِ فنا، گردابِ بلا، ہے تختِ رواں و رولیشوں کا
 چلتے ہیں موجِ حوادث پر حاجت نہیں ان کو سفینوں کی
 گنجینہ گوہر تاروں کا، ماہ و خورشید و کاکشاں
 یہ گلشن و جو، یہ رنگ و بو دولت ہے ان کے خزیںوں کی
 شبلم اور اس میں عکسِ سحر، آئینہ ہے ان کی آنکھوں کا
 پانی میں عکسِ خندہ گل آیت ہے ان کی جبینوں کی
 تصویرِ شریعت ہے اس میں، تمثالِ حقیقت ہے اس میں
 سب حسن و دلچیت ہے اس میں، ایسی ہے جلا آئینوں کی
 طوفان میں گہر کو ڈھونڈتے ہیں، پتھر میں شکر کو ڈھونڈتے ہیں
 عیبوں میں منہر کو ڈھونڈتے ہیں، عادت ہے یہ ان خوش بینوں کی
 چشمِ ظاہر ہے حجاب ان کا چہرہ ہے زیرِ نقاب ان کا
 فردوسِ نظر ہے شباب ان کا، صورت دیکھ ایسے حسینوں کی

جوگی کا گیت

آج تو سارے پیڑھے ہیں، تازہ پھول اور پات

ٹہنیاں پھول اور پھل سے جھکی ہیں، ہر شے کی بہتات
اک دن ایسا بھی آئے گا کچھ نہ رہے گا بات

سُن لے میری بات رے بابا سُن لے میری بات

ہر شے یہاں پرہ آنی جانی ہر شے فانی ہے
کل مچھلی پھر ریت میں تر پے آج تو پانی ہے
دکھ تو اس سنسار کی پیارے ریت پرانی ہے

دو دن ہے یہ چاند کی لیل پھر ہے اندھیری رات

سارے روپ سروپ میں مایا، مایا رنگ اور راک
موہ میں پھنسا نرک میں دھنسا، موہ سے کوسوں بھاگ
یاں پہ لگاؤ خوب نہیں ہے اور نہ اچھی لاگ

جیت میں بھی یاں ہا رہے بابا، مات ہے بازی مات

پھنسی آسٹ میں ساری پر جادھو کوں کا ہے راج
دوڑ دھوپ ہے لوبھ کی ساری، کپٹ کا کام اور کاج
جو آن داتا بنتے تھے ہیں روٹی کے محتاج؛

ڈھلتی پھرتی چھاؤں ہے مایا، باقی ہے اک ذات

بڑھاپے کی عقل

باگیں تھامنا آیا ہم کو، گھوڑے جب مردار ہوتے
اب جذبات کو روکنا کیسا خود ہی وہ بیکار ہوتے

آنکھیں جب بے نور ہوئیں تو عقل چراغ دکھاتی ہے

اب جب دل میں کچھ نہ رہا تو دل کے داغ دکھاتی ہے

گہری نیند رہے ہم سوتے، رہزن لوٹ کے بھاگ گئے

جب بستر کھی رہا نہ باقی، ہلکے ہو کر جاگ گئے

اب پرہیز کو فخر ہے اس پرہم نے گنہ کو چھوڑ دیا

تو نے چھوڑا کیا ہے گنہ کو، خود اس نے منہ موڑ لیا

تن اور من میں کچھ نہ رہا اب چاٹیں کیا تدبیروں کو

سانپ نکل کر بھاگ گیا بیکار نہ پیٹ لکیروں کو

دن میں جب کوئی نہیں باقی چمکائیں تلواریں کیا

نفس تھا دشمن خود ہے مردہ اب مردے کو ماریں کیا

مردوں کے سر کاٹ کے عقل اب غازی بن کر بیٹھی ہے

دین سکھانے کو رومی اور رازی بن کر بیٹھی ہے

جب کھاتا تھا شباب تھپیڑے عقل کہاں انسان میں تھی

تب ملاح کہاں سوتا تھا، کشتی جب طوفان میں تھی

ساغر ہی جب ٹوٹ گیا تب پینے کا ڈھب آیا ہے

جینا ہاتھ سے چھوٹ گیا تب جینے کا ڈھب آیا ہے

اب کس خوبی سے ہے بتاتی، کیا ہے نیک اور کیا ہے بد

سچ تو یہ ہے پیری میں ہے "مشتے بعد از جنگ" خرد

بڑھاپا آیا

ہے نجمِ سحر، چراغِ ہستی جلتا ہے پہ ٹمٹما رہا ہے
 بیگانہ ہوئے قوی بھی اپنے کوئی نہیں آشنا رہا ہے
 آرزوِ اجل کہ در کھلے ہیں سامان ہی گھر میں کیا رہا ہے
 بھونچال سا آگیا بدن میں بنیاد کو بھی ہلا رہا ہے
 باقی ہے خمار ہی کا عالم ہر نشے کا لطف جا رہا ہے
 محفل ہوتی ختم، شمع گل ہے فراش بساط اٹھا رہا ہے
 پتیا نہیں ایک بھی اب اس پتہ جو نخل ہرا بھرا رہا ہے
 اس چیز سے اب نہیں کوئی ریلٹ جس چیز پہ دل فدا رہا ہے
 ڈھونڈیں کوئی اور جا کے دنیا اس زلیست میں کیا مزار رہا ہے

سُنتے ہو کہ کان ہو گئے بند

دیکھو کوئی بلا رہا ہے !!

جوانی گئی

کہاں چھوڑ مجھ کو جوانی گئی گئی رونقِ زندگانی گئی !
 ہر اک چیز ہے آنی جانی یہاں جوانی بھی تھی آنی جانی، گئی
 لہو تھا شراب، اب وہ پانی ہوا لہو کو مرے کر کے پانی، گئی
 وہ دھوکوں کی موجِ وہ ابلہ فریب وہ عشق و محبت کی بانی، گئی

حسینوں سے اب وہ کشاکش نہیں
 سجھاتی تھی مضمونوں، تو کہتے تھے شعر
 بنی سیلِ کہنسا، جوتے چمن
 ہیں اب ایک تختے پہ بے باد با
 گئے دن کہ جب مست تھے بن پیے
 ہیں بدلے ہوئے آشناؤں کے طور
 وہ فطرت پہ ہے اب حکومت کہاں
 یکا یک بدل کر بروگن کا بھیس
 بہت کی خوشامد ٹھہر جا ذرا
 بلانا نہ مجھ کو، نہ آؤں گی میں
 رقیبوں سے اب بدگمانی گئی
 وہ شاعر کی جا دو بیانی گئی
 وہ تیزی گئی اور روانی گئی
 جو چلتی تھی کشتی دُخانی، گئی
 کہاں بے سبب شادمانی گئی
 کہاں وہ محبت پرانی گئی
 گئی، ہاتھ سے راجدانی گئی
 کسی بن کی جانب وہ رانی گئی
 مگر بات کوئی نہ مانی گئی
 یہ پیغام دے کر زبانی گئی

وہ رفتار تھی، ہم ہیں نقشِ قدم

یہی چھوڑ کر وہ نشانی گئی

دُنیا دار

ہے تیری اُمید خاک آلود
 دھوکوں میں ہو دہڑ دھوپ تیری
 ہنگامہ جاہ و بلبِ زر میں
 محروم نوائے راز سے ہے
 جس طرح کہ نقشِ پا کا آغوش
 اور مقصدِ اصل ہے فراموش
 ہے سازِ لطیفِ دل کا خاموش
 کیوں قلب ہوا ترا گراں گوش
 انساں ہے وہی جو ہے صفا گوش
 دنیا طلبی ہے اک کثافت

بارِ غم روزگار سے خم
دل تیرا نہ ہو سکا سبکدوش
سینہ تاریک صورتِ گور
جس طرح جہاں پہ شب کا سرپوش
ابلیس کا ہم نشین ہوا ہے
ہونا تھا ملائکہ کا ہم دوش
ہوتی ہے بس اس سے جھاگ پیدا
تیرے جذبات میں جو ہے جوش
حیوان میں اور تجھ میں کیا فرق
مقصد ہے اگر یہی خور و نوش

انساں کا شرف ہے دل سے، ورنہ
ہاتھی کا گراں ہے کیا تن و نوش

میرا بدن

کسی پر نہ یہ راز اب تک کھلا
بدن روح کی اپنی تعمیر ہے
عدو ہے کہ تو یار ہے اے بدن
یہ جاں ایک لے ہے ترے ساز کی
اگر جاں ہے معنی تو صورت ہے تو
کہیں حسن ہے تجھ میں صورت پذیر
کہاں تک ترا ساتھ دیں اے بدن
ترے پیار میں کج ادائیگی ہے
ترے ساتھ وابستہ ہیں خیر و شر
اگر تیری حالت ہو خوار و زبوں
بدن اور جاں کا تعلق ہے کیا
کہ آزاد جانوں کی زنجیر ہے
کبھی رہنما ہے کبھی راہزن
کہ تو بازگشت اس کی آواز کی
لطافت کے ساتھ اک کدورت ہے تو
کہیں تو ہے زنجیرِ جانِ اسیر
اُترنا ہی آخر ہے یہ پیرہن
محبت بھی ہے اور لڑائی بھی ہے
تو بگڑے تو دنیا ہے زیرِ وزب
تو ہونیکیوں اور ارادوں کا خون

ترے آئینے پر ہو کر دو غبار ! تو دھندلے ہوں ہستی کے نقش و نگار
 اگر تا ڈھیلے ہوں اس ساز کے کمریں ہاتھ کیا نغمہ پرداز کے
 گر چست ہوں اس کے تار اور پوست تو آتی ہے پھر اس میں آواز دوست

بگاڑا جو راہب نے تیرا نظام بیا روح سے تو نے کیا انتظام
 ہے غارت گر جاں تری رہزنی بڑی روح فرسا تری دشمنی
 رکاوٹ بھی ہے اور تدبیر بھی تو زیور بھی ہے اور زنجیر بھی

جو شیطان نے آدم کا دیکھا بدن تو تحقیر سے وہ ہوا خندہ بدن
 نظر آیا اک پکیر آب و گل کہاں اس میں جاں اور کہاں اس میں گل
 ہے ظاہر میں تو ایک خاکی وجود کہ ناچیز سی جس کی بود و نمود

یہ سب اے بدن تیری تلبیس ہے
 فرشتہ جو تھا اب وہ ابلیس ہے

اپنے آپ سے ملاقات

مدت سے کر رہا تھا جناب آپ کی تلاش تھی شہر یا کہ دشت میں حضرت کی بود و باش
 سب سے میں پوچھتا تھا کہ حضرت کہاں گئے ہے کوئی جس کو دے کے پتا اور نشان گئے
 تشویش تھی یہ دل میں کہ کھوئے گئے کہیں افلاک پر گئے کہ انھیں کھا گئی زمیں
 شاید دیار غیب میں محبوس ہو گئے سب ملنے والے آپ کے مایوس ہو گئے

دل سے مٹا تھا آپ کا ہر اک خیال بھی
 دھندلے پڑے تھے ذہن میں بسببِ خط و خیال بھی
 بتلاؤ ہرزہ گرد جہاں میں کہاں پھرے
 کس کی تلاش میں صفتِ آسماں پھرے
 پھرتے رہے ہیں آپ ہو بس مین کہاں کہاں
 چھانی ہے خاک تیس برس میں کہاں کہاں
 غوطہ لگا کے بحر میں گو ہر کوئی ملا؛
 کی تھی فلک کی سیر تو اختر کوئی ملا؛
 کھوئے رہے تھے یوں ہی کہ پایا کچھ اپنے
 سب کچھ گنوا دیا کہ کمایا کچھ آپ نے؛

ہے یہ خوشی کہ ہم دم دیرینہ مل گیا
 گویا کہ یک بہ یک کوئی گنجینہ مل گیا
 مجھ کو نہ تھی حرم کی نہ تھی دیر کی تلاش
 مجھ کو تھی اپنی روحِ فلک سیر کی تلاش
 اپنے سے گر ملا نہیں، دُنیا میں کیا لیا
 سب کچھ ملا جو آپ نے اپنے کو پالیا

اپنی اپنی دُنیا

ہر اک روح کی ہے الگ کائنات
 الگ ہے ہر اک جان کا رازِ حیات
 کسی روح میں کوئی درہی نہیں
 کوئی اس میں رخنہ نہیں کہیں
 ہر انسان ہے اک جزیرہ الگ
 ہر اک روح کا ہے وِطیرہ الگ
 پھر اس پر یہ فطرت کا اعجاز ہے
 کہ انسان انساں کا ہم راز ہے
 ہیں روحیں الگ روح پرور ہے ایک
 جزیرے الگ ہیں سمندر ہے ایک

انے دل اے دل واپس آ!

رُخ سوسج نے پھیرا ہے باہر سخت اندھیرا ہے
تاریکی نے گھیرا ہے رات سے دُور سویرا ہے

اے دل اے دل واپس آ!

راہ میں ڈسنے والے ہیں بچھو ہیں اور کالے ہیں
پاؤں میں تیرے چھالے ہیں موت نے ڈوے ڈالے ہیں

اے دل اے دل واپس آ!

اب یہ ہرزہ گرومی چھوڑ گھر کی جانب باگیں موڑ
اپنے آپ سے رشتہ جوڑ باقی سب زنجیریں توڑ

اے دل اے دل واپس آ!

باہر کیا کرتا ہے طلب کیوں پھرتا ہے روز و شب
تو ہے ناداں ہائے غضب تیرے ہی اندر ہے نسب

اے دل اے دل واپس آ!

گھر

پرکار کی ہے فطرت بشر میں اک پاؤں گرواں اک پاؤں گھر میں
رشتہ ہے جیسے آنکھ اور نظر میں وابستہ گھر سے ہے وہ سفر میں

چکر لگاتے ساری نہیں پر تن تھا مسافر دل تھا یہیں پر
یہ سکھ نہ پایا ہم نے کہیں پر کیوں رشک آئے جلد برس پر

دریا ہے ہستی تیز اس کا دھارا طوفانِ غم میں ہے وہ کنارہ
ملا جاو ماویٰ، دل کا سہارا جنت زمیں پر ہے گھر ہمارا

کا شانہ ہو یا تعمیرِ خشتی اس میں نہیں ہے دنیا کی زشتی
ہے نوح کی یہ طوفاں میں کشتی اس کی فضا ہے کیسی بہشتی

پیکارِ ہستی کیسی زبوں ہے خوں ریز جنگِ عقل و جنوں ہے
گھر سے پرے پر دنیا تے دوں ہے باہر فساد اور اندر سکوں ہے

بد دعا

پرورش دہر میں ہونا زو نعم میں تیری
ایک ساعت نہ بسر ہو کبھی غم میں تیری

راہِ ایمن ہو تری، ہر خطر و بیم سے دور
تو رہے کشمکشِ دہر کی تعلیم سے دور

رہے محفوظ اسوز و گدازِ دل سے
مُڑطرب ہی کے نکلتے رہیں سازِ دل سے

نہ ہو معلوم تجھے دردِ جگر ہے کیا چیز؟

نالہ نیم شبی، آہِ سحر ہے کیا چیز

کسی مقصد میں تگ و دو کی ضرورت نہ ہے

ورزشِ نفس و بدن کی کوئی صورت نہ ہے

طلبِ علم کے اور کسبِ وہنر کے دھندے

نہ پڑیں تیرے گلوں میں کبھی ایسے پھندے

رعب حاصل ہو جہاں میں تجھے سرمائے سے

دور ہوں نکبت و افلاس ترے سائے سے

بادِ خواہش ہی سے اُمید کے غنچے کھل جائیں

تجھ کو آسانی سے مَن مانی مرادیں مل جائیں

دست بستہ تری خدمت میں ہوں انسان کھڑے

جس طرح بُت ہوں صنم خانے میں بے جان کھڑے

پتلیوں کی طرح خلقت ترے تاروں پہ چلے

اور سداگردشِ ایام اشاروں پہ چلے

تجھ کو جس چیز کی خواہش ہو میسر ہو جائے

تیرے ہاتھوں میں خرف پارہ بھی گوہر ہو جائے

دین و دنیا میں تجھے فکر کی کاوش نہ رہے

اور بن پورے ہوتے کوئی بھی خواہش نہ رہے

سارے محتاج کریں روزِ خوشامد تیری

اور انھیں قبلہ امید ہو مسند تیری

خوف نقصان سے کبھی سچ نہ سنائیں تجھ کو
اور کبھی تیری حقیقت نہ بتائیں تجھ کو

زندگی کیا ہے کسی طرح کا اگر غم ہی نہیں
اس سے بڑھ کر کوئی دنیا میں جہنم ہی نہیں

کشمکش دہر کی ہے فطرتِ انسان کی غذا
خس و خاشاک ہیں سب شعلہٴ عریاں کی غذا

موت دل کی ہے یقینی طرب اندوزی سے
روح کو خلد میسر ہے جگر سوزی سے

خاک ہو جاتا ہے انسان تن آسانی سے
لذتیں روح کی وابستہ ہیں قربانی سے

جہدِ پیہم ہے یہاں اوج و بقا کی قیمت
غوطہٴ طوفان میں دُرِ بیش بہا کی قیمت

شیخ اور صوفی

شیخ و صوفی کا فرق ظاہر ہے	ایک رشتق ہے ایک مزدور
ایک دیدارِ یار میں ہے مست	ایک کو جاں فزا ہے وعدہٴ حور
ایک کا ہے خُدادلوں سے قریب	ایک کا ہفت آسماں سے دُور
شیخ کا ہے خدا بڑا قہسار	اور صوفی کا ہے رحیم و غفور

ایک اپنی نجات کا خواہاں ایک کو سب کی مغفرت منظور
 ایک میں غصہ ایک میں پیار
 ایک نیکی کا اس لئے خواہاں ہو کسی طرح خُسلد میں ماجور
 ایک حُسنِ عمل کا دلدادہ کہ طبیعت ہو نور سے معمور
 ایک ناظر ہے یاں قیامت کا ایک کو انتظارِ روزِ نشور
 ایک مُر کر جہانِ نو میں گیا جیتے جی کر گیا ہے ایک عبور

چشمِ باطن میں بے نقاب ہے وہ
 چشمِ ظاہر سے جو رہا مستور

زندگی

شمس میں تو قمر میں تو، سنگ میں تو شجر میں تو
 منظرِ جلوہ زرا میں تو، نور میں تو نظر میں تو
 حُسن میں تیرا ساز ہے، عشق میں تیرا سوز ہے
 اس میں ہے دل گزار تو، اس میں نظر فروز ہے
 عقل میں تیری سردیاں، عشق میں تیری گرمیاں
 خار میں تیری تیزیاں، گل میں ہیں تیری نرمیاں
 ذوق ہے کیا نمود کا، شوق ہے کیا شہود کا
 جلوۂ نو بہ نو ہے فن، کارگہر وجود کا
 موت کا خوف ہر جگہ یہ بھی تیرا فریب ہے
 تیری سرشت ہے بقا اور فنا فریب ہے

کہتے ہیں جس کو وقت ہے زاویہ نظر ترا

میرا احاطہ مکان نقش ترا اثر ترا

تیری روش میں اے حیات کیا یہ تضادِ ذوق ہے

شیشہ گری کی ہے دکان، سنگ زنی کا شوق ہے

عنصرِ لازمِ حیات صلح بھی ہے ستیز بھی!

خندہ گل کے ساتھ ہے شبنم اشک ریز بھی

وحدتِ زندگی ہے اصل، کثرتِ جلوہ سرسری

تیرا عدو کوئی نہیں دہر ہے جنگِ زرگری

گو ہر فردِ فردیاں وحدتِ حق میں سفت ہے

سب سے دانہ دانہ میں رشتہ جاں بہفت ہے

تو نہ سمجھ کہ ہے یہاں تجھ کو بقا قیام سے

رونقِ منیکدہ ہے سب گردشِ دورِ جام سے

کشمکشِ حیات میں تجھ کو ملے سکوں کہاں

موتِ طپیدہ کی طرح ساحلِ بحر ہے رواں

کھہر گئی ہے اک جگہ آنکھ جو دور ہیں نہیں

جادوہ جاں ہے ہر طرف منزلِ جاں کہیں نہیں

چشمِ بصیر گرتی ذوق سے کامیاب ہے

قطرے میں بحر موجزن، ذرے میں آفتاب ہے

اہلِ نظر کو اک نظر روکشِ جبہ نیل ہے

صاحبِ دل کو زندگی کوثر و سلسبیل ہے

کرتا ہوں سیرِ زندگی ذوق کی اک نظر لیے
گلاشن کن نکال کے پھول دامنِ دل میں بھر لیے

دن اور رات

دن ہے میاں اور سوئی رات
دیوتا یہ اور دیوی رات
بیٹیاں ان کی دو گلفِ شام
ایک سحر ہے ایک ہے شام

دن کا چہرہ ہے خورشید
نورِ بصر ہے جس کی دید
رات کا چہرہ ہے مہتاب
خوب ہے جس کی آب و تاب

دن کو ہے روزی کی فکر
شب کو دلِ افروزی کی فکر
رات کی تو ہر بات ہے شعر
دن ہے نثر اور رات ہے شعر

زندگی اور وقت

صدی پہ بھاری ہے اک ساعت
یہ اعجاز بھی ہے ممکن
دلِ تخلیق سے نئے زندہ
کام ہے ہستی کا ضامن
وقت ہے دولتِ بیش بہا
انساں ہے اس کا خازن
کرے حفاظت تو ہے امیں
اور گنوا دے تو خاستن
جینا ان کا جینا ہے
جو انسان کے ہیں محسن

اس جینے سے موت اچھی جس کو دیکھ کے آتے گھن

جس کا وقت ابد پیوند
کہتے ہیں اس کو مومن

خود کشی

جینے کا نہیں جو کوئی مقصود
اسر بود سے تو کھلی ہے نابود
پوچھے کوئی بے خرد بشر سے
مقصود کبھی کچھ ہے زور و زور سے
پیوستہ ہے روزگار کی فکر
مل جائیں جو سو، ہزار کی فکر
زندہ رہنا فقط ہے منظور
بیہودہ سی سعی پر ہے مجبور
گر زر میں نہیں تری بھلائی
مٹی ہے وہ سب تری کمائی

ایسے جینے میں کیا خوشی ہے
جینا کیا ہے وہ خود کشی ہے

ساقی نامہ

پلا سا قیا آج ایسی شراب
کہ ساغر ہیں جس کے مرہ و آفتاب
وہ ہے جس سے قائم جہاں کا شباب
زمین کا شباب آسماں کا شباب
جو مایوس دل سے مٹاتی ہے یاس
بجھاتی ہے جو تشنہ رحوں کی پیاس
نہیں جس سے رہتا غم بیش و کم
طرب کو ہے کرتی ہم آغوش غم
وہ مستی کا چشمہ وہ نادر شراب
کہ لہریں میں جس کی ہیں چنگ و رباب

وہ مے جو گدا کو شہنشاہ کرے
 کہ ہو جائے جب روح شرار ہوست
 مٹا دے دلوں سے جو بغض و حسد
 جو دوڑے رگوں میں یہ سیال آگ
 ہے بلبیل کی کیا گل سے گفت و شنید
 سمندر کی لہروں میں بہتا پھروں
 ستاروں میں چمکوں چمن میں کھاؤں
 خودی کھو کے مجھ کو خود آگہ کرے
 کرانے اُسے یاد عہدِ اَلْسِت
 نہ باقی رہے کچھ من و تو کی حد
 سمجھنے لگوں میں پرندوں کا راگ
 یہ شاید ہے کیوں اور کیوں وہ شہید
 جو فطرت چھپائے وہ کہتا پھروں
 زمانے کے بچھڑے ہوؤں سے ملوں

جو آجائے اس مے کے پینے کا ڈھنگ

سمجھ جاؤں مگر کبھی جینے کا ڈھنگ

خاک و افلاک

کس نے کہنا پست ہے تری خاک
اس خاک پہ سرنگوں ہیں افلاک

حکیم

بقا

سمجھتا ہے چیز آنی جانی ہوں میں
 یہ ہستی تری نور سیدہ نہیں
 جہاں سے ہے ابھری تری جاں کی لہر
 جو تھا شوق پرواز ذرات میں
 وہ قرون کی سعی نبات و جماد
 ہوئے مرتکز تجھ میں سب ممکنات
 زمانے میں جو کچھ فنا ہو گیا
 وراثت ازل کی بقا ہے یہی
 کوئی چیز بھی دہر کھوتا نہیں
 ستارہ جو ٹوٹا تھا افلاک سے
 گزشتہ بہاریں ہیں ہر پھول میں
 سرود گزشتہ ہے ہر تان میں
 ہر اک فرد ہے کائناتِ صغیر
 ہر اک ذرہ ہے رُحِ مہر منیر

وراثت ہے میرا ہنر شعر میں

ہزاروں سخن ور ہیں ہر شعر میں

خاک

کس نے کہا پست ہے تری خاک
 یہ خاک ہے جاں گل و ثمر کی
 اس نے ہی جھکا دیے ملا تک
 پیدا ہوں ہزار اس سے خورشید
 سینے میں ہے اس کے آتش عشق
 اس میں ہے غذا، دوا، شفاء سب
 معراج ہے قدسیوں کی اس پہ
 ہے نور شعور اس سے پیدا
 اس خاک پہ سرنگول ہیں افلاک
 ہر ذرہ ہے اس کا گوہر پاک
 جب علم سے ہو گئی یہ چالاک
 کر دے یہ اگر کبھی جگر چاک
 ہیں بحر سب اس کی چشم نمناک
 اکسیر ہی، یہی ہے تری پاک
 اس پہ ہی رہا وہ شاہِ لولاک
 مٹی کا دیا چراغِ ادراک

جس کو تو سمجھ رہا ہے فردوس
 ہے خواب اسی کا اک طربناک

تقدیر آدم

خدا نے مقدر کیا ہے یہی بس
 ہیں شمس و قمر اور تارے مسخر
 نہ ہو آنکھ میری تو سوچ میں کیا ہے
 نکالا تھا جنت سے اپنے کو میں نے
 مقدر کا کہتا ہوں جس کو نوشتہ
 جو چاہے بنا لے وہ تقدیر اپنی
 زمیں سے فلک تک ہے تسخیر اپنی
 نظر کو ملی اس میں تنویر اپنی
 جہانوں میں کرتا ہوں شہیر اپنی
 وہ لوحِ ازل پر ہے تحریر اپنی

تو این و آئین شکنجے ہیں میرے پہنتا ہوں خود آپ زنجیر اپنی
 مرادل ہے فطرت کا اصلی صحیفہ لکھی بحر و بر میں ہے تفسیر اپنی
 کہے گر کوئی، خواب ہے زندگانی
 ہے اپنا ہی خواب اور تعبیر اپنی

وارثِ حیات

تھیں جس تڑپ کی لہریں ذراتِ اولین میں وہ ہو گئی نمایاں آکر مری جسمیں میں
 دوڑا جو میری رگ میں، اس خون کے عنابر تھے ضو فلک کسی کے رخسارِ ناز میں
 میرے بدن کا ہر اک ریشہ ہے اس کا وارث جو حسن جلوہ گر تھا اب تک کسی جسمیں میں
 قرون رہا وہ روحِ فطرت میں بن کے ارماں جس درد کی کسک ہے میرے لجز میں
 ابھرا وہ کچھ چمن میں، کچھ آدمی کے من میں فطرت نے جو خزانہ پنہاں کیا زمین میں
 میری نگاہ میں ہے سارا فضا و انجم جس طرح رس ہے سارے پھولوں کا نگہیں میں
 سورج نے گھر بنایا لعلِ مین کے اندر طوفانِ بحر پنہاں، موتی سے تاز میں
 شبلم کا ایک قطرہ جامِ جہاں نما ہے کون و مکاں کا مرکز ہے چشمِ نکتہ میں
 پہناے آسماں کے تاروں میں تھے درختاں اڑتے ہیں جو شرارے اب آہِ آتشیں میں
 انگشتی ہے دہراور دل اس میں اک نگہیں ہے اور نامِ جانِ جاں کا کندہ ہے سن نگہیں میں

میں کائنات میں ہوں اور کائنات مجھ میں

ہے دہر میرے اندر، میں دہر آفریں میں

باقی

سینا ہی سے تر ہے مقدر کا خامہ ابھی لوح پر کچھ ہے تحریر باقی
کرے گی وہ پتھر سے انساں تراشی ابھی ہے بہت کارِ تقدیر باقی

ابھی تو ہے دیوارِ ناقہ آدم
ہے ساری فلک بوس تعمیر باقی

تعمیرِ تقدیر

ثمرِ تخمِ عمل کا ہے یقینی مگر فطرت بہت عاجل نہیں ہے
بنالے آتشِ گلخن کو گلشن کچھ ابراہیم کو مشکل نہیں ہے
دلوں کے ساز سے نغمے ہیں پیدا یہ چنگ و عود کی محفل نہیں ہے
کبھی دل کو نہیں ملتی وہ دولت جگر کا وی کا جو حاصل نہیں ہے

نہیں مطلوب تک تیری رسائی
تو تیری آرزو کامل نہیں ہے

انساں بھی ہے اک طرح کا خالق

تو جس کو سمجھ رہا ہے ہستی یہ چیز نہیں بنی بنائی
ہے کام ابھی بہت سا باقی کر تو بھی تو زور آزمائی
مانا ہے خدا کا کام تکوین ہے تو بھی تو منظرِ خدائی

دنیا میں کثافتیں ہیں باقی ہے تیرے سپرد یہ صفائی
 ہے تیرے ہی امتحان کی خاطر گردوں کی تمام فتنہ زانی
 ہے شوق پہ اور تازیانہ حالاتِ جہاں کی کج ادائی
 نالہ ہے حرام مرغِ جاں پر اس کا تو ہے کامِ نغمہ زانی
 ہر ذرہ کھنچے گا تیری جانب ہے عشق میں ایسی کہ ہر بانی
 ظاہر میں ہے یاں ستیزہ کاری باطن میں ہے رنگِ آشنائی
 لاہوت بھی تجھ سے ہے ہم آہنگ جبریل کی تجھ سے ہم نوائی
 کر اپنی وفا کو اور مضبوط دنیا میں اگر ہے بے وفائی
 فطرت سے ہر کس لیے تو عجب تجھ میں ہیں صفاتِ کبریائی

انسان بھی ہے اک طرح کا خالق

حق ہے یہ نہیں ہے خود ستائی

سنگ تراش

میں سنگِ گراں ہوں نہ کر پاش پاش مجھے چھیل کر دیوتا اک تراش
 ہے تخلیقِ سیرت بڑی درد خیز! جگر دوز ہے کوششوں کی خراش
 اسی سنگ میں میری تصویر ہے کرو مجھ کو پردہ ہٹا کر تلاش

مجھی میں چھپے ہیں مرے ممکنات

مرے راز کر میری صورت میں فاش

جستجو

کہیں آغوشِ طوفاں میں گہر ہے
 زمیں کی انتڑیوں میں کانِ زر ہے
 چھپی پانی کے دھارے میں بجلی
 کہیں پتھر کے پردے میں شکر ہے
 حجابوں میں چھپا ہے حسنِ فطرت
 فقط ہمت یہاں پر پردہ در ہے
 یہاں بے جستجو ملت انہیں کچھ
 یہی اندازِ تقدیرِ بشر ہے
 نکلتا ہے فقط جہدِ نمونہ سے
 چھپا چھوٹے سے دانے میں شجر ہے

پرے افلاک سے یاد دل کی جانب
 بڑھے جا زندگی ذوقِ سفر ہے

زندہ شہید

نگاہوں میں ہے کوئی مقصدِ بلند
 ہے سینے کے اندر دلِ درد مند
 وہ اپنے مقاصد سے پھرتا نہیں
 زمانہ گرائے تو گرتا نہیں
 سمجھتا ہے دنیا کو میدانِ جنگ
 فرار اس سے ہے موجبِ عار و ننگ
 کبھی ڈگمگاتیں نہ اس کے قدم
 نہ شوقِ ستائش نہ پیولے ذم
 اگر تختہٴ مشقِ آلام ہے
 سمجھتا ہے نیکی خودِ العام ہے
 نہ شکوہ ہے لب پر نہ فریاد ہے
 وہ زنداں میں بھی ہے تو آزاد ہے
 ہے کام اس کا ذاتی غرض سے بری
 طبیعت خودی کے مرض سے بری
 لگاتا ہے دنیا میں ایسے شجر
 نہ کھائے گا خود جن کے ہرگز ثمر

سدا ساغر تلخ پیتا ہے وہ
مصلبت میں ہے شوق اس کا مزید
ممسلسل شہادت میں جیتا ہے وہ
یہی ہے حقیقت میں مردِ شہید
بہت سہل ہے جنگ تلوار کی
ہے دشوار پیکار ایشار کی
کیا جس نے یوں زندہ رہ کر جہاد
کہا مرگ نے بھی اُسے زندہ باد

انسانِ کامل

کہاں ہے وہ انسانِ خجستہ سرشت
حق آگاہ و آزاد و بے باک ہو
کہ ہو جس کے سینے کے اندر بہشت
دل اس کا غم و حزن سے پاک ہو
نہ ہو کھوٹے سکوں سے پُر اس کی جیب
ہنر جو ہو اور جو نہ ہو عیب چیں
محبّت کو جس نے بنایا ہو دیں
تو نگر قناعت کی دولت سے ہو
غنی اپنے رنگِ طبیعت سے ہو
جو ہو لذت اندوز تو حید سے
گر یزاں ہو کورا نہ تقلب سے
خوشامد سے ہرگز ابھرتا نہ ہو
مذمت سے دنیا کی ڈرتا نہ ہو
امیروں کے آگے جو جھکتا نہ ہو
جو سچ بات کہنے سے رکتا نہ ہو

اگر ایسا انسانِ کامل ملے
تو انسانیت کو بھی منزل ملے

تقلید

پیروی میں ہے دونی بہت
راہِ تقلید، جادۂ خواری

ہے مقلد کی نیکیوں سے بھلی مردِ آزاد کی غلط کاری
 قلب کی خستگی سے ہے تقلید حریت میں ہے دل کی بیداری
 فطرتِ پست کے لیے ہے حکم رسم و آئین کی گرفتاری

رشتہ برپائے دل ہے رسم پرست

رشتہ بردوش جیسے زُناری

یکتائی

جتنے ہیں فرد اتنے مقاصد ہیں دہریں ہر اک کی زندگی کا ہے یاں مدعا الگ
 دشواریوں کو ایک کی سمجھے نہ دوسرا مشکل جدا ہر ایک ہے مشکل کشا الگ
 کس نے کہا جہان ہمارا ہے مشترک ہر لحظہ ہیں ہر ایک کے ارض و سما الگ
 تدبیر سب کی اور ہے تقدیر سب کی اور ہر ایک جاں کے واسطے حکمِ قضا الگ
 نسرتن و نسترن ہے جدا، یا سمن جدا ہر کھپول کو کھلاتی ہے بادِ صبا الگ
 پھرتا ہر اک ستارہ ہے اپنے مدار میں ہر ایک کا مزاج جدا اور ضیا الگ
 کپڑا ترا سب نے کبھی جسمِ غیب پر فطرت نے بھی بنائی ہر اک کی قبا الگ

”تقلید کی روش سے تو بہتر ہے خود کشی“

اے طالبِ کمال کرا اپنی ہی پیروی

موت

اے جانِ جاں اے روحِ زماں تو مرنے سے کیوں ڈرتا ہے

زندہ ہے تو مر سکتا ہی نہیں جو مُردہ ہے وہی مرتا ہے
 دانے میں جوشِ نمو ہے گر وہ بن کر پیرا اُبھرتا ہے
 پیرا ہن جاں ہے تیرا بدن جب کہنہ ہو تو اُترتا ہے
 اس دل پہ فنا کا کیا ہے عمل جو کام بقا کے کرتا ہے
 ہم ساقی دہر کے ساغر ہیں
 خالی کرتا ہے، بھرتا ہے

بقا

پابندہ مقصدوں سے ہے پاندار مہستی
 جاں بھی بدن کی صورت ورنہ ہے آنی جانی
 دل بھی ہے ایک کھیتی کر اس کی آبپاری
 حُسنِ عمل سے باقی رہتی ہے زندگانی
 اس آ بچو کو لے جا گلزارِ زندگی میں
 ریگِ فنا میں ورنہ ہو گا یہ جذبِ پانی
 اوج و عروجِ انساں انعامِ جہد کا ہے
 ہر ایک فردِ خود ہے اپنی بقا کا بانی
 اپنی بقا کمالے اے دل و گرنہ تجھ کو
 زندہ نہ رکھ سکے گی فطرت کی مہربانی

فنا و بقا

ہر ایک شے یہاں خسِ آتش سوار ہے
 ہستی ہر ایک چیز کی جستِ شراب ہے
 تنویرِ مہر و ماہ بھی موجِ سراب ہے
 سب کی چمک ستارہِ ثاقب کی تاب ہے
 ہر چیز پر فشاں صفتِ گردِ راہ ہے
 سب کی چمک ستارہِ ثاقب کی تاب ہے
 محشرِ بپا ہر ایک جز و کل میں دیکھیے
 یعنی ہر ایک شے کو تزلزل میں دیکھیے

ہے جنبشِ نسیم سے موجِ اضطراب میں
 ہے عکسِ ماہ موج سے کس پچ و تاب میں
 چاند، ارتعاشِ موج سے لیکن جدا رہا
 پر تو ہی اس کا تھا کہ جو سیلاب پارہا
 ہے اضطرابِ عکسِ جدا ماہِ تاب سے
 حُسنِ ازل بری ہے ہر اک انقلاب سے

سُن گوشِ دل کہ غیب سے آتی صدا مجھے
 عرفانِ رازِ دہر ہے تسکینِ فنا مجھے
 دورِ خزاں بھی وجہِ قیام بہار ہے
 صبحِ ازل سے یہ روشِ روزگار ہے
 ہستی کی کارگہ میں سکوں کا نشان نہیں
 رمزِ آشنا کو اس پہ فنا کا گماں نہیں
 آئینِ انقلاب سے زندہ ہے کائنات
 ہے جنبشِ دوام یہاں مایہ حیات
 کہتے ہیں جس کو موت وہ لطنِ حیات ہے
 اک ذرات میں تغیرِ رنگِ صفات ہے

ہستی یہاں کوئی بھی فنا آشنا نہیں

دنیا میں اک اجل ہے کہ جس کو بقا نہیں

کائنات

ہر طرف کائنات بے پایاں
 ایک ذرہ ہے بس زمیں اپنی
 آسمانوں کی وسعتوں میں کیا
 کیا ہیں بے روح سب کے سب تائے
 زمزمہ زندگی کا ہو جس میں
 کیا خدا کا ہے بس زمیں سکن
 کیا ہے سب کائنات ریگِ رواں
 ہے یہاں آرزو کی بے تابی

اس کا پید اکہیں کنار نہیں
 ذرہ کچھ وجہ افتخار نہیں
 اور ایسے جہاں ہزار نہیں ؟
 کوئی دل ان میں بے قرار نہیں ؟
 کیا ستاروں میں کوئی تار نہیں ؟
 کیا کہیں اور کردگار نہیں ؟
 کیا کہیں گرد میں سوار نہیں ؟
 کیا وہاں کوئی خلفشار نہیں ؟

ہر ستارہ ہے اک دل مضطر
 کون یہ کہہ سکے کہ جان وہاں
 کون یہ کہہ سکے انھیں حاصل
 ہم سے کچھ بڑھ کے ہوشمند نہیں

کوئی بے جان زینہار نہیں
 ہم سے بھی بڑھ کے تابدار نہیں
 ہم سے اولی تر اقتدار نہیں
 ہم سے کچھ بڑھ کے پائدار نہیں

غلط اہل زمیں کا ہے دعویٰ

ہم کو کچھ اس پہ اعتبار نہیں!

ایک خواب

خواب میں ، ایک مرتبہ دیکھا
 میں نے پایا ہے گوہر مقصود تر

خواب ہی میں یہ دل میں شک گزرا
 خواب ہی میں یہ پھر یقین ہوا
 خواب یہ دیز تک رہا جا رہی
 پر کھلی آنکھ جب تو کیا دیکھا
 اس پہ فوراً مجھے خیال آیا
 زندگی میں سمجھ رہا ہوں جسے
 ہوں کہیں سر بہ سر نہ بے بنیاد
 سلسلہ ہاتے علت و معلول
 سر بسر وہم کا نہ ہو چکر
 نقشِ پا جادۂ خیال میں ہوں
 واہمہ کی کہیں یہ ہو نہ نمود
 نہیں موہوم شے، یہ ہے موجود
 خوب خور سندن تھا دل مسعود
 صورتِ نقشِ آب سب مفقود
 یہ زمین و زماں یہ بہت بود
 ہو کہیں وہم کا نہ تار و پود
 نغمہ نے، نوائے چنگ و عود
 سارے آئین اور رسوم و قیود
 گردشِ اخترانِ چرخِ کبود
 دینِ مسلم، رہِ مغان و یہود

سب حقیقت کا اک حجاب نہ ہو

اور ہم رنگِ نقشِ خواب نہ ہو

کوزہ گر دہر

یہ دہر کہ جامِ جم بنائے
 خود اپنے ہی جام توڑتا ہے
 مے خانے میں جامِ نوبہ نہیں
 ہستی کی سرشت میں ہے تغیر
 ہستی کو جو ہود سے ہے نفرت
 ہر روز نئے صنم بنائے
 کہنہ اصنام توڑتا ہے
 دنیا میں نظامِ نوبہ نہیں
 ہر روز نئی ہے اس کی تعمیر
 آئین و قیود سے ہے نفرت

فرق اس کے خرام میں نہ آیا دریا کبھی دام میں نہ آیا
 مت روک حیات کی روانی سڑتا ہے ضرور بند پانی
 آئین ہے زندگی کا تحدید
 یعنی ہے دلوں کی موت تقلید

عہدِ نو

انساں کی بدل رہی ہے تقدیر ہر جبر کی ٹوٹی ہے زنجیر
 زنداں کے تمام در کھلے ہیں پنچھی اڑتے ہیں پر کھلے ہیں
 صیاد کے اب نہیں ہیں بس میں طاقت نہ رہیں گے اب نفس میں
 شاہی نہ کوئی بھی شہ رہے گا ہر تخت کا بن گیا ہے تختا
 پہلے کے کہاں حدود باقی ان کا نہیں اب وجود باقی
 گزری ہوئی شے کا نام کیوں لیں تقویم کہن سے کام کیوں لیں
 اب خوابِ گراں سے جاگتے ہیں پیروں سے مرید بھاگتے ہیں
 سرمائے کا دیو کانپتا ہے منہ شرم سے اپنا ڈھانپتا ہے
 آقائی گنتی، گنتی غلامی ! سیرت سے ہے آدمی گرامی

تھوڑا ہے قدیم رنگ باقی

آزادی کی کچھ ہے جنگ باقی

ماضی پرست

ہر ملت مُردہ ہے یہ کہتی عہدِ زریں تھا میرا ماضی

ماضی میں تھے سارے لوگ دانا
 دنیا سے تھے آخرت کے رشتے
 ہر اک تھا حکیم اور سیانا
 آتے تھے زمین پر فرشتے
 مرکز جو زمین میں گڑا ہے
 زندگی سے وہ سو گنا بڑا ہے
 وہ خوبی حال اب نہیں ہے
 پہلا سا کمال اب نہیں ہے

طاری ہے کچھ ایسی خاکساری
 اوہام کہن کی ہے اسیری
 ہیں نقش قدم کے سب پجاری
 ہر جا ہے لکیر کی فقیری
 جدت ہے بڑا قصور گویا
 ہر نو میں ہے کچھ فتور گویا
 ماضی میں تھا سارا علم اور فن
 تدبیر کرے نہ کچھ خرد مند
 دروازے ہیں اجتہاد کے بند
 پیچھے کی طرف چلے زمانہ
 مطرب کا یہی ہے اب ترانہ

تقلید کی زندگی ہے اک موت
 یہ حضرت نقشبند کا قول
 مطلب ہی حیات کا ہوا فوت
 ہے عارف ہوشمند کا قول

”یک گربہ زندہ اسے فسردہ

بہتر ز ہزار شیر مردہ“

تغیر

وقت کی تیز ہے کیا شمشیر
 بگڑ گئی ہر اک تصویر
 کاٹتی ہے ہر اک تدبیر
 ٹوٹ گئی ہر اک تعمیر

یہ بھی گیا اور وہ بھی گیا

باقی ہے بس نامِ خدا

بچپن ہے کہ جوانی ہے ہر رت آنی جانی ہے

دہر میں سب کچھ فانی ہے درد انگیز کہانی ہے

یہ بھی گیا اور وہ بھی گیا

باقی ہے بس نامِ خدا

مل گئے خاک میں تاجِ او تخت گرتے ہیں جیسے کہنہ درخت

حاکم نرم اور ظالم سخت وہ خوش بخت اور یہ بد بخت

یہ بھی گیا

جہاں پہ پہلے تھے کہار وہاں ہیں اب بکر و خار

جہاں تھے پہلے شہر و دیار بوم و ہاں ہیں پریدار

یہ بھی گیا

تارے بھی جاتے ہیں ٹوٹ جیسے ساغر جاتیں چھوٹ

وقت کی عالم گیر ہے لوٹ گئے کھلونے ہاتھ سے چھوٹ

یہ بھی گیا

نیا ہے غم اور نئی ہے عید جدت میں ہے کہاں تقلید

دہر کو ہے شوقِ تجرید کرتا ہے خود اپنی تردید

یہ بھی گیا اور وہ بھی گیا

باقی ہے بس نامِ خدا

ہر شے میں ہے سُرعتِ سیر
ٹنکتے نہیں دنیا کے پیر
کیوں تقدیر سے رکھیں پیر
ہے تغیر میں سب کی خیر
یہ بھی گیا

گزرے ہوتے کو یاد نہ کر
دل کو عبتِ ناشاد نہ کر
وقت کو یوں برباد نہ کر
کام کر اور فریاد نہ کر

یہ بھی گیا اور وہ بھی گیا
باقی ہے بس نامِ خدا

لفظوں کی پوجا

اے راہزنِ حیاتِ انساں
اے دشمنِ راہِ حق پرستی
معنی کیے نقشِ آب تو نے
تجھ سے ہے بلند یوں ہیں لستی
اے کاش سکوں کے آرزو مند
دل تیرا اگر اتقا کو ڈھونڈے
تو نے ہی کیا اسیرِ باطل
امواج کو کر دیا ہے ساحل
سب بڑھتے ہیں ہستی رواں ہیں
الفاظِ کہن کی بے ت پرستی
ہے قلب کی موت "لفظِ بے جاں"
زنجیرِ گرانِ پائے ہستی
دینوں کو کیا خراب تو نے
سکھلاتا ہے تو سکوں پرستی
ہوتا نہ خیال تیرا پاسند
بجلی ترے نقشِ پا کو ڈھونڈے
آزاد ہیں تجھ سے پائے درگل
جادہ کو بنا لیا ہے منزل
تو رو بہ قفسارِ جاہاں میں
ہے موت کی جاں یہ چہرہ سستی

الفاظ کے دام میں نہ آنا

اس سحرِ حرام میں نہ آنا

ملتِ مُردہ

ملتِ مُردہ پڑھتی ہے علم ہے جتنا دقیقاً نو س

علم و ہنر میں آگے بڑھ اور نہ ترقی کر معکوس

آتش ہے تحقیقِ جدید جل گیا اس سے پڑانا پھوس

جس تخریب میں ہو تعمیر

وہ نقصان نہ کر محسوس

کافر ہے جو ہو مایوس

نیت ہے نیا اس کا ملبوس

ہے یہ سد ابہار عروس

شمع مہر ہے بے فالوس

آزادی سے ہو مانوس

نعمتِ حق ہے بے پایاں

جامہ بدلتی ہے ہستی

وٹھل نہیں سکتا اس کا شباب

شعلہ لعل نہیں بجھتا

دل کو بڑی تقلید سے کر

فطرت راز چھپاتی ہے

علم ہے انساں کا جاسوس

ماضی اور حال

تھا اس کا جو کام کر گیا ہے

ماضی کا سماں گزر گیا ہے

قانونِ فنا سے مرگیا ہے گو چھوڑ کے کچھ اثر گیا ہے

حاضر کے جمال پر نظر رکھ

زندہ ہے تو حال پر نظر رکھ

ہنگامے وہ اب کہاں ہیں باقی ماضی کے بس استخوان ہیں باقی

بلبل ہیں نہ آشیاں ہیں باقی وہ باغ نہ باغبان ہیں باقی

اب تازہ نہ سال پر نظر رکھ

زندہ ہے تو حال پر نظر رکھ

اب بھول شپ گزشتہ کاراگ نکلی ہے نئی سحرِ ذرا جاگ

ماضی کے اثر سے اس طرح بھاگ جس طرح اتارے کیچلی ناگ

تازہ پرو و بال پر نظر رکھ

زندہ ہے تو حال پر نظر رکھ

پھینک اس کو قبا جو ہے پرانی فطرت میں ہے نیت نئی جوانی

گزر رہا ہوا دورِ زندگانی دھندلا سا ہے خواب یا کہانی

مت اس کے زوال پر نظر رکھ

زندہ ہے تو حال پر نظر رکھ

مردوں پر نہ کر تو اشکباری بیکار ہے ایسی آبیاری

جس فیض نے زندگی ابھاری وہ فیض ابھی تک ہے جاری

اس فیض کی چال پر نظر رکھ !

زندہ ہے تو حال پر نظر رکھ !

انسان

(تصویر کے دو ٹوٹے)

(۱)

تقدیر کا ہے مارا بے تابی میں ہے پارہ
لوٹا ہوا اک تارہ ہستی میں ہے آوارہ

انسان ہے بے چارہ، انسان ہے بے چارہ

اچھا کہ بُرا ہے یہ، کیا جانیں کہ کیا ہے یہ
صرصر کا دیا ہے یہ بس نذرِ فنا ہے یہ

انسان ہے بے چارہ، انسان ہے بے چارہ

ٹلتی نہیں تقدیریں ہیں پاؤں میں زنجیریں
کیا اس کی ہیں تدبیریں ناکامی کی تفسیریں

انسان ہے بے چارہ، انسان ہے بے چارہ

بے درد زمانہ ہے ظالموں کا فسانہ ہے
چکی میں یہ دانہ ہے پستا ہے پسانا ہے

انسان ہے بے چارہ، انسان ہے بے چارہ

وہموں کا بچاری ہے سایوں کا شکاری ہے
نوری ہے کہ تاری ہے بے تابی سی طاری ہے

انسان ہے بے چارہ، انسان ہے بے چارہ

یہ بے تب و تاب انسان یہ خانہ خراب انسان ؛
صحرا میں سراب انسان دریا میں حباب انسان

انسان ہے بے چارہ، انسان ہے بے چارہ

(۲)

دیدار کی بے تابی، کرتی ہے نظر پیدا ؛
خود راہ کے ذروں سے ہوتے ہیں خضر پیدا !

اور زادِ سفر پیدا

فطرت نے جسے توڑا، یہ جوڑ بھی دیتا ہے
اصنام بناتا ہے، پھر چھوڑ بھی دیتا ہے

اور توڑ بھی دیتا ہے

ذرہ ہے مگر بندے ہیں شمس و قمر اس کے
ہے آتش ہستی یہ تارے ہیں شر اس کے

بجلی کے ہیں پیر اس کے

یہ جامع ہستی ہے، ہر شے کا ہے سرت اس میں
خلقت کا شرف اس میں، خالق کی صفت اس میں

قوت ہے بہت اس میں

ورثے میں ملی اس کو تسخیر جہانوں کی
اک کھیل سمجھتا ہے تغیر جہانوں کی

تقدیر جہانوں کی

نقصان و غم و غصہ تدبیرِ الہی ہے
ہمت کے لیے دعوت ہر نقص و تباہی ہے

انسان سپاہی ہے

فریبِ انقلاب

بپا ہے حشر زمانے میں انقلاب آیا! وہ سامنے سوا نیزے پہ آفتاب آیا
نہیں ہے خاک کے ذروں میں کبھی سکون جو کہ ذرے ذرے کو پیغامِ اضطراب آیا
تکس گے کفہ میزان میں ملتوں کے عمل فراغِ غنہ کے لیے محشرِ حساب آیا
حیاتِ آدمِ خاکی خموش استغہما حروفِ شعلہ میں لکھا ہوا جواب آیا

ضیائے نوسے ہوتی محفلِ کہن روشن

جہانِ پیر کو پھر نشہ شباب آیا



مگر فریب نہ ہو اور ظلم کہنہ اساس پہن کے عدل کا دلکش نقاب آیا ہو
شدید تشنہ لبی کو بھانے کی خاطر بچھانے پیاس ہماری ہر اب آیا ہو
اسی بہانے ہوا ہوسبک سروس کا عروج اُبھر کے سطح پہ ہر اک حساب آیا ہو

قمارِ دہر میں ہاری ہو عشق نے بازی

ہوس زدوں میں ہر اک کامیاب آیا ہو

پیغامِ عمل

کون کہتا ہے تجھے دیدہ تر پیدا کر
 بارشِ تیرِ حوادث میں جگر پیدا کر
 گرم رو ہو کہ جہاں نقشِ قدم ہو تیرا
 اس کفِ خاک میں بھی برق کے پُر پیدا کر
 تو اگر چاہے کہ گم ہو شبِ تاریک تری
 سینہ چاک بہ اندازِ سحر پیدا کر
 قطرہ آغوشِ تلاطم میں گہر بنتا ہے
 آبرو چاہے تو طوفان میں گھر پیدا کر
 خواہشِ تیغ کو ہے قوتِ بازو بھی شرط
 آرزو تاج کی ہے تجھ کو تو سر پیدا کر
 تیرے سینے میں اگر آتش خود داری ہے
 چوٹ تجھ پر چوڑے اور شرر پیدا کر
 تیغ ہستی کے لئے سنگِ فساں ہے درکار
 راہِ ایمن ہے تو خود اس میں خطر پیدا کر

ترانہ حیات

(ترجمہ از لانگ فیلو۔ "سام آف لائف")

مجھ سے نہ کہہ اس درد و الم سے ہستی ہے مثلِ خواب مری
 کام ہے نقشِ بر آب مرا، امیدِ طلسمِ سراب مری

نیند کی ماتی روح ہے مُردہ، مُردہ ہے جو بے تاب نہیں

چہرہ بود پہ رنگِ نمودِ دھسے بغیر حجاب نہیں

ہستی اصلی خلقت سچی، قبر نہیں انجام اس کا
خاک کا پتلا خاک ہے آخر، روح نہیں پر نام اس کا

روح و محن مقصود نہیں اور عیش نہیں معراج ترا

جد و جہد میں ایسے بسر کر کل سے ہو بہتر آج ترا

کام ہے بھاری وقت سبک پا، جاں ہے پابریکاب تری

عمر رواں کو بانگِ جرس آوازِ دل بیتاب تری

جنگ کا ہے میدان یہ دنیا دیکھ مضافِ ہستی کو

چھوڑ دے عجزِ پستی کو اور ڈھونڈ نہ راہِ پستی کو

یادِ زمانِ رفتہ کو تو پائے دل کی زنجیر نہ کر

اور فضائے فردا ہی میں قصرِ طلا تعمیر نہ کر

ماضی ہے مردہ اور مستقبل اب تک لطنِ عدم میں ہے

حال ہے زندہ اس میں دکھا کچھ دم باقی گروم میں ہے

کام مشاہیرِ دنیا کے اب بھی کر سکتے ہیں ہم

یاں سے گزر جائیں تو چھوڑیں دہر پہ ایسے نقشِ قدم

نقشِ قدم رہ گم کردہ کو دستِ خضر بن جائیں جو

یاس کی شب میں بہرِ مسافرِ بچم سحر بن جائیں جو

اٹھ مرے ہمدم باندھ کر اور صبر سے گرم کار ہو تو

پھر ترے سر پہ جو آنے سننے کے لیے تیار ہو تو

صباح

۴

”ذوقِ نظر“

ذوقِ نظر

صُبح

عشق کا یہ شہود ہے اے دل
حُسن کی یہ نمود ہے اے دل
شاخیں اٹھتی ہیں اور جھکتی ہیں
یہ قیام و سجود ہے اے دل
ذّرے ذّرے میں الشراح صدر
سب میں ذوقِ نمود ہے اے دل
نہیں نغمہ سرا پرندے ہی
پھول میں بھی سرود ہے اے دل
یہ سویرا ہے لہرِ امرت کی
نورِ نیرِ داں کی رود ہے اے دل
زندگی کا حسین ہے پیرا ہن
رنگ و بو، تار و پود ہے اے دل
ہے دل آویزاں بشار کا راگ
نغمہ چنگ و عود ہے اے دل
پتھروں میں بھی زندگی ہے عیاں
سنگ بھی بے جمود ہے اے دل
چشمہِ جمود ہے سدا جاری
فیضِ ربِّ دود ہے اے دل

درِ فردوس وا ہے وقتِ سحر

آج ذوقِ خلود ہے اے دل

ذوقِ نظر

دامنِ پھیلا یا جب نظر نے
پھولوں سے بھرا اُسے سحر نے
دامانِ نظر میں شب کے تاکے
آنکھوں نے فلک سے ہیں اتارے

کشور مرے سات آسماں ہیں سکے مرے چرخ پرواں ہیں
 شاہوں سے مجھے حسد نہیں ہے املاک کی میرے حد نہیں ہے
 قلزم بھی ہے میرے دل کی اک نہر رقصاں ہے مجھی میں اس کی ہر نہر
 اختر ہے کہ لعل یا گہر ہے قیمت اُس کی بس اک نظر ہے
 درویشی نظر سے ہے امیری ہے بے نظری فقط، فقیری

کونین کی دولتیں ہیں جاں میں
 کنگال نہیں کوئی جہاں میں

فطرت

نظر ہو جو پیدا تو ہے بے حجاب وگرنہ ہے نظارہ خود اک نقاب
 ہے دلکش تو اے فطرتِ نعمہ ریز ازل سے ابد تک ہے تیرا شباب
 کبھی تو رباب اور مضراب میں کبھی تو ہے مضراب اور میں رباب
 ترا آئینہ میں، مرا عکس تو تو میرا جواب اور میں تیرا جواب
 ادھر ذرہ ہے عالم بے حدود ادھر محض ذرہ ترا آفتاب
 ادھر قطرے قطرے کا ہے ناپ تول ادھر ہے خزانہ ترا بے حساب
 تماشا ہے تیرا بہت دل پذیر ابھرتے ہیں یاں آنکھ بن کر جواب
 ترے چند لمحے ہمارے قرون ہے تاریخ انساں ترا ایک خواب
 تیری کشمکش ہے طریقِ عروج نئی آفرینش کا ہے پیچ و تاب

صحیفہ مذاہب کے سب تیری شرح

حقیقت میں تو ہی ہے امّ الکتاب

جو سایہ یہ ہے تو وہ آفتاب کیا ہوگا

کبھی دکھاتا ہے قوسِ قزح میں رعنائی

فروغِ مہ میں کبھی رہزنِ شکیبائی

وہی کبھی رُخِ لالہ پہ رنگ بنتا ہے

وہی کبھی مرے دل میں اُمنگ بنتا ہے

ہزار شکل میں جلوہ فروز ہوتا ہے

ہر ایک رنگ میں نظارہ سوز ہوتا ہے

جہانِ رنگ کا رنگیں حجاب ہے اس کا

رُخِ حسین یہاں زیرِ نقاب ہے اس کا

نقاب یہ ہے رُخِ بے حجاب کیا ہوگا

جو سایہ یہ ہے تو وہ آفتاب کیا ہوگا

سبزہ کشمیر

سب برگ و بار سبز ہیں اور شاخسار سبز

یعنی کہ نغمہ سبز ہے اور ساز و تار سبز

پیڑ اس طرف ہیں سبز ادھر کو ہمارے سبز

یاں فوج سبز پوش ہے واں ہے حصار سبز

مانند سابقہ نقش قدم کے نشاں نہیں

ہے خطِ جاوہ ، دیکھ سرِ رگزار سبز

محرور نامیہ سے کفِ دست تک نہیں

شک ہو اگر تو دیکھ لے برگِ چنار سبز

آنکھوں میں ہے تصور گیسوتے پر شکن

سنبل کے عکس سے ہے کوئی آبخار سبز

ہر چیز زیب تن ہے کیے محلہ بہشت

میدان و کوہِ سارہا، یمن و یسار سبز

ہر نخلِ سبز، سبز زمین پر ہے جھومتا

گویا ہے اسدِ پبیزہ کے اوپر سوار سبز

ممکن ہے پڑ گئی ہو تنِ مردہ میں بھی جاں

جوشِ نمومیں ہے رگِ سنگِ مزار سبز

نوخیزِ برگِ رقصِ کناں شاخِ سبز پر

نے سبز اور اُس پر چڑھانے سوار سبز

ہر برگِ نخل پر ہے انا الحق سرا ہوا

منصور سبز پوش ہیں اور چوبِ دار سبز

سبزے سے ہے جو خاک کا عنصر بدل گیا

ہے تو سن نسیم سے اٹھتا غبار سبز

خامہ تھا چوبِ خشک جو محبوبیاں ہوا

ذکرِ بہار سے ہوا پھر ایک بار سبز!

ڈل سری نگر

شام کو رنگِ شفق ہے جلوہ فگن آب میں
 سخت حیراں ہوں یہ گلخن ہے کہ گلشن آب میں
 خشکی زائد کہاں ہے، کوہِ ودشت و گستاں
 سرسبز نہ ہو گیا ہراک کا دامن آب میں
 وہ صفا پانی میں ہے، رشتہ اگر کم کیجئے
 ڈھونڈ لانے کی نگاہِ چشمِ سوزن آب میں
 اے کہ تابلستان سے اتنا سرا سیمہ ہے تو
 سیر کر ڈل کی بچھالے سوزشِ تن آب میں
 ہے سفینہ شاعر کا اور شاعری خامہ بدست
 ناؤ پر چپو لئے بیٹھی ہے ہانجن آب میں
 سایہ سرو لب جو کو تر پاتی ہے موج؟
 زلفِ پر خم ہے کہ لہراتی ہے تاگن آب میں
 بازی موج و نسیم ایسی نشاط انگیز ہے
 یاد آجاتا ہے بوڑھوں کو بھی بچپن آب میں
 غوطہ زن ہیں سبزہ روتبہ اور دلکش کنول
 سبز پوشانِ ہشتی تا بگردن آب میں
 ہر دیے کی جگمگاتی ہیں شعاعیں تہہ تلک
 اور ہو جاتی ہے بینا چشمِ روشن آب میں

شبِ نیم

بتوں پہ پڑی ہوئی ہے کچھ اوس
 چمکائے فلک نے شب کو تارے
 دھویا ہے یہ صبح نے رُخ گل
 کیا نور ہے اس میں کیا صفا ہے
 ہے منتظرِ نگاہِ خورشید
 وابستہ نہیں یہ اس چین سے
 بیتاب ہے کس قدر یہ قطرہ
 صاف آئی ہے صاف اڑ گئی ہے
 اُفتاد نے خاک پر اُتارا
 تھی یادِ وطن سے آنکھ نمناک
 پاکیزہ ہے اب اس گہر کی
 اپنے لبِ تر سے ہے چین بوس
 تھوڑے سے زمین پر اُتارے
 یا گل پہ گرے ہیں اشکِ بلبل
 گویا دلِ پاک کی دعا ہے
 پیغامِ فنا سے لذتِ دید
 شاید کہ یہ دور ہے وطن سے
 ہے اس کو کثافتوں سے خطرہ
 پھر اپنے وطن کو مڑ گئی ہے
 پرواز نے پھر اسے ابھارا
 پاکیزہ رہا یہ گوہرِ پاک
 تعلیم ہے پاکی نظر کی
 مسکن ہے یہاں حرام لے دل
 کرنا نہ یہاں قیام لے دل

کالی گھٹا

آگئی وہ جھومتی کالی گھٹا
 رحمتوں کی گود کی پالی گھٹا
 خوب پی کر مست متوالی گھٹا
 بھلیوں اور چشمکوں والی گھٹا
 آگئی وہ جھومتی کالی گھٹا

خوب ہے ٹھنڈی ہوا برسات میں کیا ہے نزہت کی فضا برسات میں
سارا عالم ہے ہرا برسات میں قطرہ دریا آشنا برسات میں
آگئی وہ جھومتی کالی گھٹا

دہرمانندِ سحر تازہ ہوا نخل ہراک ہو کے تر، تازہ ہوا
ذردہ مانندِ گہر تازہ ہوا دل میں پھر ذوقِ نظر تازہ ہوا
آگئی وہ جھومتی کالی گھٹا

بادِ خواروں کے لیے توبہ شکن شاعروں کے واسطے تزیینِ فن
من میں بھی اُس نے کھلائے ہیں چین بے سخن میں بھی شگفتہ نثرن
آگئی وہ جھومتی کالی گھٹا

اے گھٹانیتِ نت برس، جم جم برس نغمہ بن، ٹپ ٹپ برس، چم چم برس
بن کے جان و روح کی محرم برس آمٹادے سارے نقشِ غم برس
آگئی وہ جھومتی کالی گھٹا

عکسِ ماہ

ہے جنبشِ نسیم سے موجِ اضطراب میں
ہے عکسِ ماہ موج میں کس پیچ و تاب میں
لگتے ہیں جو تبار کو لرزے سے چار چاند
پانی میں ایک چاند سے پیدا ہزار چاند
چاند ارتعاشِ موج سے لیکن جدا رہا
پر تو ہی اس کا تھا کہ جو سہما ب پار رہا

ہے اضطرابِ عکسِ جُدا ماہتاب سے
حُسنِ انزلِ بری ہے ہر اک انقلاب سے

دھنک

(ترجمہ ازورڈز درتھہ)

آکاش کی فضا میں دلکش دھنک کا منظر

کیسا ہے رقصِ آور

کیفیت اپنے دل کی بچپن میں بھی یہی تھی

کیا لطف کیا خوشی تھی

اب آفتابِ عمری نصفِ النہار پر ہے

دل پر وہی اثر ہے

پیری میں جب ضعیفی مجھ کو کہاں بنا دے

تن کو مرے جھکا دے

ہے یہ دعا کہ تب بھی ہو یہ — اور باقی

یہ دل کا نور باقی

ورنہ ہے موت بہتر بے کیفِ زندگی سے

عاری ہو جو خوشی سے

طفلی سے تا بہ پیری ہستی میں جو تسلسل

غنچے سے لے کے تا گل

سکب سرور میں ہوں ایامِ عمرِ سُفتہ

اور دل رہے شگفتہ

قلم لطیف

۵

فن و فنکار

کلام حکیم

خون دل و سر پر کب تک است

صفا

بصیرت

که تو را از من کس بفکرت

بگفت

بگفتی که کبریا

بگفت

بگفتی که کبریا

بگفت

بگفتی که کبریا

بگفت

بگفتی که کبریا

بگفت

بگفتی که کبریا

بگفت

بگفتی که کبریا

بگفت

بگفتی که کبریا

بگفت

فن لطیف

فقط فطرت کی نقالی ہو جب فن
 فن اپنے رنگ سے خالی نہیں ہے
 جدا اس کی زمیں اور آسماں ہے
 نہیں نغمہ کسی آواز کی نقل
 ہے فطرت میں جمال اور کبریائی
 تو وہ کاغذ کے پھولوں کا ہے گلشن
 یہ ہے تخلیق نقالی نہیں ہے
 یہ اپنے دل کی دنیا کا بیباں ہے
 دلِ انساں نہیں ہے ساز کی نقل
 مگر انساں کے اندر ہے خدائی

تو تصویروں میں دل کا رنگ بھر دے

صدا میں روح کا آہنگ بھر دے

تخیل اور نغمہ

ہے نغمہ تخیل کا تصویر گر
 خط و رنگ کی تہہ میں ہے کوئی لے
 اسی سے ہے تخلیق اشعار کی
 جو جاں ہے مصوّر کے شہکار کی



ہے روجوں کو نغمے سے حال فراغ
 دلوں سے دلوں تک ہے جو رستہ
 یہ ہے بادہ بے خودی کا ایانغ
 کسی لے سے ملتا ہے اس کا سراغ



یہ ادراک کا ہے فریبِ نظر کہ جاں اور شے ہے جہاں اور شے
ہے باطن سے ظاہر کی دنیا الگ عیاں اور شے ہے نہاں اور شے



مگر زیر و بم میں یہ کھلتا ہے راز کہ ہے سب زمان و مکاں ایک شے
حیات ایک وحدت، اور دل ہی دل یہ دل ہے یہاں اور وہاں ایک شے

شاعر

تاروں سے چمک، بجلی سے ترپ، بادل سے اشک فشانی لی
کچھ دیدہ طفلِ کم سن سے ہر شے کے لئے حیرانی لی
پھولوں سے دریدہ پیراہن، شمعوں سے روح گدازی لی
بلبل سے ترانہ سیکھا اور پروانوں سے جاں بازی لی
ہلکی سی غذائے روح کبھی ٹھنڈی سی شبِ منتاب سے لی
کچھ مستی جاں پرور میں نے آنکھوں کی شرابِ ناب سے لی
جذبات کا میں آئینہ ہوں اور حکمت کا گنجینہ ہوں
جس میں تھی امانتِ حق نے رکھی، میں اس آدم کا سینہ ہوں
میں مونسِ نوعِ آدم ہوں، میں خستہ جگر کا مرہم ہوں
میں پردہ نواز ہستی ہوں، میں محرمِ رازِ عالم ہوں
عابد کا زوقِ عبادت بھی، دھندلی سی ہے اک تصویر مری
کیا کعبہ اور کیا بت خانہ، کہنہ سی ہے اک تعمیر مری!

تخیل کا گو صورت گر ہوں، مت جان فقط آذر ہوں میں
 کرتا ہوں بات اشاروں میں، سلجھا ہوا اک رہبر ہوں میں
 ہر شے کی بدلتی ہے صورت، آتی ہے جو میرے سائے میں
 ہو عیب بدل کر خوبی گر ڈھل جائے مرے پیرائے میں
 اک بحرِ ازل کی موج ہوں میں، آوارہ ہوں مستانہ ہوں
 ہشیار ہوں اپنے مقصد میں، گویا ہر میں دیوانہ ہوں
 پابند ہے عقل آزاد ہوں میں، افسردہ ہے وہ دلشاد ہوں میں
 دنیا ہوں تنہا میں اپنے ویرانے میں کبھی آباد ہوں میں
 ہوتا نہ ظہور اگر میرا فطرت خاموش ہی رہ جاتی
 انسان کی جہدِ علم و عمل بہودہ کوش ہی رہ جاتی
 پاں ہر محسوس کے پردے میں کچھ حُسنِ نامحسوس کبھی ہے
 شمعِ باطن کی ہے یہ ضیا روشن گر چہ فالوس کبھی ہے
 اس عالم میں ہے میرا گزرِ حسیں جا پہ جلیں جبریل کے پہ
 عقل و احساس کی حدِ نظر ہے میرے لیے آغازِ سفر
 ہر قید کو میں ناپید کروں، محدود کو لا محدود کروں
 میں ہوں وہ طلسمِ خَلّاقی، موہوم کو کبھی موجود کروں
 جو پردہ محسوسات میں ہے وہ راگِ مری ہر بات میں ہے
 میں حُسن و عشق کا جو ہر ہوں بیتاب جو ہر اک ذات میں ہے
 ہے نشہ نہاں جیسے ہے میں نغمہ ہے میری رگ و پے میں
 ہر لفظ کو میں دیتا ہوں پرو گوہر کی طرح دل رس لے میں

ادنیٰ سا عطیہ ہے میرا جو کیف سرور و سرور میں ہے
 تلچھٹ بھی نہیں سا غر کی مرے نشہ جو منے انگور میں ہے
 خلوت میں بزم سجاتا ہوں، جلوت میں اگر میں گاتا ہوں
 وہ حُسن دیا حق نے مجھ کو میں ہراک رنگ میں بھاتا ہوں
 وہ سحر عطا فطرت نے کیا جو زہر کو بھی تریاق کرے
 انساں کا حسابِ سُود و زیاں اک لمحے میں بیباق کرے
 جنگِ اشداد میں مستی کی انساں کو صبر و سکون مجھ سے
 ہے لعل معانی بن جاتا مثر گاں پر قطرہ خوں مجھ سے
 پابستہ عقلِ جہاں پمیا جب آب و گل میں رہتی ہے
 جس شے کے لئے ہے سرگرداں وہ میرے دل میں رہتی ہے
 آوازِ اُلت کو کانوں میں انساںوں کے محفوظ کیا
 ہستی میں نہیں جو اس لذت سے جانوں کو محفوظ کیا
 جس کو ہو میسریہ دولت قارون کو ایک گدا سمجھے
 اور جاہ و مال کا سُود و زیاں اک فتنہ اور بلا سمجھے

حُسنِ مطلق

تصویر ہے ایک شعرِ خاموش	رنگوں میں نوا ہوتی ہے مدہوش
ہے راگ بھی ایک شعرِ بے حرف	بادہ ہے وہی، ہے مختلف طرف
نغمہ ہے ہراک حسینِ تعمیر	حیرت سے جو بن گیا ہے تصویر

آئینہ حق ہے حُسنِ صورت ہے شکلِ جمیل حق کی صورت
 نیکی بھی تو حُسن ہے عمل کا حادث میں بھی رنگ ہے ازل کا
 جو حُسن نوا و رنگ میں ہے پوشیدہ شرار و سنگ میں ہے
 ہے حُسن رُخِ حیات بے حد اک ذات کے ہیں صفات بے حد

وحدت میں جو امتیاز ہے یہ

حُسنِ مطلق کا راز ہے یہ

”بشنواز نے“

بڑے درد سے کہہ رہی ہے یہ نے

کہ اس سے پرے اور عالم کبھی ہے

وہ عالم مگر دُور دل سے نہیں

یہیں ہے کہیں وہ یہیں ہے کہیں

یہ دل سوز کیوں نغمہ ساز ہے

کسی آشنا کی یہ آواز ہے

ہم آغوش ہیں اس میں درد و سرور

نہیں امتیازاتِ غیب و حضور

خودی کا ہے آئینہ یہ بے خودی

بڑی ہوشیاری ہے یہ ہمیشی

ہے ساحل پہ سب قبیل و قال و سخن

سمندر میں نغمہ ہوا غوطہ زن!

شاعر

مہتاب جس طرح ہے تاروں کی نخب میں
 اس نے پرولیے ہیں تانہ نظر میں تارے
 ہے دیکھتا بہار میں برگ خزاں میں خفتہ
 فردوس جھومتے ہیں لفظوں کی جنبشوں میں
 جس طرح ہو ہوا سے تارِ رباب لڑاں
 لبریزِ رازِ فطرت، جدت طرازِ فطرت
 جذبات کی نہ کرتا شاعر جو ترجمانی
 یا بلبیل تو اگر نغمہ سرا چمن میں
 شبنم کے قطرے جیسے خورشید کی کرن میں
 بیتاب ہیں شرارے پتھر کے بھی بدن میں
 کوثر کی موج ہے اک گویا زباں دہن میں
 یا بھینی بھینی خوشبو کھپولوں کے پیر میں
 خاموش تخی ازل سے گویا ہوتی سخن میں
 گونگوں کی طرح رہتی ہر من کی بات میں

فطرت ہے حسن کافن، فن میرا عین فطرت
 اپنے کو دیکھتا ہوں آئینہ چمن میں

رقص

نجم و مہر و دمہ کا صبح و شام رقص
 بے قراری، نغمہ رفتار ہے
 رقصِ مطرب، رقصِ ساقی، رقصِ دل
 موجِ مضطر کو لگے ہیں چار چاند
 کمرہ ہی ہے گردشِ ایام رقص
 اضطرابِ نغمہ زرا کا نام رقص
 ہے تری محفل میں کیسا عام رقص
 آب کرتی ہے سیمِ خام رقص
 جس طرح رن میں کرے مصمصا رقص
 جیسے کبک اور مور کا ہے کام رقص
 تیرے مستوں کا یہی ہے مشغلہ

جس کو کہتے ہیں ترے گھر کا طوائف
ہے بزیر جامتہ اسرامِ رقص
مقصدِ ہستی نہیں اس کے سوا
اس کا ہے آغا ز اور انجامِ رقص
رقصِ سہل بھی ہے ذوقِ زندگی
مرتے مرتے کر گیا دو گامِ رقص

آفرینشِ شعر

جیسے ہے صہبا نکلتی تاک سے
رنگ و بو کا خلد تیرہ خاک سے
شاخ سے جیسے نکل آتے ہیں پھول
سوئے دنیا حسن کے سچے رسول
چھوٹے بچوں کا تبسم بے سبب
ذوقِ مستی کا ترنم بے سبب
بن میں نکلے کوئی آہویک بیک
آنکھ میں آجاتے آنسو بیک بیک
چشمہ زہیرِ سنگ سے پھوٹے کوئی
یا شہابِ آسماں ٹوٹے کوئی
آسماں پر ابرِ رحمت کا ورود
طا سترانِ شاخ کا رقص و سرود
ہم نوا فطرت سے جب ہو سازِ دل
شعر بن جاتی ہے ہر آوازِ دل
”خشک تار و خشک چوٹِ خشک پو^{ست}“
از گجائی آید ایں آوازِ دوست
چرخ پر ہے جو ستارہ آفریں
شعر میں ہے استعارہ آفریں
تھی ازل خاموش ہستی بے زباں
روح کی دیرینہ مستی بے زباں
نشاہت نے اس کو گویا کر دیا
خود بیانی کا ہے جو یا کر دیا
گردشِ اختر کا نغمہ بے خروش
شعر میں آکر ہوا فردوسِ گوش
نشاہت کے نغمہ ہائے دل نشین
ہیں صدائے بالِ جبریل امین

زندگی کا انمول سرمایہ

ہم آہنگ ہے اس کے دل سے، فطرت اور انسان کا دل
 اس کے سینے میں ہے دھڑکتا گویا سارے جہان کا دل
 سب کو ہے یہ لذت دیتا اور سب کا غم کھاتا ہے
 کارِ جہاں و شوار بہت ہے جذبہ گریہ دار نہ ہو
 خار و خس میں آگ کہاں گرنا لہ آتش بار نہ ہو
 شاعر اپنے گیت سے ٹھنڈی جانوں کو گرماتا ہے
 اوج و بقا کی تدبیریں، اقوام جہاں کی تقدیریں
 پہلے اس کے خواب کے اندر بنتی ہیں سب تعمیریں
 پھر کوئی غیب سے آتا ہے جو ان کو اصل بناتا ہے
 سب سے بہتر کام نہ ہو شاعر کا عمل بے کاری !
 شاید اس کی مستی سے بہتر نہ ہو کوئی ہشیاری !
 فطرت کا پیغام نہ ہو جو شاعر ہم کو سناتا ہے

ایک بدسیرت شاعر سے خطاب

فن میں ترے بہار عمل میں ہے خارزار
 فن میں ہے پختہ اور عمل میں ہے خام کار
 کیا فن کا طرزِ زیست پہ کوئی اثر نہیں
 کیوں اپنی زندگانی یہ تیری نظر نہیں

کیا فکر کا عمل سے کوئی واسطہ نہیں !
 حنظل ترا عمل ہے ، ترا فکر انگبیس !

اصلاحِ ذات میں بھی جگر خون کرے تو خوب

مانندِ شعر اس کو بھی موزوں کرے تو خوب

اس جستجوئے حسن میں اپنی بھی کرتلاش

فطرت کو اپنی چھیل کے کوئی صنم تراش

کاوش ہے صبح و شام کہ فن کو سنوار لے

اور اس سے خوب تر ہے کہ من کو سنوار لے

پچھے شاعر کا کام

عطار روحِ انساں کو پرواز کرنا

طبیعت کو فطرت کا ہم راز کرنا

دل مضطرب میں سکوں آفرینی

جہاں کو محبت سے لبریز کرنا

تخیل سے بے حُسن شے کو سجانا

پیامِ بہاراں فسرودہ دلوں کو

دل انساں کا واقف ہو گہرائیوں سے

عطا اس کو کرنا لطافتِ نظر کی

کوئی خوشنما خوابِ تعمیر کرنا

غیمِ دہر کا جس سے ہونا بارہلکا

نمِ چشمِ دل کو گہر ریز کرنا

تصویر میں ایک اور دنیا بسانا

ملے زندگی جس سے مڑے دلوں کو

کچھ اوجھا ہو دنیا کی دانائیوں سے

کہ نہ زہمت سے بدلے کثافتِ بشری

پھر الفاظ میں اس کی تعمیر کرنا

نیکل جائے جانوں سے دھڑکا اہل کا

کہیں جاں گداز اور دل سوز ہونا
 کہیں ایک تیرِ حکر دوز ہونا
 کہیں مرہم نہ خہمائے جدائی
 شکستہ دلوں کے لیے مومبیا ئی
 ربابِ دل و جاں کی مضراب بنتا
 شبِ ظلمتِ غم میں مہتاب بنتا

نہیں ہے فقط قافیہ سنج شاعر
 دلوں کے معارف کا ہے گنج شاعر

غالب

رشتکِ نیرِ شریر آتشِ نہاں تیرا
 اور خورشیدِ قیامت گلِ داماں تیرا
 تارِ قانونِ جہاں، رشتہٴ تہاں معنی
 ہو نہیں سکتا ہے شیرازہ پریشاں تیرا
 دیکھنا ابرِ گہر بار میں بجلی چمکی
 کہ سرِ چرخِ تصور ہے خراماں تیرا
 نوکِ خامہ ہے تری زخمہ سازِ عرفاں
 کہ نوارِ ریزہ ہے ہر صفحہٴ دیواں تیرا
 نظمِ اردو کی نہ تھی ذرہٴ خورشیدِ آشام
 تنگ ساغر میں سماتا نہ تھا طوفاں تیرا
 شعرِ پابند کو پرواز سکھائی تو نے
 لفظِ بے مایہ پہ باقی ہے یہ احساں تیرا
 ایک اعجاز ہے معنی میں تگ و دو نیری
 نقشِ پا ہے صفتِ موجِ خراماں تیرا
 سینہ گوچاک رہا تیرا بھی مانندِ سحر
 داغِ دل تھا صفتِ مہرِ درخشاں تیرا
 طبعِ عالی میں تھا کہسار کا تمکین و وقار
 وضعِ خود دار تھی سرمایہ و ساماں تیرا
 پوششِ حرف میں ہے نالہٴ سراپاں کی جھلک
 تیرے ہر حرف میں پوشیدہ نیستاں تیرا

سرحدِ عرش سے ہے دور مکانِ معنی

اس جہاں سے کہیں اُونچا ہے جہاںِ معنی

شب تاریک میں تو صورتِ مہتاب رہا
تیری بے تابی مجھے باعثِ نظارہ بنی
جستجو تھی تجھے جس سحر کی، وہ اور ہی تھا
جیسے پانی کے تموج میں ہو سورج کی کرن
تھی تیری روح کو آزادی پرواز ملک
شعرا قلزمِ ذخرا سمجھتے تھے جسے
دیدہ دہر سمجھتی رہی جس کو خورشید
سطح پر پھرتے ہیں جو صورتِ خاشاک اُن کو
پیکرِ بود میں اک دیدہ بے خواب رہا
پس آئینہ دل صورتِ سیماب رہا
عین قلزم میں بھی تو ماہی بے آب رہا
تو صفا کیشی میں یوں وقفِ تبتاب رہا
پاؤں میں سلسلہ عالم اسباب رہا
تیری ہمت نے جو دیکھا تو وہ پایاب رہا
تیرے آگے صفتِ کریمِ شبتاب رہا
معنی شعرِ سراگو ہر نایاب رہا

کو ردل دن کو ہیں یاں رات سمجھنے والے

اور بہت کم ہیں تری بات سمجھنے والے

پیشِ انساں جو رہا جلوۂ منزل ہو کر
چشمِ مضطر نے تری خاک پہ ڈالی جو نگہ
جیسے ہو گوہرِ تابندہ صرف میں پنہاں
شرِ سنگ رہی لیلیٰ، معنی کی جھلک
سب نے محسوس کیا، ایک نے دیکھا نہ تجھے
نہ رُکی سحرِ طبیعت کی تلاطم خیزی
میں کہاں اور مرے فکر کی پرواز کہاں
مدح کے پھولوں کا گلہ رستہ بنایا میں نے
تھا فقط سنگِ نشاں تیرے مقابل ہو کر
پیشِ آمارہ ہوا، ذرہ بھی اک دل ہو کر
ایسے تو حرف میں پوشیدہ رہا دل ہو کر
یعنی رہتی ہے زباں پر وہ محمل ہو کر
تیرا جلوہ رہا بوئے گلِ محفل ہو کر
غمِ دنیا رہا اس سحر کا ساحل ہو کر
فن یہ سیکھا تیرے انداز پہ مائل ہو کر
تیرے گلزار کے گلِ چینوں میں شامل ہو کر

کشورِ شعرِ ابد تک ہے ترے زیرِ نگین

کہ وصولِ اپنی رعیت سے خراجِ تحسین

بیادِ عالی

نہ کم پایا تجھے ملت نے سعدیِ معظم سے
 نکالے گوہرِ نایاب تو نے فکر کے یَم سے
 مذاقِ فکرِ فطرت پھر ہوا زندہ ترے دم سے
 کہ تو نکلا خیالی دلبروں کے زلفِ پر خم سے
 انھیں زندہ کیا اگر کہ جو مردوں سے بدتر تھے
 تری بانگِ قلم نے مانگ کر "قلم" ابنِ مریم سے
 مثالِ ماہِ تجھ کو سادگی تھی بہت سیریں زیور
 نہ رُعبِ علم جتلا یا کبھی اشعارِ مبہم سے
 وفا، افتادگی اور اُلفتِ ہر ازل دل میں
 اشاروں میں یہ باتیں تو نے سیکھیں چشمِ شبنم سے
 غنا ایسی کہ شانِ خسروی اس کو ترستی ہے
 جہاں بنی تھی چشمِ دل میں بڑھ کر ساغرِ جم سے
 فلک کے سات پرووں میں سرودِ معرفت ہے جو
 نکلتا تھا وہ تیری فطرتِ عالی کے سرگم سے
 جہاں کی شش جہت میں ہے مسدس کا اثر پھیلا
 یہ رتبہ اس نے پایا مدحتِ اُمّی اکرم سے

اقبال

سینہ تھا ترا مشرق و مغرب کا خزینہ دل تھا ترا اسرار و معارف کا دینہ
ہر شعر ترا باہم ترقی کا ہے زینہ مانند مہ نو تھا فلک سیر سفینہ

اس ساز کے پردے میں تھی عرفان کی آواز

کیا عرش سے ٹکراتی ہے انسان کی آواز

سچ تلخ تھا لیکن اسے شیریں کیا تو نے تلخایہ غم کو شکر آگیاں کیا تو نے

تعلیم خودی دے کے خدا میں کیا تو نے کنجشک فرومایہ کو شاہیں کیا تو نے

پر ٹوٹے تھے جن کے انھیں پرواز عطا کی

گو ننگے تھے جو انساں انھیں آواز عطا کی

دل تیرا مے سمشق سے لبریز تھا ساقی اور درد کی لذت سے طرب خیز تھا ساقی

قطرہ تری مے کا شرر انگیز تھا ساقی ساغر ترا گل بیز و گہر ریز تھا ساقی

تف مے پہ جو سنبھالے ہوئے انساں کو گرا لے

وہ مے تھی ترے خم میں جو گرتوں کو سنبھالے

وہ عشق جو انساں کی ہمت کو ابھائے وہ عشق جو دنیا میں بگڑنے کو سنوائے

جس عشق سے اغیار کھبی بن جاتے ہیں پیارے جس عشق کے شکوں سے فلک پر بنتے تارے

وہ عشق تھا تیرے دل و جاں میں رگڑے ہیں

جس طرح نشہ مے میں ہے اور نغمہ ہے نے میں

منزل ہی نہیں جس کی کہیں پروہ ترا شوق سیارہ گردوں کو نہ ہے تحت نہ ہے فوق

آزاد ہی انساں کا ترے دل میں تھا کیا ذوق زنجیرِ علائق نہ تو ہم کا کوئی طوق

وہ بجز تفکر کہ نہیں جس کا کنارہ

سیلاب نہیں ڈھونڈتا ساحل کا کنارہ

حکمت ہمیں دی شعر کی صہبیا میں ڈبو کر

جس نخل کا دنیا میں گیا بیج تو بو کر

رس عشق کا اس نخل کی رگ رگ میں چلے گا

ہر سمت میں وہ پھیلے گا، پھولے گا، پھلے گا

سمجھایا ہمیں، کیا ہے بُری چیز غلامی

محکوم ہے تو، تو تری فطرت کی ہے خامی

آزاد ہی دنیا میں اللہ کا شہ کار

ہر بندہ آزاد ہے تقدیر کا معمار

ہندی تھے غلامی کے نشے میں کھبی ہوش

جیوانوں کا مقصد تھا فقط خوابِ خور و نوش

رسوائی میں جو مست تھے ہشیار ہوتے ہیں

صدیوں سے جو سوتے تھے وہ بیدار ہوتے ہیں

ڈھانچا جو غلط تھا تہ و بالا کیا تو نے

اس قوم میں کیا کام نہرالا کیا تو نے

تہذیب و سیاست کی طلسمات کو توڑا

سچائی سے ہر جھوٹی کرامات کو توڑا

اقبال، توسیغاً مبر عشق و عمل سے

یہ لغزہ جاری ہے یہ سازِ ازل ہے

انسان کی ترقی کا یہ قانون اطل ہے

ہاں سیاست کی مشکل کا فقہانیک ہی حل ہے

جاں صرفِ عمل اور ہمدلِ عشق سے لبریز

اٹھتا ہے یونہی جاوہر ہستی میں قدم تیز

عاقبت تھا مگر عقل کے پچاک سے آزاد اور حکمتِ افرنگ کے فتراک سے آزاد

دنیا میں تھا دنیا کے غم و باک سے آزاد خاکی تو وہ بے شک تھا مگر خاک سے آزاد

ہے دل کی جگہ دُور کہیں ارض و سما سے

ہوتا ہے جہاں بندہ ہم آغوشِ خدا سے

ہادی ہے وہ انسان کو جو آگے بڑھانے

جو عقل پہ پڑے ہیں پڑے ان کو اٹھادے

ہر قلب کو تقدیرِ حقیقی نظر آئے

اور آنکھ کو تصویرِ حقیقی نظر آئے

اقوام ہوں جس بانگ سے بیدار و پیغام

ہو بارِ امانت سے گراں بار، وہ پیغام

وہ جوش کہ انسان اُبھر جاتے ہیں جس سے

کھوٹے بھی کھرے بن کے نکھر جاتے ہیں جس سے

کہتے ہیں سخنور کہ تھا شا و سخن اقبال

ظاہر میں فقط شعر میں تھا اہل فن اقبال

اس جسم میں تھا روح کی معراج کا طالب

انساں کے لیے دل کے سوارِ ج کا طالب

عارف کی نظر اپنے وطن تک محدود نہیں

کیوں اس کی نظر ہر دور و دیوار میں مسدود

گو حُبِ وطن اس میں تھی اک جذبہٴ محمود

اقبال نے دھرتی کو بنایا نہیں معبود

خاک کی جو نہیں کرتا ہے افلاک کی پوجا

کس طرح سے کر سکتا ہے وہ خاک کی پوجا

عارف کی نظر گاہ، وہی اس کا وطن ہے پورب ہے نہ کچھیم ہے نہ اُتر نہ دکن ہے

ندی کوئی اس میں ہے، نہ پریت ہے نہ بن ہے، نے دیر و حرم کی کوئی تعمیر کہن ہے

نے شرق کا گرویدہ، نہ افرنگ کا عاشق

کس طرح سے ہو وہ جمن و گنگ کا عاشق

کم کوئی ہے اس غمکدہ دھریں آیا جس نے وطن اپنا دلِ انساں میں بنایا

انساں کی توقیر کا وہ راگ ہے گایا موسیقی جاں بن کے جو جانوں میں سمایا

یہ راگ وہ ہے کون و مکان سا نہ ہے جس کا

روحوں میں نہاں اور عیاں راز ہے جس کا

تھا شیخ سے بزار برہمن سے بھی بزار نہ اس کا پرستار تھا نہ اس کا گرفتار

دولت کا شکار اور نہ سیاست کا گنہگار افکار سے مستقبلِ اقوام کا معمار

جن ابلہ فریبوں میں ہے مکتی کا اجارہ

تعلیم سے تیری ہے بہت ان کو خسارہ

ہر شعر سے اٹھتا ہے سدا نعرۂ تکبیر خوں تیری سیاہی ہے، قلم ہے تری شمشیر

اشعار ترے کاتبِ تقدیر کی تحریر آئینہ بکف جس میں ہے اقوام کی تقدیر

مضرب ترے شعر ہیں انساں کا دل ساز

فطرت ترے نغموں پہ رہی گوش بر آواز

یہ شعر ہے کہتے ہیں جسے جزو نبوت یہ شعر ہے شاگردی رحمان کی آیت

یہ شعر بدل دیتا ہے انساں کی حالت اسی شعر میں ہے عالمِ لاہوت کی دولت

یہ شعر حقیقت میں ہے پروردہ الہام

نعمت ہے بہت خاص مگر فیض بہت عام

جس کا ہو کلام ایسا کلیم اس کو ہیں کہتے حکمت سے ہو لبریز حکیم اس کو ہیں کہتے

افکار کی جنت ہے نعیم اس کو ہیں کہتے اے صاحبِ دل، طبع سلیم اس کو ہیں کہتے

انسان ہے اللہ کا معشوق اسی سے

خاکِ یہ ہوا اشرفِ مخلوق اسی سے

اقبال کے ہیں شعر سخت راں کی زباں پر اقبال کے اقوال ہوئے نقش ہیں جاں پر

اقبال کے ہیں تیر سیاست کی کمان پر تیغوں کو جلا دیتے ہیں اس سنگِ قساں پر

اقبال نے رنگ اپنا دیوں پہ چڑھایا

رنگ اپنی خطابت کا خطیبوں پہ چڑھایا

اب دل میں ہے ہر ایک کے پیدا وہی انداز اب قوم کی آواز بنی ہے تری آواز

الفاظ میں تیرے ہے کوئی سحر کہ اعجاز بختا ہے ہر اک رنگ کی محفل میں ترا ساز

اشعار تیرے پر و جواں سب کو ہیں ازبر

محفل کی ہیں رونق تو کہیں گرمی منبر

تھے صاحبِ دل رومی و عطار و سنائی کھنکی جن کی خودی آئینہ ترا زِ خدائی؟

لئے عالم ارواح کی انسان کو سنائی کچھ لذتِ وصل اس میں ہے کچھ دردِ جدائی

ایسے ہی فقیروں کا ہم آہنگ تھا اقبال

مردانِ خدا دوست کا ہم رنگ تھا اقبال

انسان کا کیا قحط ہے اس دیر کہن میں اک مردِ حق آتا ہے کئی ایک قرن میں

سمجھائے انھیں کون جو بیاں مست دہن میں دولت جو حقیقی ہے وہ انسان کے ہے من میں

اس دولتِ سرمد کا شہنشاہ تھا اقبال
فطرت کی گواہی ہے، حق آگاہ تھا اقبال

کام ایسا جو کرتا ہے وہ مرتا نہیں ہرگز ایسے جو جتنے موت سے ڈرتا نہیں ہرگز
دنیا سے گیا، دل سے گزرتا نہیں ہرگز اس صفحہ سے یہ نقش اترتا نہیں ہرگز

جب تک کہ دل افروز یہ پیغام ہے باقی
عالم کے جہریدے پہ ترانہ نام ہے باقی

متفرقات

مذہبی و ملی، وطنزیہ و مزاجیہ اور ذاتی تنظیمیں

”کارسازِ ما بہ فکرِ کارِ ما“

خالقِ کونین وہ ربِّ قدیر جس نے بچپن میں بہائی جوئے شیر
چھوڑ دے کیوں حاجتِ برتا و پیر کیا نہیں وہ حال کا میرے خمیر

”کارسازِ ما بہ فکرِ کارِ ما“

فکرِ ما در کارِ ما آزارِ ما“

مورسے لے کر ملائک تک کارت ایک دم غافل نہیں جو روزِ شب
ہے سپر اس کے یہ نظم و نسق سب بدگمانی ہے یہاں ترکِ ادب

”کارسازِ ما بہ فکرِ کارِ ما“

فکرِ ما در کارِ ما آزارِ ما“

جو خزاں کے بعد لاتا ہے بہار خیر میں ہے صرف جس کا اختیار
چاہے تو صحرا کو کر دے لالہ زار کافرِ نعمت ہے جو ہو سو گوار

”کارسازِ ما بہ فکرِ کارِ ما“

فکرِ ما در کارِ ما آزارِ ما“

اس کے آگے کیا ہے میری احتیاج جو کرے سارے جہاں کا کام کاج
ڈرے ڈرے میں ہے قائم جس کارج دکھ دیا جس نے وہی دے گا علاج

”کارسازِ ما بہ فکرِ کارِ ما“

فکرِ ما در کارِ ما آزارِ ما“

ڈرنے طوفان سے کہیں ساحل بھی ہے ہر رہ دشوار کی منزل بھی ہے
کشتِ محنت کا کہیں ساحل بھی ہے گردِ صحرا میں کہیں محمول بھی ہے
”کار سازِ ما بہ فکرِ کارِ ما“

فکرِ ما در کارِ ما آزارِ ما“

میری جدوجہد کی توفیق کیا میں بھلا کیا اور مری تدبیر کیا
میں کروں تقدیر کی تعمیر کیا اور اپنے حال میں تغیر کیا
”کار سازِ ما بہ فکرِ کارِ ما“

فکرِ ما در کارِ ما آزارِ ما“

نعت

ہر اک ڈوبتے کا سہارا محمدؐ ہے طوفان زدوں کا کنارہ محمدؐ
فرشتوں سے اونچا ہمارا محمدؐ خدائے دو عالم کا پیارا محمدؐ
ہے عاشق کا خلدِ نظارہ محمدؐ

ہمارا محمدؐ ہمارا محمدؐ

شنا خواں ہیں اس کے زمین بھی فلک بھی درود اس پہ پڑھتے ہیں جن ملک بھی
اسی کی جہک ہے گلوں کی جہک بھی اسی کی چمک ہر دم کی چمک بھی
وہ ہستی کی آنکھوں کا تارا محمدؐ

ہمارا محمدؐ، ہمارا محمدؐ

شفا بخش وہ دل کی بیماریوں کا وہ دار و تحفا انساں کی لاچار یوں کا

وہ شیدا وفا اور رواداریوں کا وہ ہے دھونے والا گنہگار یوں کا

مرض کی شفا دکھ کا چہارہ محمدؐ

ہمارا محمدؐ ، ہمارا محمدؐ

محبت کا پتلا وہ حکمت کا بانی سنا حق کا پیغام جس کی زبانی

ہے جب تک کہ باقی رہے دنیاۓ فانی نہ پیدا کرے گی محمدؐ کا ثانی

نہ اب خود ہی آتے دوبار محمدؐ

ہمارا محمدؐ ، ہمارا محمدؐ

وہ انسانِ کامل، وہ معراجِ انساں وہ تنویرِ خالق وہ تقدیرِ دوراں

کلامِ محمدؐ ہے پیغامِ بیزداں محمدؐ کی سیرت ہے خود عینِ قرآن

ہے قرآن کا ہر اک سپارا محمدؐ

ہمارا محمدؐ ، ہمارا محمدؐ

وہ عاصی کو عصیاں میں کیوں چھوڑتا گنہ سے نہ کیوں اُس کا رخ موڑ دیتا

وہ طوقِ غلامی نہ کیوں توڑ دیتا محبت سے کیوں کرنے دل جوڑ دیتا

وہ دونوں جہانوں کا پیارا محمدؐ

ہمارا محمدؐ ، ہمارا محمدؐ

نوحہ آزادی

اے حق کے سپاہی

از ماہ بہ ماہی

پھونکی گئی سینے میں ترے روحِ الہی

فطرت نے عطا کی تجھے کونین کی شاہی

اس پر بھی پسند آتی تجھے کیسے غلامی؟

اے مردِ گرامی!

برق و شررِ آزاد

رکھتا ہے پر آزاد

پھر اشرفِ مخلوق ہی کیوں رشتہ بنا ہے

کس شے کی سزا ہے؟

یا دام و درم کا

وہموں کے ستم کا

زیور ہے سمجھتا اسے پتہ اور جو زنجیر

یہ وہم کا پنخیر

اے بندہ توحید

ہے فکر نہ تنقید

عنقا ہوتی انسان میں آزادی افکار

ہر کس ہے گرفتار

یا اس کا شکاری

اے خالق باری

انسان کرے کس لیے انسان کی تذلیل

کیوں قصہ ہابیل

گردن میں ہے فتراک

ہیں عرصہ ہستی میں تو سنگ و شجر آزاد

گلشن کی فضاؤں میں ہے مرغِ سحر آزاد

یہ جاہ کا طالب کہیں بندہ ہے شکم کا

پھندا کہیں گردن میں پڑا دیرِ حرم کا

کیوں رکھتا ہے خود ساختہ اصنام سے امید

خندق میں گرے، کورنے کی کور کی تقلید

انسان بنے کس لیے انسان کا پجاری

یہ رسمِ ستم دہر میں کب تک رہے جاری

انسان کرے کس لیے انسان کی تذلیل

کیوں قصہ ہابیل

گردن میں ہے فتراک

مسجود و ملائک کی ہے تقدیر المناک

افسوس ہوا گوہرِ تابندہ تہہ خاک
یہ نیرِ افلاک
جو عرش کا تارا تھا وہ مفلس کا دیا ہے
مذہم سی ضیا ہے

آزادی کا گیت

بندوں کی اک تمثال ہے تو ثروت ہے تو اقبال ہے تو
توقیر سے مالا مال ہے تو نصرت کی فرخ فال ہے تو

ہے دل کی تجھ سے آبادی

اے آزادی اے آزادی

ہے گرجہ فضل و کمال اچھا سب سے ہے تیرا جمال اچھا

ہمراہ ترے ہر حال اچھا ہر دن اچھا، ہر سال اچھا

غم کو بھی بناتی ہے شادی

اے آزادی اے آزادی

اونچا ہے پایہ جاں تجھ سے، دل میں ہے تاب توں تجھ سے

تو ایمان سے ایمان تجھ سے ہے جوئے شیر رواں تجھ سے

تیشہ ہے تیرا فریادی

اے آزادی، اے آزادی

تو ہے تو مور سلیمان ہے ذرہ خورشیدِ درخشاں ہے

تجھ سے درویش بھی سلطان ہے بس تو ہی باغِ رضوان ہے

دھوکا ہے جنت شدادی

اے آزادی، اے آزادی

قائم ہے رونقِ دیں تجھ سے انسان بنتا ہے امیں تجھ سے

ریشکِ افلاکِ زمیں تجھ سے کنجشک بنے ثنا ہیں تجھ سے

ساکھلائے صید کو صیادی

اے آزادی، اے آزادی

اس تن میں آ اس من میں آ میرے اندازِ سخن میں آ

میرے مظلوم وطن میں آ اے رفتہ بہارِ چمن میں آ

مرغانِ چمن ہیں فریادی

اے آزادی، اے آزادی

اے خطہ کشمیر!

جس قوم کے ہاتھوں میں نہیں رہتی ہے شمشیر! اے خطہ کشمیر!

کھوتی ہے وہ کونین میں سب عزت و توقیر! اے خطہ کشمیر!

پڑھ دہر کے اوراق پہ یہ خون کی تخریب! اے خطہ کشمیر!

تلوارِ مجاہد کی ہے تر آن کی تفسیر! اے خطہ کشمیر!

وادی تری امین ہے تو پر بت ترے سینا دھرتی کا نگینہ

اُس پر یہ غلامانہ مشقت کا پسینا افکار ہے سلینہ

مرنے سے ہے بدتر ترنا اس طرح سے جینا
یوں زہر کا پینا
فرعون کشتی موسیٰ عمراں کی ہے تدبیر
اے خطہ کشمیر!

یہ لعل گراں مایہ، یہ مزدور عسرق ریز
مٹی میں ہیں آمیز
افسوس کہ ہونگت و افلاس سے لبریز
یہ خطہ زرخیز
فن کار و حسیں صورت و گل کار و گل انگیز
اور ذہن رسائیز
اور آتے نہ آنکھوں کو نظر صورتِ تعمیر
اے خطہ کشمیر!

انساں کا ہے فردوس پھولوں سے نہ پھل سے
جہل سے نہ کنول سے
نے وادی گل ریز، نہ آئینہ ڈل سے
نے نہ ہر عمل سے
دُنیا بھی عمل سے ہے تو عقبی بھی عمل سے
ہمت ہی کے بل سے
کر کوشش و تدبیر سے تق ریز کی تعمیر
اے خطہ کشمیر!

سب قوم کے سینے سے اٹھے گرم فغاں ایک
دل ایک نہاں ایک
مقصود رکھیں قوم کے سب پر جو اں ایک
ہو سب رواں ایک
لازم ہے کہ ہو قوم عیاں ایک، نہاں ایک
سب خورد و کلان ایک
والبستہ ہو باہم صفتِ حلقہ زنجیر
اے خطہ کشمیر!

کچھ لعل تری کان کے بیرونِ وطن ہیں
جو فخرِ زمن ہیں
بیرونِ چین بھی ترے کچھ سرو و سمن ہیں
اور تابہ و کن ہیں
جن نافوں کی خوشبو سے معطر ہوتے بن ہیں
بیرونِ تختن ہیں
ماتم میں ترے صورتِ گلِ سینہ دیا چیر
اے خطہ کشمیر!

حکیم سقراط کی بیوی

بیوی خوب جھگڑنے والی روزمیاں سے لڑنے والی
 کبھی نہ مانے بات میاں کی اپنی بات پہ اڑنے والی
 مرغی اور بیانی کھا کر ماش کی طرح اکرٹنے والی
 سیدھی بات کو الٹی سمجھے پیار سے اور بگڑنے والی
 ہاتھ اٹھاتے کیا بیوی پر وہ بھی دھول تھی جڑنے والی

شرع و رسم کی ہتھکڑیوں سے
 نیک انسان کو جکڑنے والی

ہائنرش ہائنہ، جرمن شاعر کی بیوی

بیوی کی کج ادائیگی بھی منظور ہے مجھے اک دن بھی اس سے مجھ کو گوارا نہیں فراق
 میں بیوفائیوں سے بھی اول کبھی نہ تنگ اس کی لڑائیوں سے بھی کم ہونہ اشتیاق

لیکن جو میرا شعر نہ سمجھے، نہ داو دے
 از روئے شرع شاعری ہائنہ ہوتی طلاق

مرد و زن

ہے مردوں کو دنیا میں سب کچھ معاف
 جو چاہیں کریں عقل و دین کے خلاف

مگر عورتوں پر ہے تعزیرِ سخت

سرمو نہ عفت سے ہوا انحراف

ہے مردوں کی تقصیر کا پردہ پوشش

فرا موشی اور خامشی کا خلاف

پشیمانیوں کی جگہ جرم ہے

ہے فخر و مباہات و لاف و گزاف

انوکھا ہے کیسا تقاضا تے رسم !

فقط زن کو تلقین حفظِ عفاف

خلاف اپنے آئین بناتا وہ کیوں

ہمیشہ اسے ہے مرد قانون باف

عالم اور جاہل

عالم کی تو سوں طرف نظر ہے جاہل کی بس اک مقام پر ہے

جاہل ہوتا نہیں ہے مضطر ہے اس کی ہر اک روش مقرر

جاہل کا ہے اعتقاد پکا لگتا نہیں اس کو شک سے دھکا

نادان شکوک سے بری ہے برکت سے وہ جاہل کی جبری ہے

”دشوار ہیں زبیت کے مسائل“ جاہل اس کا نہیں ہے قائل

ہے قابلِ رشک اس کی حالت

اک طرح کا خلد ہے جہالت

شاید وہی

کہتا ہوں عرض شاید وہی کے باب میں
 عاشق سے بڑھ کے رہتا ہے جو بیچ و تاب میں
 دار و نہیں ہے وہم کا لقمان کے بھی پاس
 لکھا ہے بوعلی نے یہ اپنی کتاب میں !
 بے اختیار وہم کے گھوڑے پہ ہے سوار
 ”نئے ہاتھ باگ پر ہے نہ پا ہے رکاب میں“
 دھوپ اور چاندنی سے اٹھاتا نہیں وہ لطف
 وہ داغ ڈھونڈتا ہے مہ واقتاب میں
 شامی کباب دیکھ کے ہے مبتلائے خوف
 شاید کہ ”ڈالڈا“ نہ پڑا ہو کباب میں
 بے خوف ہو کے پانی بھی پیتا نہیں ہے وہ
 اغلب ہے ہوں مرض کے جراثیم آب میں
 ہے چھت کو دیکھتا کہ کہیں چھت نہ گر پڑے
 اور دفن ہونہ جاتے وہ ملبے کی داب میں
 ہر لحظہ اُس کو خوف حسینوں کو دیکھ کر
 ممکن ہے کوئی دیو ہو پنہاں نقاب میں
 بیداری میں بھی اس کی یہ حالت ہے صبح و شام
 لرزاں ہو جیسے کوئی بھیانک سے خواب میں

یہ ساری کیفیت ہے جناب حمید کی
اور سوتے ظن نے جس کی ہے مٹی پلید کی

ایک امیر سے خطاب

فطرت نے تیری لعل نگہ سے بھری ہے جیب
زنجیر زر سے پاؤں ہیں جگر سے ہوتے تر
دولت عطا ہوئی ہے تجھے اور نظر مجھے
ساحل پہ مردہ وار تجھے لاکے رکھ دیا
زنجیر زر سے پاؤں ہیں جگر سے ہوتے تر
تجھ کو عطا ہوا ہے اگر نغمہ نشاط
اس کے کرم نے بخشا ہے سوزِ جگر مجھے
اے بے خبر تجھے نہیں اپنی خبر بھی کچھ
دونوں جہان دیتے ہیں اپنی خبر مجھے
تو ایک گنج زر کا محافظ مثالِ مار
ملتے نئے خزانے ہیں شام و سحر مجھے
رازِ درون پردہ سے تو آشنا نہیں
یاں پردہ دار کر کے کیا پردہ در مجھے
ساماں ترامرے لئے انبارِ خار و خس
خرمن تجھے عطا ہوا برق و شرر مجھے

شکوے کی جا نہیں ہے یہ ہے شکر کا مقام
محفل میں تیری گزرنے کی معتبر مجھے

سراکبر حمیدری

زباں ہلکی سی اک موجِ بیاں ہے
عروجِ ابنِ آدم کی نہیں حد
مگر دل ہے کہ بحرِ بے کراں ہے
زمین سے آسماں تک نردبان ہے
ہے نیکی سرمدی، ہیں نیک زندہ
یہی رازِ حیاتِ جاوداں ہے

جو آدروں کو بڑا کر دے بڑا ہے وگرنہ عظمت اک وہم وگماں ہے
 نہیں نیکی تو عظمت سمیٹا ہے نہیں بہت تو دولت راہیگاں ہے
 بڑی مشکل سے ملتی ہے بزرگی بہا اس چیز کی آرام جاں ہے

چلی ہے آج کیا بادِ بہاری چمن کا ذرہ ذرہ شادماں ہے
 ہے اب اس شہر پر پہلی کو بھی رشک دکن اب مرکزِ ہندوستان ہے
 ملا جس کو قلم دانِ وزارت کمالِ علم و فن کا قدرداں ہے
 نظامِ سلطنت میں کوہ کن ہے مگر شیریں زباں شیریں دہاں ہے
 ادھر دل پر ہے داغِ دردِ انساں ادھر ماتھے پر سجدوں کا نشاں ہے
 تری گفتار ہے لبریزِ حکمت خموشی مصلحت کی ترجماں ہے
 ہے اک وہ خاندان پر ہے جسے فخر مگر تو ہے کہ فخرِ خاندان ہے
 ترا دفتر ہے اس کا دفترِ عدل اگر شاہِ دکن نوشیرواں ہے

بجا ہے گر کرے تو فخر اس پر
 ترا عاشقِ حکیم نکتہ داں ہے

شادی

(یہ اشعار عزیزم حمید غنی کی شادی کے موقع پر لکھے گئے اور برات کی محفل میں پڑھے گئے)

تجرو کب ہوا شادی سے بہتر نہ ویرانہ ہے آبادی سے بہتر
 یہ سنت ہے نبی کی، کوئی رہبر نہیں اسلام کے ہادی سے بہتر

یہ ہے زنجیر کیے جس کو زیور
یہ پابندی ہے آزادی سے بہتر
ریاضِ زندگی کی باغبانی
ہے گل چینی و سیادی سے بہتر
وفا کا پاس پائندہ محبت
ہے لطف و حظِ مہیادی سے بہتر
ہے ہر حالت میں عشقِ روح پرور
ہو س کی سست بنیادی سے بہتر

عروسی سے نہیں بہتر کوئی جشن
نہ رشتہ کوئی دامادی سے بہتر
نہ افضل شاعری سے کوئی شغل
نہ پیشہ کوئی استادی سے بہتر

دری سے جس طرح افضل ہے قاین
ہے مغل جس طرح کھادی سے بہتر
نہ کوئی کاشمیری سے حسین تر
نہ خطہ کوئی اس وادی سے بہتر

قطعات

۷

قطعات و رباعیات

قطعات

ہوتی کچھ فطرتِ حیواں سے دُوری
یہ دُور انساں کا ہے دُورِ عبوری
ہے درد انگیز کیفیت بشر کی
کہ اس حالت میں خاک کی ہے نہ نوری

شکستہ دل ہے اک جامِ جہاں میں
ہزاروں نور لہراتے ہیں اس میں
اسے ترشا ہوا ہیرا سمجھ لے
کتی پہلو نظر آتے ہیں اس میں

تخیلِ لالہ زارِ زندگی ہے
تعقل میں غبارِ زندگی ہے
خردیاک موج ہے ریگِ رواں کی
تصویرِ نو بہارِ زندگی ہے

آنکھ رکھتا ہی نہیں ظاہرِ سیت
ورنہ ہر ظاہر کا اک باطن بھی ہے
ہے بہت مشکل بصیرت کا حصول
غوطہ زن ہو دل میں تو ممکن بھی ہے

نہ ہوتی گرم رو گر جوئے کہسار
زمین ہموار پا کر تھم ہی جاتی
اُچھلتے کودتے زندہ رہی یہ
جو دم لیتی یقیناً جم ہی جاتی

زندگی میں جب سکت رہتی نہیں
کھلتے ہیں دروازے قیل و قال کے
ہے اپاہج کی تنگ و دو بخت میں
پاؤں لکڑی کے ہیں اسنر لال کے

زیں دار و زردار و ملا و مرشد
یہ ہیں دعوتِ زندگی کے طفیلی
جو محنت کریں تو اترتا ہے پہنچا
کریں کام تو ہو قبا ان کی میلی
جراثیم ہیں سپیکرِ زندگی کے
کہ اقوام میں ہر وہاں سے پھیلی

کوئی فاتح ہے جنگِ ہستی میں
کوئی کھا کر شکستِ دوڑا ہے
آدمی کی یہی ہیں دو قسمیں
کوئی سنداں کوئی ہتھوڑا ہے

یہ شاگرد سنتے ہیں استاد سے
کہ ہے نفس کو تقویتِ یاد سے
ہے نسیاں سے بھی آدمی کی بقا
نہ ہو یہ تو انساں ہوں ناشاد سے

نفس اور بدن دونوں قوت کے خزانے ہیں
تخریب نہ کر چاہے کہ راہِ عمل پیدا
پانی کو عمارت میں ملتا نہیں جب مخرج
بنیاد میں گھستا ہے کرتا ہے خلل پیدا

تجھے ہے جانتا سارا زمانہ
زبانِ خلق پر تیرا فسانہ
تو خوش اس پر تجھے سب جانتے ہیں
کچھ اپنے آپ کو تو نے بھی جانا؟

تختیل کی قیاس آرائیاں ہیں و نہ کیا جائیں
مگر ہے اصل دیں اتنا ہے کافی بس بقیں اتنا

جنم سے پیشتر کیا تھے، جو مر جائیں تو کیا ہوگا
بھلائی کر بھلا ہوگا، برائی کر بُرا ہوگا

قوت کا حصول اور تفوق کی تک و دو
دوریت کے ذرے بھی برابر نہ ملیں گے

دنیا میں سوا اس کے کوئی بات نہیں ہے
فطرت میں سمجھی کچھ ہے مساوات نہیں ہے

ایک نیکی کی بنا تو قیرِ نفس
پارسانی پر وہ محرومی کا ہے

ایک نیکی کی بنا ہے بزدلی
”عصمت بنی بنی است از بے چادری“

محبت ہے ہر خیر و شر سے پرے
وجوہِ محبت نہ پوچھ لے حکیم

محبت ہے ہر خشک و تر سے پرے
محبت ہے سجت و نظر سے پرے

ہے ضبطِ ما سوا ضبطِ خودی سے
جسے دل پر نہیں اپنے تصرف

جہاں قابو میں آتا ہے اسی سے
اُسے دینا پڑے گا ہر کسی سے

جلائے قلب ہے غم کے اثر سے
یہاں پروردہ طوفاں ہے ہر حُسن

فروغِ حُسنِ دل، خونِ جگر سے
حقیقت پوچھ لے آبِ گہر سے

رُباعیات

انساں نے کیے وضع جو آئین و رسوم
کچھ سینہ بہ سینہ چلے کچھ ہیں مر قوم
تبدیلی حال دیکھ، پہلے تھا جو عدل
آخر اسی آئین سے ہے انساں مظلوم

ہر دور میں آئین بدل جاتا ہے
ہر عہد میں سکے تو نئے ڈھلتے ہیں
آج آیا جو قانون وہ کل جاتا ہے
لیکن ہے کھرا وہی جو چل جاتا ہے

کہتے ہیں یہی کہ عہدِ زردیں گزرا
جو آیا وہ بدتر، جو گیا وہ بہتر
جمشید گیا، جام جہاں میں گزرا
اچھا تھا وہی سب سے جو آئین گزرا


رخصت ہوا جو عہد تھا جانے والا
جس خلد سے نکلے تھے جنابِ آدم
انسان اب اور کچھ ہے پانے والا
بہتر ہے اک اُس سے خلد آنے والا

تجدید کی تدبیر ہے تیری تقدیر
فردوس کے خواب ہی نہ دیکھا کرتو
مقصد ہے ترا جہان نو کی تسخیر
ماحول بدل کے کر کچھ اس کی تعمیر

دنیا کو حقیر کہہ رہے ہیں مجبور
تھی شیخ کی دسترس سے باہر دنیا
دیتے ہیں بہت درسِ قناعت معذور
کہتی ہے یہ لومڑی "ہیں کھٹے انگور"



کانٹے ہیں چمن میں ہر گلِ تر کے قریب رہتے ہیں یہاں خنزف بھی گوہر کے قریب
 نیکی سے خبردار رہے بندۂ نیک ہے خیر کی افراط بہت شر کے قریب



بیت اول: ان ت ارجحتی من ان فاعلم بقدر ان لہذا ہر ایک ایک عینہ
 بیت دوم: ان یوم لقاہم من علیہن ما ان ان الفی ہر ایک ایک بیت
 بیت سوم: ان یوم لقاہم من علیہن ما ان ان الفی ہر ایک ایک بیت
 بیت چہم: ان یوم لقاہم من علیہن ما ان ان الفی ہر ایک ایک بیت
 بیت پنجم: ان یوم لقاہم من علیہن ما ان ان الفی ہر ایک ایک بیت
 بیت ششم: ان یوم لقاہم من علیہن ما ان ان الفی ہر ایک ایک بیت
 بیت ہفتم: ان یوم لقاہم من علیہن ما ان ان الفی ہر ایک ایک بیت
 بیت ہشتم: ان یوم لقاہم من علیہن ما ان ان الفی ہر ایک ایک بیت
 بیت نہم: ان یوم لقاہم من علیہن ما ان ان الفی ہر ایک ایک بیت
 بیت دہم: ان یوم لقاہم من علیہن ما ان ان الفی ہر ایک ایک بیت

چپ ۱۰۵ / ۱۰۵

بیت اول: ان ت ارجحتی من ان فاعلم بقدر ان لہذا ہر ایک ایک عینہ

ڈاکٹر خلیفہ عبدالحکیم

ممتاز اختر مرزا

خلیفہ عبدالحکیم مرحوم کا شمار مفکر اور فلسفی کی حیثیت سے پاکستان کی معروف ترین شخصیات میں ہوتا ہے۔ ہر چند ان کا اصل میدان فلسفہ تھا، جس میں انھیں بین الاقوامی شہرت حاصل ہے لیکن ان کے علمی اور ادبی کارنامے زندگی کے گونا گوں شعبوں کا احاطہ کرتے ہیں۔ سیاست، فلسفہ، مذہب، سائنس، شاعری۔ غرضیکہ کوئی موضوع ایسا نہیں جس پر ان کے بلند پایہ خیالات ہم تک نہ پہنچے ہوں۔

اس کتاب میں محترمہ ممتاز مرزا نے خلیفہ صاحب کے فکر و فن کے مختلف پہلوؤں کا جائزہ لیا ہے۔ مطبوعہ مواد کے ساتھ ساتھ خلیفہ صاحب کے بارے میں خاندانی روایات سے بھی استفادہ کیا گیا ہے۔ حقائق کی چھان بین اور واقعات میں تاریخی تطابق پیدا کرنے کے لیے خلیفہ صاحب کے قریبی دوستوں، معروف ہم عصروں اور عزیز واقارب سے انٹرویو لے کر مواد فراہم کیا گیا ہے۔

خلیفہ صاحب کی زندگی، فن اور علمی ماحول پر یہ کتاب ایک اہم دستاویز کا درجہ رکھتی ہے۔

قیمت : ۵۰ / ۱۰ روپے

ادارہ ثقافت اسلامیہ، کلب روڈ، لاہور

ڈاکٹر خلیفہ عبدالحکیم

اسلام کا نظریہٴ حیات

یہ ڈاکٹر خلیفہ عبدالحکیم کی شہرہ آفاق انگریزی تصنیف ”اسلامک آئیڈیالوجی“ کا ترجمہ ہے جس میں اسلام کے مذہبی، اخلاقی، سیاسی، معاشرتی اور اقتصادی اصولوں کا دوسرے نظریات سے اور اسلامی نظریہٴ حیات کا دوسرے نظام ہائے فکر سے مقابلہ کر کے ایک طرف مغربی دنیا کو دعوتِ فکر دی گئی ہے اور دوسری طرف خود مسلمانوں کو جمود و بے حسی اور تقلید پرستی کے طلسم کو توڑنے اور اسلام کی حقیقی تعلیمات پر عمل پیرا ہونے کی تلقین کی گئی ہے۔

قیمت 10.50 روپے

ادارہٴ ثقافت اسلامیہ،

کلب روڈ - لاہور

ڈاکٹر خلیفہ عبدالحکیم

حکمتِ رومی

جلال الدین رومی کے افکار و نظریات ایسے دائمی حقائق پر مبنی ہیں جن کی اہمیت اور قدر و قیمت میں گردشِ زمانہ کوئی کمی نہ کر سکی اور ان کی مثنوی سے جس کو ”قرآنِ در زبان پہلوی“ کہا گیا ہے علامہ اقبال ویسے ہی متاثر ہوئے جیسے کہ مولانا جامی۔ ڈاکٹر خلیفہ عبدالحکیم کی یہ تصنیف رومی کے افکار و نظریات کی حکیمانہ تشریح ہے جس میں ماہیتِ نفسِ انسانی، عقل و عشق، وحی و الہام، وحدتِ وجود، احترامِ آدم، صورت و معنی، عالم اسباب اور جبر و قدر کے بارے میں رومی کے خیالات پر سیر حاصل بحث کی گئی ہے۔

صفحات 258 قیمت 6.50 روپے

ڈاکٹر خلیفہ عبدالحکیم

تشبیہاتِ رومی

مولانا جلال الدین رومی تشبیہ و تمثیل کے بادشاہ ہیں اور ہر قسم کے اخلاقی اور روحانی مسائل کو سلجھانے اور ہر باریک نکتے کی وضاحت کرنے کے لیے ایسی دلنشین تشبیہ دیتے ہیں جو وجد آور بھی ہوتی ہے اور یقین آفریں بھی۔ رومیات کے نامور عالم ڈاکٹر خلیفہ عبدالحکیم نے ان تشبیہات کی بڑی دلکش انداز میں تشریح کی ہے اور یہ بتلایا ہے کہ رومی نے دلکش و دل پذیر تشبیہوں سے کام لے کر حکمت و معرفت اور حیات و کائنات کے اسرار کس آسانی سے حل کر دیے ہیں۔

صفحات 612 قیمت 8.00 روپے

ادارۃ ثقافت اسلامیہ

کلب روڈ - لاہور